

# সনামহী লাইনীংগী সেমিনর

মফমঃ—

কাকৈথেল গার্লস হাইস্কুল, ইম্ফাল  
চৈচৎ-২/৪/২০০০ (নোংমাইজিং)

অশিন-অরাং —

সনামহী লাইনিংকোল, ইম্ফাল  
শঙলেন, কোনজেং হজারি লৈকাই, এয়ারপোর্ট রোদ, ইম্ফাল  
ফোন - ৪৪১৩২৫



# সনামহী লাইনীং সেমিনরগী নুংগী ওইবা রাফম্

সাপমচা সনাতোম্বা (ভৈগ্যা)

তেরা কৈথেল্ ইম্প্রল্

গাহৌদোক

“সনামহী” হায়রগা ঐখোয়না খংনরিবসি মরু ওইনা মৈতৈশিংগী  
ম অমগী খা-নোংচুপ থংবা কা অমদা লাংনরিবা লাই অদুবুনি। কনাগুস্বনা  
মসিগুস্বা সেমিনর অসি তৌবগী কান্নবা করিনো হায়না হংনিংলম্বা যাই।  
সিগী মতাংদা ঐ তেস্তুরা ময়ামগী মফমদা রাই খর থমজগে।

লাইনিং করিনো ? —

লাইনিং হায়রগা ঐখোয় মীওই কাংলুপ অমনা মানা-মানা পাস্বা মওংদা  
লাংনরিবা/খাজনরিবা অথোইবা লাই/লাইশিং অদুবুনি। Oxford Ad-  
vance Learner's Dictionary গী মতুং ইম্বা লাইনিং- reli-  
gion বু অসুন্না হম্লি “belief in the existence of a super-  
natural ruling power, the creator and controller  
of the universe” রাফম অসি য়েংলগা ঐখোয়না সনামহী নিংববু  
নামহী লাইনিং হায়না কৌবা যাই। রাফম অসি T.C. Hodson নসু  
গী The Meithei হায়বা লাইরিকতুদা সপোট তৌরি। “The Diety  
in whose particular honour the festival is held, is  
Ienamahi, the administrator, as my friend & in-  
formant says, of the Universe” লাইনিংখৌ সনামহীনা তাইবং  
গান অসিগী মপুনি হায়রিবনি।

নামহী লাইনিংগী হৌখিবা ইতিহাস —

মৈতৈ/মীতৈ হায়বা ফুরুপ্ অসিনা মনিপুরদা হেক লৈরকপদগী  
নামহী লাইনিংবু লৈরকলে হায়বসি ঐগী খাজবনি। কনাগুস্বা মপানগী

মীওই (মিসনরী) অমন্তনা মনিপুৰদা সনামহী লাইনিং শন্দোকখিবগী  
 ৱেৰ্কেদ/খুদম থেংনদ্রি। অদুনদি য়ামদ্রবদা নিংথৌ কাংবা নংত্রগা কৌবুগী  
 মতম্ (খঃ মমাং) দগীদি মনিপুৰদা সনামহী লাইনিং লৈরকলে। মতম্-মতমগী  
 মতুং ইন্না মাগী মমিং হোংলম্বদি য়াই। অসুন্না নোংদা লাইৱেল পাখংবা,  
 উৱাকোছৌবা, তাওথিংমাং, লোইয়ুস্বা, কিয়ান্সা, নিংথৌখোম্বানচিংবা নিংথৌশিংনা  
 সনামহী লাইনিং নিংলকই/চংলকই। মরমদি জাতি অমগী কলচর (ইনাৎ)কা  
 লাইনিংগা তৎনবা য়াদবা মরি লৈনৈ। ওসি ঐখোয়গী পুয়াশিংদা মতম্ অদুগী  
 কলচর অমদি লাইনিংগী মমি তারি। পুয়াশিং অসি কুপ্পা নৈনরবাদি অবাংবা  
 থাঙ্কী ফিলোসোফী, সাইল অমদি আটসকী মচাক কয়া থেংনগনি। শন্না  
 হায়রবদা শাংলবা চহি ৩০০০/৪০০০ গী মনিপুৰগী ইতিহাসতা চহি ৪০০  
 ৱোমগী মমাংদা চংখিবা হিন্দু লাইনিংগী অমুবা ফিজঙ্ অদু হাইদোকপা  
 লোইদ্রি। মৈতৈশিংনা মপানথোংদা হিন্দু লাইনিং লৌজরবসু কেদৌনুংদা লাইনিংথৌ  
 সনামহীবুদি থাদোকপা তৌখিদে।

সনামহী লাইনিংনা মরায় চাইথবা মতম —

খঃ ১৭০৯ দা মনিপুৰদা পানখিবা নিংথৌ পামহৌবা (গরিভনিৰাজ) গী  
 মতমদগী বোধচন্দ্র মহারাজনা পানখিবা খঃ ১৯৫৬ ফাগুৱসি সনামহী লাইনিংগী  
 মৱাই চাইথবা মতমনি। মতম অসিদা শান্তীদাস গোসাই, গঙ্গারাম্ নচিংবা  
 য়ান্না হৈশিংলবা হিন্দুগী মিশিনৱিশিং থোৱুতুনা পুয়া মৈ থারমখি অমদি  
 হিন্দু (গৌৱা) ধৰ্ম চাওখংনবা কন্না হোংনখি। মসিগীসু মথক্তা চুৱাচান্দ  
 মহারাজলী মতমদদি গৌৱা ধৰ্ম চৎতবা মীওইশিংবু অমাংবা/অতোনবনি হায়না  
 ফাগুৱা ইহ্লোকপীখি। খঞ্জুবদা য়ান্না অকি তুঙ্কচনিংওই মশক অমা ওইৱম্মী।  
 অদুবু য়ান্না ওক্লিবদি চীংমী ইচিন-ইনাওশিংদি হিন্দু ধৰ্ম/গৌৱা ধৰ্ম অসি  
 শন্দোৱুবা হোংনৱম্বগী মমি তাদে। মতম অসিবু সনামহী ধৰ্মগী অমকপা  
 মতম হায়না কৌবা য়াই। খঃ ১৯৩০ অদুৱাইদগীদি কাছাডা পোকখিবা  
 নাওৱিয়া ফুন্সোনা সনামহী লাইনিং (মীতৈ লাইনিং) অসি হিংগৎহম্বা/চাওখৎহম্বা  
 কন্না হোংনৱকখি। মনিপুৰদসু তখেলম্বম বোকুল অমদি পুথ্ৰম্বম সুৱচান্দ  
 নচিংবা কয়ানা নিংথৌগী মায়েক্তা লৈদুনা হিন্দু ধৰ্মবু শিংনৱম্মী।

হৌজিক-হৌজিক্ উৱিৰা ফিবম —

ওসিদি মনিপুৰগী মফম পুন্মমক্তা সনামহী লাইনিং (মৈতৈ লাইনিং)  
 চংপা মীওইশিংগী মশিং নোংমা নোংমগী হেনগৎলক্লি। চহি ৫০ গী মখাদা  
 লৈবা মৈতৈ মচা চাম্মাগী মনুংদা ৮০ মুক্তী সনামহী লাইনিং চংপা ওইৱে

হায়বদা থোইনা লাম্বেই। থাইনগী গৌরিয়াগী অকনবা অমাং-অশেংগী চৎনবী অদুগী শাখিৰবা লিচৎ অদু কনাসু পাম্বে। সনামহী লাইনিংগী অমাং-অশেং লৈতবা, মীগা-মীগা মাম্বে, জাৎ-বিজাৎ খায়দবা চৎনবি অসি মীপুম খুদিং মৰু পাম্বে। কৰি অমুক হায়গনি “মথোয়না (কা হেনজিনবা বামোনশিং) ঐথোয়গী (মৈতৈ) খুং চাদ্ৰবদি মথোইগী মখুং চাৰোই” হায়বা মৈতৈ মশিং য়ামখৎলকলে।

অদুবু লাইবকথিবা অমদি লাইনিং লিচৎ চৎপা মীওইশিংগী তোঙান তোঙানবা লুপ য়াম্মনখি দুনা লাইনিং অসিগী চৎন-পথাপতা মখল মথেল য়ামখৎলকই। অসিগুস্বা থৌওং অসিবু পামদবদগী মৈতৈ নাহারোল কয়াদি খৃষ্টান/বাহাই/বৌধ লাইনিংনচিৎবা লৌনবা য়াওত্বে। বাফম অসিমক্তি সনামহী লাইনিং চৎপা মীওই খুদিংমৰু নুঙাইতবা ফাওরি। তমপাকী মৈতৈ খুন্মকতা ফাওবা চৰ্চ মচা-মচা শাবা হৌনরকলে। ঐথোয়সু চীংগী লম য়াওনা মনিপুৰগী মফম খুদিংদা লাই হরাওফম-লাইবুং শেমগৎতুনা চয়োল খুদিংগী নৎব্রবসু থা খুদিংগী বা তাম্বে দুনা লাইনিং অসি চাওখৎনবা হোৎনমিনরসি। মতাং অসিদা ঈৰৈপাক, ঈনাং কনবা লুপ্ (ঈকল) ইম্মলগুস্বা অটৌবা লুপশিংগী থৌদাং য়াম্মা চাওই।

বারেইশন —

ঐথোয়না সনামহী লাইনিং মুৎথৎতনা কুইনা অমদি পৃথিবীগী মফম অতৈদা শান্দোৰুবা হোৎনগে হায়বদি য়াম্বেদা অতৈ লাইনিংশিংগী লৈৰিবা লুপ, খুদম ওইনা খৃষ্টানগী কেথোলিক শোসাইতি, সিখ নচিংবগী মওংদা কুপ্পা নৈনবা মথৌ তাই। নৎব্রবদি চহি খৰগী মতুংদা মনিপুৰ তম্পাকী অয়াম্মা শৰুৰ্খ খৃষ্টান চৎপা লমদম অমা ওইখিবা য়াই। মরম অসিনা সনামহী লাইনিংনা মৈতৈ (মনিপুৰ) জাতিগী নেসনেল্ রিলিজন্ ওইদুনা লাক্লিবসি মুৎথৎতনবা ঐথোয় খুদিংমৰু পুমা হোৎনমিনরসি। ঐথোয়গী লাইনিংবু ঐথোয়না ঙাকচাদ্ৰবদি কনানা ঙাকপিগনি?

**Reference :** 1. *The Meithei* - by T.C. Hodson, Delhi (1997).

2. *Man & Culture* - by Clark Wissler, New York (1965).



# সনামহী লাইনীং হৌরকপা অমসুং চাওখৎলকপা

অইবা: সাইরেম নীলবীর

হেদ গুফ দিপাটমেন্ট (পোলিটিকেল সাইন্স)

দিঃ এমঃ কলেজ ওফ আর্টস, ইম্ফল।

১। লাইনীংগী মিংথোল : মালেম অসীদ লৈরিবা লাইনীং অয়াস্বগী মমিংশিং অসী করন্না থোনখিবগে হায়বা রাফম য়েংশিক্সবা মতুংদা ঐখোয়না খঙবা ঙমলিবা দিঃ—

- ক) তেংবানবগী মপু ওইবা অথোইবা লাই অমা লৈ হায়না লাইনীং অয়াস্বনা থাজনরবসু তাইবং মপু অদুগী মমিং লৌদুনা লাইনীং অয়াস্বগী মমিং থোন্নদে।
- খ) করিগুস্বা লাইনীং খরদি লাইনীং অদুবু পুথোকপা নংত্রগা অনৌবা রাখল ফিদম হাপচিন্দুনা শনোকপা মীশক অদুগী মমিং লৌদুনা মমিং কৌনবসু চৎনে। মদুগী খুদমদি খুষ্টিয়ান লাইনীং, বৌদ্ধ লাইনীং, জৈন লাইনীং, গৌরিয়া, বৈষ্ণব লাইনীং অসিনচিংবনি। মীতৈগী শাগোল্লরকপা লাইনীং অসি হৌদোক্সা অকরুবা মীশক লৈতে। অদুবু লাইনীং অসিবু শিথরুদগী অমুক হিংগৎনবগী ঈহৌ শাগৎলস্বা মীশক্তি লাইনীংহল নাউরিয়া ফুলোনি। তৌইগুস্বসুং ঐখোয়গী অরিবা লাইনীং অসিগী মমিং অসি কনানসু মহাকী মমিং লৌদুনা কৌনরক্তে।
- গ) লাইনীং অমগী লাই কয়ামরুম লৈবা যাওরবসু লাইনীং অদুগী মরক্তগী অথোইবা লাই অমখকী মমিং লৌদুনা লাইনীং অদুগী মমিং থোনবসু চাটনে। মদুগী খুদমদি হিন্দুগী বৈষ্ণব লাইনীং।

লাইনীং অমগী মমিং করন্না ওইরকপগে হায়বগী রাফম মথক্তা নৈনজখিবা

অসিদগী হায়নীংলিবদি — মীতৈ ফুরুপ (নেসন) গী শাগোন্নরকপা লাইনীং অসিগী মমিং সনামহী লাইনীং হায়ন কৌনরিব নংত্রগা যানরিবা অসি খাইদগী চানবা, অফবা অমসুং অচুস্বা মিৎথোলনি হায়বসিনি। মসীগী মরু ওইব মরম খর মখাদ পীজরিং

ক) লাইনিংথৌ সনামহীগী মমিং কয়ামরুম লৈ। চীংঙু অতিকোক মরু শিদবা, চীংঙু খেইয়ুম অশীব, মহীরেল, চীংঙু তাইবং খায়ব, লাইবা হায়ব, পোইনাউতা হায়রিবশিং অসি সনামহীগী মমিংশিংনি।

লাইনিংথৌ সনামহী মাদি তাইবং লাইনি। লাই মাদি কুকি, তাংখুল অমসুং পুরুমগী মরক্তসু নীংনব লাইনি।<sup>২</sup>

ক) চক মরিগী মনুংদা অহানবা চক ওইরিবা হয়িচক্ত পানখিবা কাংবা নিংথৌন সনামহী লাইনীং হৌদোকখি হায়নৈ।<sup>৩</sup>

অদুবু অয়ীবনা খনবদি কাংব নিংথৌগী মমাঙদগী লৈরকলমফম থোকই। হায়বসিনি। নিংথৌ অসিগী হাক্তসু অরেপ্পা অচুস্ববু লাইনীং ওইনৈ। অরেপ্পা অচুস্বা হায়বদি লাইনিংথৌ সনামহীবু খঙবনি। অরেপ্পা বা হায়ববু ঐথোয়না শরী রাশকপা কৌনৈ। শরী হায়বসী লাইনিংথৌ সনামহীগী অতোপ্পা মমিং অমনি।<sup>৪</sup>

অদুনা শরী রাশকপা হায়বগী বাহছোকতি লাইনিংথৌ সনামহীগী মমিং পন্দুনা রাশকপা হায়বনি।

গ) খ্তু কুম ১৯৪৭ তা মীতৈগী পারম পুরমচৎকী লাইনীং হিংগীঈহৌগা মরী লৈননা মতম অদুগী ব্রহ্মসভান মীতৈ হিন্দু খুন্নাইদগী ইছোকখিবা মীওই ৩৮ (কুস্থানিপাল) অদুবু ব্রহ্মসভানা সনামহী লাইনীং (ধর্ম) চৎপা মীওই হায়না কৌখি।<sup>৫</sup>

ঘ) ফুরুপ অসিগী অরিবা লাইনীং হিংগৎ ঈহৌঃ অসিবু কাংলৈপাক্কী (মনিপুর) পুরারী স্ত্রব প্রোঃ গাংমুটৈ কবুইনা সনামহী লাইনীং হিংগৎ ঈহৌ কৌই।<sup>৬</sup> ফুরুপ অসিগী অরিবা লাইনীং হিংগৎ ঈহৌবু দাক্তর নাওরেম সনাজাউবনা লেংবা (ইদিত তৌবা) “মণিপুর পাক্ত এন্ড প্রজেক্ত” ভোল্যুম নম্বরদুদা সনামহী লাইনীং হিংগৎ ঈহৌ কৌই। অমসুং লাইনীং অসীবু সনামহী লাইনীং (সনামহীজম) হায়।<sup>৭</sup>

ঙ) লাইনিংথৌ সনামহী তেঙ্গল এক্ত ১৯৭৬ তা মীতৈ পারম পুরমচৎকী লাইনীং অসিবু সনামহী লাইনীং (সনামহী রিলিজন) কৌই।<sup>৮</sup> মরম



অসিনা সনামহী লাইনীং হায়বসি মনিপুর (কংলৈপাক) লৈঙাক্সা শক  
খঙলবা লাইনীংগী মমিংনি।

মথকী মরম ময়াম অসিদগী অয়ীবনা হায়নীংবিলাদি — সনামহী লাইনীং  
হায়বসী পুৱারী স্কুবশিংনসু শক খঙলবা, মনিপুর লৈঙাক্সাসু শকখঙলবা, তপ্পা তপ্পা  
মতোমতা ওইজরকপা কংলৈপাক (মনিপুর) পুৱাগী পোংথোক অমনি; মসিঙ অসি  
অতম্নন থোনসি হায়দুনা থোনখিবা নন্তে হায়বসিনি।

২। লাইনিংথৌ সনামহী অমসুং লৈশেমলোনঃ ফুরাপ (নেসন) অসিগী  
শাগোম্নরকপা লাইনীংগী যুমফমদি লৈশেমলোমি। তাইবংপাল অসি শেমলকপগী  
ৱারীদা লাইনিংথৌ সনামহীগী থৌদাং অসি য়ান্না চাউই। মরু ওই। লৈশেমলোনগী  
ৱারীদা তেংপানবা মপুগী মপারী অহম — অতিংকোক, অতিয়া অমদি কোনজিন  
তিংথোকপা কৌবা মপারী অহম লৈ হায়বসু যাওই।<sup>৯</sup> করিঙুস্বা ৱারীদ মপারী অনীখঙ  
লৈবগী ৱা ওইনসু তৌই।<sup>১০</sup> অহম্বু ওইরবসু অনীবু ওইরবসু তেংবানবা মপুনা কোরৌ  
মালেম শেম্বু হায়দুনা থৌশীরকপদগী অতিংকোকপু অশীব হায়না মিংগৌনখি।  
অশীব হায়বসি সনামহীগী মমিং অমনি।<sup>১০\*</sup>

তাইবং মীওইবনা খুনক্বল লৈপাক্সবদা তাইবং মপু মহাক্সা মহাকী মিংথৈ  
অসি তাইবং মীওইবশিংবু শোনহলরো হায়না খনবদগী তাইবং মীওইবদ অশি অনা  
থারকখি। তাইবং মীওইবনা অশি অনা নংলখি। তাইবং মীবু অরান খুবম ফংহ্নবগীদমক্তা  
চীংঙু খোইয়ুম অশীবা লাইয়িংথৌ সনামহীনা চেংবা খুংথৌ অমা ইখ ওইনা শায়োনখি।  
অরান খুবম ফংনবগী লম্বী তাকপিখি।<sup>১১</sup> লৈশেমলোনগী ৱারীদা লাইনিংথৌ  
সনামহীনা খ্বাইদগী মরুওইবা লাই ওইনা লৈ। লাইনিংথৌ সনামহী মাদি তেংবানবা  
মপুগী পুক্রিং ৱাখলবু থবঙ ওস্তোকহনবা লাইনি। লাইনিংথৌ সনামহী মাদি তেংবানবা  
মপু মহাক্সা তাইবং মীওইবা ঐখোয়গা শম্নহনবীবা লাম্ম-থোংজাউ ওইবা লাইনি।

৩। পুৱারীগী মীংয়েংদ সনামহী লাইনীং (খঙ্তগী মমাঙ)ঃ কংলৈপাকী পুৱারী  
অসি নোংদা লাইরেল পাখংবনা পানবা মতমদগী (খুং কুং ৩৩ দগী) মপুঙ ফানা  
লৈরে হায়না লৌনরে। অদুবু মহাকী মতম অসিদি লাংবা চকী অকোনবা শরুক  
কোন্না চক্তনি হায়না লৌবা য়াই। নোংদা লাইরেন পাখংবগী হেক মমাঙদা ঙাংজেং  
সুন পানখিবা। নোংদা লাইরেন্দগী বুখচন্দ্র নিংথৌ ফাওবদি নিংথৌ ৭৪ (হ্মফুতরা  
মরি) না চহী ১৯২২ পানখি।<sup>১২</sup> নিংথৌ অমনা চাংচঙ চহী ২৬ রোম পানখি। হয়ি

চক্ৰগী ঙাংজেংসু ফাওবদি নিংথৌ ১৬৩ পানখি ।<sup>১০</sup> নিংথৌ অমনা চাংচন্ত চহী ২০/২০ খন্ত পান্নবা ফাওবদা ১৬৩ X চহী ২০ = চহী ৩২৬০ নি। চাউরাক্সা চহী ৩০০০ (লিশিং অহম) নি। কাংব নিংথৌ অসি হমিংচক্কী অহানবা নিংথৌনি হায়না লৌনে। মরম অসিনা মহাক অসি খন্তগী মমাঙ চহী ৩০০০ গী মমাঙদ নিংথৌ ওইরম্মী হায়না লৌবদা থেইনা কায়রেহি। কাংব নিংথৌনা সনামহী লাইনীং হৌদোকখি হায় ।<sup>১১</sup> অমবু ওইরে অমবু ওইরে কাংব নিংথৌগী মতমদা সনামহী লাইনীং লৈরম্মে হায়বা অসিদি চুমলে হায়না লৌবা য়ারে। ‘নিংথৌ কাংবরোল’ পুয়ানা হায় – নিংথৌ লৈবাক মীয়ামমবু পুক্রিং চুনা য়াথং লেপ্পবগীদমক লাইনিংথৌ সনামহীবু নুঙগী লাইশক মওং শেন্না শাহল্লাগা চীংদোলদি লাইয়িম শাদুনা লাথখিএ।

— মীয়াম্মা লাইনিংথৌ সনামহীবু লাংনরম্মী। অদুনা মথোয়গী লাইনীংদি অচুম্মা অমসুং অচুম্মা বায়েন্দ থাজনবীনি। শকোক লমলেনগী মতুং ইম্মা অচুম্মগী বাহছোক্তি সনামহীবু খঙজবা হায়বনি।<sup>১২</sup>

লোস্তাক পাংনা তাকয়েল খোঙবাল য়ৌনা শন্দোকলিঙেদ মোইরাংগী লাইহল ঈ তুরেল মপাল তাবা হনুবা হনুবী অনীন লাইয়িংথৌ সনামহীবু নীংজবদগী পাখং লৈশাবীশুম নহা ওহোক্রক্তুনা চাদা নাউদা সন্না নুংঙাই য়াইফনা পানখি।<sup>১৩</sup>

৪। পুবারীগী মীথয়েংদা সনামহী লাইনীং (খন্তগী মতুং): লাইয়িংথৌ সনামহীনা তাইবংমীগী য়ুমদা চঙদুনা ইমুং লাই অম ওইনা লৈখিবা অসি খন্ত মমাঙদগী ওইরম্মসু য়াই অদুবু কোনজিল তিংথোকপা পাখংবগী তাইবং লাংওল ওইরবা তুবী য়োইনোংদা নোংদা লাইরেল পাখংবগী মতমদগী লাইয়িংথৌ সনামহীনা তাইবং য়ুমদা য়ুমজংলে, ইমুং লাইঅম্মা ওইনা লৈরে হায়বসিদি শেংলে।<sup>১৪</sup> নিংথৌ অসিগী হন্তক্তা য়ুম থোজুদীংগী চংলম লুতিন শেমদুনা লাইয়িংথৌ সনামহীগী খুভম লিংনরে।<sup>১৫</sup>

মথক্তাসু হায়ত্রে মদুদি সনামহী লাইনীং হায়রগা লাইয়িংথৌ সনামহী মাতবু নীংবা অমসুং লাংপ নন্তে, ফুরুপ অসিগী পারম পুরমচংকী ওইবা লাইয়িংথৌ লাইরেম্মা কয়্যাবুসু ঈরাং থৌনি তৌই। সনামহী লাইনীংগী মরুওইবা শরুক অমদি উমংলাই হরাউবনি। উমং লাই হরাউবা হায়বসি লৈশেম-নোংশেমবগা মরী লৈনবা লাইনীংগী শরুক অমনি। মসি খন্ত মমাঙ মরিশুবা চহীচাগী অদুবাইদা হৌদোক্সনি হায়নে।<sup>১৬</sup> উমংলাই অয়াবদি লৈশেমলোন্দ য়াওবা লাইয়িংথৌ লাইরেম্মাশিংগী লাইওল/লাইরী/লাইহো/লাংওন ওই।<sup>১৭</sup> খন্তগী ৭ শুবা চহী চাদা পানখিবা নাউথিংখোংগী মতমদগী চাওখংলকপনা ১৬ শুবা চহীচাদা পানখিবা নিংথৌ

থাগেশ্বরগী মতমদদি লাই হরাউব অসি মপুঙ মরৈ ফান চাওখৎখি।<sup>১০</sup> খৃস্তগী ১১ শুব  
চহী চাদা পানখিবা নিংথৌ লোয়মুখগী মতমদদি (খৃঃ কুঃ ১০৭৪-১১১২) করি  
মুম্বালা করি লাই শৃগনি, করম্বা মাইবন করি লাই লাংকনি হায়বগী মশিন পীরে।<sup>১১</sup>

**থাগেশ্বরগী মতমঃ** — থাগেশ্বর হায়বা নিংথৌ অসিদি লাইয়িংথৌ সনামহীবু  
চেৎনা থাজজবা, নীংজবা নিংথৌনি। মী অয়াস্বনা লাইয়িংথৌ তাইবং খায়বা সনামহীদি  
মশক মওং নাইদে হায়নবা অদুদা লাইয়িংথৌ মাগী চেংলৌ মশক মওং খঙজগে  
হায়দুনা নীংজখি। মদুগী মইহে ওইনা চীংঙু তাইবং খায়বা সনামহীবু মপারী ওইন  
ফংজখি। চহী ৭ কাক মোংবা হেনবদি মপারীনা মালং ফেনচী ওইনা তাইবং  
থাদোকখি। লাইনিংথৌ সনামহীনি থোইনু অহোইবী অমসুং লৈশাংথেম থোমা  
থারজুনা মাঙথবা মপারী অদু সনামহীগী লাংওমি হায়না হায়হল্লাখি। লাইয়িংথৌ  
মাগী মশজু মিয়েংশেলদা থোব্রজুনা থাগেশ্বরদা উহনখি। নিংথৌগী নীংবা থুংজখি।  
শেওইহা অমুন্দোন হৈদুনা শাহনখি। অদুগা রাংগেইদা লাইয়িম শাদুনা ঈরাং থৌনি  
তৌজখি।<sup>১২</sup> নিংথৌরেল মথং মথং খুনজাউব, পাইখোম্বা অমসুং চরাইরোংবা হাজুক  
ফাওবা লাইয়িংথৌগী চেংলৌ শকপানথোং অদু লৈপাক নিংথৌগী লাই ওইনা  
ঈরাং থৌগন্দুনা লাকখি।<sup>১৩</sup> অসুমা পুরারীগী মতমদা সনামহী লাইনীং অসি খৃস্তগী  
অহানবা চহী চাদগী ১৭ শুব চহীচা লোইবফাওবগী মতম চহী ১৭০০ চুপ্পা ফুরাপ  
অসিগী লাইনীং ওইদুনা লাকখি।

ঙ) **সনামহী লাইনীংগী শিখব মতমঃ** চরাইরোংবা নিংথৌদা (১৬৯৭-১৭০৯)  
হিন্দু লাইনীংগী ঈখিল চঙলবসু নিংথৌ অসিনা সনামহী লাইনীং মুখৎনবা অমসুং  
হিন্দু লাইনীং শন্দোরুবা থবক পায়খৎখি। অদুবু মহাক্কী মতুংদা পানখিব পামইহেবা  
(গরিবনিরাজ) নিংথৌনদি (খৃঃকুঃ ১৭০৯-৪৮) পারম পুরমচৎকী লাইনীং মুখৎনবা,  
হিন্দু রমান্দি লাইনীং শন্দোরুবা অমসুং মদুগী শরুক অমা ওইনা মীতৈ খুন্নাইবু হিন্দু  
খুন্নাইদ ওস্তোরুবা থবক কয়া পায়খৎখি।<sup>১৪</sup> খৃস্তগী ১৮ শুব চহীচাগী ২০ শুব  
চহীদগী সনামহী লাইনীংগী অরাবা মতম হৌরে। খৃঃ কুঃ ১৭১৭ তা নিংথৌ অসিনা  
শ্রীহত তগী লাকপা সান্তদাস গোসাইদগী হিন্দু রমান্দি লাইনীং লৌরম্মী।<sup>১৫</sup> লাইনীং  
লৌরবা মতুংদগীদি মহাক্কা সনামহী লাইনীংবু মুখৎনবা, মীতৈ খুন্নাইবু হিন্দু খুন্নাইদ  
ওস্তোরুবা থবক কয়া মথং মথং সান্তদাস গোসাইগী থৌইনশিন্দগী পায়খৎপা  
হৌরম্মী। খৃঃ কুঃ ১৭২৩ দা মহাক্কা উমংলাইগী লাইশঙ মইখ শীদোকহল্লাম্মী।<sup>১৬</sup>  
চহী অদুমজুদা মহাক্কা পারম পুরমগী ওইবা লাই মরি হায়বদি লাইয়িংথৌ নোংশাবা,

লাইয়িংথৌ সনামহী, য়ুমথে লাই, লাইরেম্মা পাছোইবীবু বামোম্মা ইরাং থৌনি  
 তৌবা চঙ্হনবা হৌখি।<sup>১৭</sup> ঋঃকুঃ ১৭২৪ দা মহারুা হিন্দুগী বর্ণ মরিগী মনুংদা  
 খেত্রি বর্ণদা ওছোকখি। ঋঃ কুঃ ১৭৩২ দা মহারুা মীতে মায়চৌশিংগী মফমদা লৈব  
 মীতে ময়েক্লা ইব পুয়া পুন্নমক পুখৎহন্নগা কংলা উত্রা মমাঙদা মৈ থারম্মী।<sup>১৮</sup>  
 কনাগুস্বা মায়চৌন পুখৎহল্লবদি মশাম মনা কোক্কনি অবাফম তাহনগনি হায়দুনা  
 শামু তোংদুনা পাউ পীরম্মী।<sup>১৯</sup> পুয়া ১২০ দগী হেন্না মৈ থাখি। ঋঃ কুঃ ১৭৩৭  
 হীয়াঙ্গৈগী থানিল শগোলশেল নুমিস্ত নিংথৌনা শলাই ৭ কী মী অয়াস্বগা লুঙন  
 থাংখি।<sup>২০</sup> মীতে অয়াস্বাবনমদুনা হিন্দু লাইনীং লৌহন্নম্মী। যাদবশিংদা যান্না শাখিব  
 চৈরাক পীরম্মী। সাহেব, মচা তিঃ সীঃ হদসনগী বাইদে— “লৈঙাকী মায়োক্ত লৈবা  
 মীশিংদা চৎপা তমথিরুা শাজৎ অদু লাইনীং অদুবু যাদবা মীওইশিংদা চৎলম্মী।  
 পাক্করু লোইথাবা অমসুং হাৎপগী থবক অদুন মীয়ামশিংবু হিন্দু লাইনীং লোনচৎ  
 অদুবু যাহন্নম্মী।”<sup>২১</sup> নিংথৌ অসিনা তৌবা থবকশিংগী মনুংদা খাইদগী শাখিনা তমথিবা  
 অমখক্তি নিংথৌ খাগেহ্ননা তরেং লেইহ্ননা হৈদুনা শাহন্নম্ম লাইননিংথৌ সনামহীগী  
 চেংলৌ শকপাছোং অদু ঋঃকুঃ ১৭২৬ ইঙেন ২০ নি পানবা নুমিস্ত থুগাইখিবা  
 অসিনি। হায়রিবা চহী অসিমক্তদ কংলৈপাকী তোঙান তোঙানবা মফমশিংদগী উমং  
 লাইশিং খোমগৎতুনা মোংবা হনবা উমংদা ফুমজিন্নম্মী।<sup>২২</sup> অমসুং লাইয়িংথৌ  
 সনামহী, লাইরেম্মা পানথোইবীনচিংবা লাই তরেং খক মাঙ্হল তাকহন্নম্মী।<sup>২৩</sup>  
 য়েক ৭ পু হিন্দুগী গোত্রদা ওছোকখি।<sup>২৪</sup> মীতে লোন্দা লাইশোন ঈশৈ শক্তনবা  
 য়াথং তাউথরম্মী।<sup>২৫</sup> লৈবাক অসিগী মমিং “মনিপুর” কৌরিবসি মহাকী মতমদা  
 শেমখি।<sup>২৬</sup> হায়রিবা থবকশিং অসি মহারুা মহঙ্গকী লাইনীং উজা সান্তুদাস গোসাইগা  
 তান্নরগা মীতে ফুরপপু হিন্দু ওনহন্নবগীদমক্ত পায়খৎখিবনি।<sup>২৭</sup> অসিগুস্বা নমদুনা  
 হিন্দু লাইনীং লৌহনবগী থবক অসিবু থিংনবগীদমক্তা নিংথৌ মচা খরগী মতেংগা  
 লোয়ননা মীতে মায়চৌ লৌরেস্ব খোংনাং থাবনা লুচিংদুনা থিংনবা হোৎনরম্মী।<sup>২৮</sup>  
 অদুবু নিংথৌগী সুপ্নম লৈঙাক লৈবা লৈবাক অমদা নিংথৌ অমগী অতন্নবা থৌরাংবু  
 থিংবা হায়বসিদি নিংথৌ অদুবু নিংথৌ ফস্বালদগী নমদুনা লৌথোকপা নত্তনদি করি  
 পাসৈ লৈগনি।

সনামহী কোম্মু য়ৈখায়রুবগী মতুংদা পামহেবগী মচানুপ অমসুং তালোয়  
 লৈম অনীমক লায়না লাইওং খঙ্হদনা অনা লায়কম্মখি। নারিবা অদু নিংথৌনা সনামহী  
 কোম্মু য়ৈখায়রুবগী তেকম্মাক্রি হায়না মায়চৌ মোইরাং লালহাঙ্গনা হায়রুবদা নিংথৌনা  
 লাইয়িংথৌ সনামহীগী মতিক ময়াই খঙ্হল্লুনা লিন্দুখোং পাতা থাদখিবা কোম্মু অকায়বা

মচেৎশিং অদু লৌখৎসুরগা অমুক হমা মহাকী কোল্লু হৈথি। হয়িং খোঙবান্দা লৈবা উফোং/তোলোং যুমফমদা লাইয়িম শাদুন ঈরাৎথি।<sup>৩৯</sup>

**মহারাজ ভাগ্যচন্দ্র অমসুং মতুংঃ**

হিন্দু লাইনীং লীচৎকী অয়েীবী থাক অসি ভাগ্যচন্দ্রনা পানবা মতমদা (খৃঃকৃঃ ১৭৫৮) ওইথি।<sup>৪০</sup> মহারাজা হিন্দু গৌরীয়া বৈষ্ণব লাইনীংদা লাইমীং লৌথি। খৃঃ কৃঃ ১৭৮০ দা মহারাজা শ্রী শ্রীগোবিন্দগী উগী শকপাছোং শাথি। রায় লিলা হৌদোকথি। মহাকী মতমদা ব্রহ্মসভাগী মরু জুথি। হকচিনবা মীতৈ হিন্দু লাইনীং চৎপা মীশক অমনা চৎকদবা পরম পথাপশিং অদু যাওবা “রায়েল লাইরিক” কৌবা লাইরিক অদু মাগী মতমদা ইথি।<sup>৪১</sup> চন্দ্রকির্তিগী মতমদা মীতৈবু হিন্দু ওনহনবগী থবক মখা চৎথরম্মী। চীপ্সেই ঈরুপ্পা কৌবা নোংপোক নিংথৌ খুরুস্বগী কুন্মৈ অসি নিংথৌ অসিগী মতমদা ‘বারুন্নী মহাদেব’ খুরুস্বা কুন্মৈ রোমদা ওছোকথি।<sup>৪২</sup> ভাগ্যচন্দ্র মতমগী ‘রায়েল লাইরিক’ অদু ‘বেবস্তানব’ হায়না মিংথোন্দুনা চাউথোকহনথি।<sup>৪৩</sup> মহাকী মতমদা ‘মৈতৈ পুরান বিজয় পঞ্চালি’ কৌবা মীতৈবু হিন্দু ওছোকবগী ওইদবা বারী, বাখল কয়া যাওবা লাইরিক অদু বেঙ্গোলী লোন্দা পয়ার শন্দদ ইবা হৌথি।<sup>৪৪</sup> চুরাচান্দনা পানবা মতমদা (খৃঃ কৃঃ ১৮৯১-১৯৪১) মীতৈ হিন্দু লাইনীং লীচৎকী খুজ্জী পায়রিবা ব্রহ্মসভাগী ফম ১০০ রোম লৈরম্মী।<sup>৪৫</sup> মতম অসিদা মীতৈগী পারম পুরমচৎকী লাইনীং অমসুং নাংপু হিন্দুগী ওইবা বাহছোক পীথিবা মীশক অমদি শক্লাইরবা মীতৈ হিন্দু ব্রহ্মান পন্দিং শ্রী ফুরাইলাকপম অতোস্বাপু শম্মনি। হৌজিকী মনিপুর অসি আৰ্য্যশিংগী হৌরকফম ‘প্রত নৌকস’ হায়বা অদুনি হায়বা য়োনা চঙ্শিল্লকথি।<sup>৪৬</sup> মহারাজা লাইরিক ১০০ রোম ইরম্মী। মহারাজা ইরম্মা লাইরিকশিং অদু য়েংলগা দাক্তর সুনিতিকুমার চতর্জিনা মহাকপু হৌজিক মতমগী রিসী অমসুং নোংপোক ভারতকী আগন্তু মুনি হায়না ফাওবা কৌরম্মী।<sup>৪৭</sup> পামহৈবা নিংথৌনা পানবা মতমদগী চুরাচান্দনা পানবা মতম খৃঃ কৃঃ ১৭০৯ দগী ১৯৪১ ফাওবা চহী ২৩০ রোমগী মতম অসি মীতৈবু হিন্দু ওছোকহনবগী মতমনি হায়না অয়িবনা লৌই। মতম অসিদা মীতৈগী শাগোল্লরকপা লাইয়িংথৌ লাইরেন্সা কয়াবু হিন্দুগী লাইশিংগা মান্নবারোমদা ওছোকথি। নিংথৌ, চীং, পাং, তুরেল কয়াগী মমিং সংস্কৃততা থোনথি। হৌজিকী মনিপুর অসি মহাভারতকী মনিপুর অদুনি হায়বা য়ানবা ওইদবা বারী বাখোঙ্ কয়া পুথোকথি। চুরাচান্দনা পানবা মতমদা অহকপা হিন্দু লাইনীং লীচৎকী মমিংদা মীওই কয়া নংত্রগা খুজ্জং অমা পুন্না মাংই হায়দুনা

ইছোকপগী চৎনবী লৈরম্মী।<sup>১০</sup> মাংই হায়দুনা ইছোকপগী যাথং অদু নিংথৌগী অঙম অথৌনা পীব ওইরবদি লুপা ৫০/-, ব্রহ্মসভানা পীবা ওইরবদি লুঃ ৮২ শিকি ৩ অনা ৩ পাই ৩ অদুগা নিংথৌনা পীব ওইরবদি লুঃ ৫০০/- পীরগা শেংতোকপ য়ারম্মী।<sup>১১</sup> (মতমদু লুপা ১গী ফৌ সঙ্‌পাই ৫/৬ রোম তৌরিঙৈগী মতমনি) মতম অদুগী হিন্দু লাইনীং লৌরবা মীতেশিং অদু কদাইফাওবা মপুক্রিং তানা লাইনীং অসিবু চৎলিবনো হায়বগী মতাংদা চহী ২৭ চুপ্পা খুঃ কুঃ ১৮৪০ দগী খুঃ কুঃ ১৮৬৭ ফাওবা মনিপুর্দা লৈরম্মা মেক্লোক সাহেবনদি অসুম্মা হায়রম্মী — “তশেংবদি মথোয়গী (মীতৈ হিন্দু) লীচং অসি মপান থোংদা মানহম্ববগীদমন্তনি। থম্মোইনুংগী অপাম্বা অদু নন্তে। চহী ১০ নংত্রগা ১২ গী অঙাংশিংনা হিন্দু বাখাম্মোনগী অমাং অশেংগী রাফম অদু থৌশারুবা তৌদনা চীঞ্জাক মখল খুদিংমক চায়, অদুগা হিন্দু অমা ওইবগী ঙারু চৎফম থোকপা চৎনলোনবু অহলশিংনা পুমথা থাদোকপা হায়বসী তোয়না থোকপা থবকনি।”<sup>১২</sup> (In fact their observance are only for appearance sake, not the promotings of the heart. Children upto 10 or 12 years of age eat every sort of food without regard to the Hindu notion of purity or impurity, And it is a common practice for old people to abandon altogether Hindu observance).

৬। সনামহী লাইনীং হিংগং ঈহৌ (লাইনিংহল ফুল্লো): চহী ২৩০ রোম চুপ্পা শিথরুরবা মীতৈগী পারম পুরমচৎকী ওইবা সনামহী লাইনীংগী হিংগং ঈহৌগী মতম অমা লাকথি। হিংগং ঈহৌ অসীমক্তি কাছারদা লৈবা মীতেশিংগী মরন্তগী হৌরকপনি অদুগা কংলৈপাক (মনিপুর) লোমদা চঙ্‌শিক্ষকথিবনি। হিংগং ঈহৌ অসিগী লুচিংবদি লাইনিংহল নাউরিয়া ফুলোনি। মহাক খুঃ কুঃ ১৮৮৮ গী থরান থাগী নিন্দুং ২২ নি পানবদা কাছারগী ঝারিবোন লাইশ্রমখুল মমাঙ্‌ লেকাইদ পোকথি। মহাক লমদম অদুগী মীতৈমচাশিংগী মনুংদা ইহান হান্না এনএঞ্জল পরিক্ষা পাস তৌবা মীশক ওইরম্মী। মহাকী মতমদা কাছারদা লৈবা হিন্দু মীতেশিংনা বঙ্গালীশিংগী মরোল মনাৎকী মতৌ তমলম্মী। মহাক্লা মহৈরোয় অমা ওইরিঙৈদা মাগী মমাম্বা বঙ্গালীশিংনা মাঙোন্দা — নথোয়গী লোল করিনো? নথোয়গী ময়েক করিনো? নথোয়গী লাই করিনো? হায়দুনা হংলকপদা নহা ওইরিবা নাউরিয়া ইকাইবা নংথি। কংলৈপাক্ত লৈবা মীতৈ হিন্দুনদি অসিগুম্বা ইকাইবা অসি নংথিদে। নিংথৌ অমসুং ব্রহ্মমভাগী হিন্দু লাইনীং অসি লেমজনফম ওইরবনি। কাছারগী বঙ্গালীশিংগী মফমদগী

ইকাইবা নংখিবা অসিনা লাইনীংহল নাউরিয়া ফুলোদা মীতৈগী পারম পুরমচৎকী ওইবা লাইনীং লীচৎ হিংগৎ ঈহৌগী রাখল খলহনখি। মহাক লাইরিক তম্বা তেব্রুবা মতুংদা ওজা ওইরম্মী। ওজা ওইবা তেব্রুবা মতুংদা পুলিসকী থবক্তা চঙ্খিদুনা এসঃ আইঃ ফাওব ওইরম্মী। পুলিস ওইনা ওইনা মীতৈগী লাইনীং লীচৎকী মরমদা থিজিনবা হৌখি। মহাক্সা কংলৈপাক্তা অনিরক লাক্সুনা মীতৈগী লাইফম কয়া খুৰুমখি। অদুগা লাইনীং লীচৎকী মরমদা মুম্বা থিজিনখি। পুলিস ওইবা তেব্রুবা মতুংদা (মশানা তেব্রুগে হায়দুনা তোকপা) মহাক্সা মীতৈগী পারম পুরমগী লাইনীংবু হিং গৎনবগীদমক্তা খুঃ কুঃ ১৯৩০, এপ্রিল ৩০ নিংখৌকাবা নুমিষ্ট কাছারদা “অপোকপা মরুপ” কৌবা লাইনীং লুপ অদু লিংখৎখি। অহানবা হৌগৎলকপদদি মহাক্সী লৈকাইদা লৈবা মীতৈ হিন্দুশিংনা অথিংবা কয়া পীখি। মহাক্সা পারম পুরমচৎকী লাইনীংবু শন্দোক্সবগীদমক্তা থবক কয়া পায়খৎপগা লোয়ননা ঈহৌ অসিগী যুমফম ওইগদবা রাখম্মোন য়াওবা অমসুং লাইনীং অমা লৈবদা চঙ্খদবা য়াদ্ৰবা শক শোম্মবগী লাইরিকশিং ইখি।

খুঃ কুঃ ১৯৩০ গী অরৌইবা শরুক তখেম্মশ্বম বোকুল, পুথ্ৰশ্বম সুরচান্দ অমসুং পুথ্ৰশ্বম ইবোমচানা কাছারদা লাক্সুনা লাইনিংহলগা উনখি। মথোয় অম্মা কাছারদা লৈরিঙেদা লাইনিংহলনা মথোয়দা পারী পুরমগী লাইনীং হিংগৎ ঈহৌগী মরমদা বারী শাখি অমসুং পাউতাক কয়া পীখি। মফম অদুদা লৈরিঙেদা মথোয় অম্মা হিন্দু লাইনীং থাদোক্সনা সনামহী লাইনীংদা লাইমিং লৌখি।<sup>১১</sup> মীতৈ লৈবাক্তা হনত্রগা মথোয় অম্মা লাইনীংগী হিংগৎ ঈহৌ শন্দোক্স হায়না অকনবা য়াথং পীখি। ফুরুপ অসিগী পারম পুরমগী লাইনীং হিংগৎ ঈহৌগী লুচিংবা লাইনিংহল নাউরিয়া ফুলো খুঃ কুঃ ১৯৪১ জুৰ্ন থাগী ৩০ দা তাইবং থাদোকখি। কোরৌ নোঙ্গা তানখি।<sup>১২</sup>

৭) কংলৈপাক্ত (মনিপুর) সনামহী লাইনীং হিংগৎ ঈহৌঃ খুন্তকুম ১৯৩০ দা লাইনিংহল নাউরিয়া ফুলোনা কাছারদা ‘অপোকপা মরুপ’ লিংখৎক্সনা মীতৈ ফুরুপ (নেসন) গী পারম পুরমগী লাইনীং হিংগৎ ঈহৌ চৎথরকপগী পাউ অসি খুঃ কুঃ ১৯৩৪ দা মীতৈ লৈপাক কংলৈপাক য়ৌরকখি। পাউ অসি তখেম্মশ্বম বোকুলনা কাছারদা চংলুবা মহাক্সী লৈকাইগী নুপা অমদগী তাব ফংখি। মথং চহী খুঃ কুঃ ১৯৩৫ গী কৃষ্ণ জম্ম নুমিষ্ট তখেম্মশ্বম বোকুলনা পুথ্ৰশ্বম তুরচান্দ অমসুং পুথ্ৰশ্বম ইবোমচাগা লোয়ননা কাছারগীদমক কংলৈপাক থাদোকখি। মথোয়না কাছারদা চহী ১ থা ৯ রোম লৈখি। মথোয়না কংলৈপাক্তা হেক থুংলবগা সনামহী লাইনীং ঈহৌ শন্দোক্সবা

য়ান্না কন্না হোৎনখি। অহানবদদি লৈকাইদগী ঈহেন হেন্দোকপা য়ারমদে। অদুবু  
 খুঃ কুঃ ১৯৩৯ গী অনীশুবা নুপীলাল থোকপদগীদি লৈবাক মীয়ামগী পুফ্রিংদা  
 লৈঙাক থৌশিনবু শীংনবগী ঈহৌ অমা লাকপগা ঈরোয়ননা লাইনীংলীচং অসীসু  
 শন্দোকপা হৌরম্মী। ‘মনিপুর স্তেত মীতৈ মরূপ’ কৌবা লাইনীং লূপ অসি লিং  
 খংত্রিঙৈদ মীওই ৭ না শাবা ওর্গেনাইজিং কমিতি অমা মখাগী মীওইশিং অসিনা  
 শাদুনা শেমলম্মী। মথোয় অদুদি — ১) তখেপ্পম বোকুল ২) পুত্ৰম্ম সুরচন্দ ৩)  
 পুত্ৰম্ম ইবোমচা ৪) অঙোম নুংশিরৈ ৫) অঙোম লিলা সিংহ ৬) লুক্রাম ইবোতোন  
 অমদি ৭) তোইজম য়াইমা নি। মতম অদুগী ব্রহ্মসভাগী কা হেনজিনবা অমাং-  
 অশেংগী থৌওং চন্দোল শেলখাই, নাপেত শেনখাই হায়বনচিংবা থৌশিল অসিনসু  
 সনামহী লাইনীং হিংগং ঈহৌদা নাকেইনবা মতেং ওইখি। মতম অদুগী হিন্দু লাইনীং  
 চংপা মীয়ান্না মতম অদুগী লৈঙাক বায়েন অমসুং ব্রহ্মসভাগী থৌশিলদা পেন্নরমদে।  
 অদুম ওইনমক সনামহী লাইনীং হিংগং ঈহৌ অসি শন্দোকপদা অরাবা অথিংবা  
 কয়া থেৎনখি।

৮) অনীশুবা মালেম লানজাও মতুংদা সনামহী লাইনীং হিংগং ঈহৌ: খুঃ কুঃ  
 ১৯৪৫ গী কালেনগী হমনি পাছা মে ১৪ দা তখেপ্পম বোকুলনা প্রসিদেশ্ত অদুগা  
 জাশেপ্পম মনিকচান্দনা সেক্রেতরী ওইদুনা সনামহী লাইনীং হিংগনবগীদমক্তা মীওই  
 ১৮ (তরানিপান) না শাবা ‘মনিপুর স্টেট মীতৈ মরূপ’ কৌবা লাইনীংলূপ অমা  
 শেমখি।<sup>১০</sup> লূপা অসিনা কৈদৌঙৈদসু মথোয়না শন্দোকলিবা লাইনীং অসি সনামহী  
 লাইনীং কোঁসি হায়না বারেপ্পখিবা লৈতে।

মীতৈ মরূপগী কাঙবুন সনামহী লাইনীং অসি শন্দোকলকপা মতমদা মীতৈ  
 হিন্দু বৈষ্ণব পন্ডিংলিংগা য়েৎন-মীফম কয়া পাঙথোকখি। খুদম ওইনা, য়ুন্না লৈকাই  
 মান্দবত খুঃ কুঃ ১৯৪৬-৪৭ তা নুমিং নীনী চুপ্পা অতন্ননা য়েৎনখি। খুঃ কুঃ ১৯৪৭  
 তা ব্রহ্মসভানা সনামহী লাইনীংগী লুচিংবশিংদা অকনবা থবক লৌখৎখি।<sup>১১</sup> খুঃ  
 কুঃ ১৯৪৭ ওক্টোবর ৩১ দা সনামহী লাইনীং লুচিংবা মীওই ৩৮ গী মথক্ত মখাগী  
 অসুন্না ইষ্টোকপগী য়াখং তাউথরম্মী:<sup>১২</sup> “মেমো নং ব্রঃসংঃ তাং ৩১/১০/১৯৪৭  
 ইং প্রজা পুন্নমক্তা খঙ্হল্লি ব্রঃ সং বাজে ১০৭/৪৫ নংগী কেসতা অমসুং অতৈ  
 অতৈ প্রজানা লাউনবদুনা মখাগী মীশিং অসি মীতৈ মরূপ নংত্রগা সনামহী ধর্ম  
 চংলবা জাক্তনি হায়বা খঙ্হা ওমই। মথোয় অসি বেদ অমসুং ব্রহ্মান থাদোক্রবা  
 ঐথোয়গী উপসনা দেবতাবু দ্দি তৌদুনা মনিব্রব চন্দোন মসিন মান্দ্রব গৌরধর্মগী



অচাৰ ব্যবহাৰ পুস্তকক থাদোব্ৰুবা ধৰ্ম্ম মাল্লবা কাঙবুনি। গৌৰধৰ্ম্ম চংপা মী অমন্তনা  
মখোয়দু উসব মেলা দেব কৰ্ম্মনচিৎবেদা চাবা থকপনচিৎবা তিল্লবা যাদে।'

১) শ্ৰী অহৈবম তোম্বা সিংহ ২) শ্ৰী লাইৰেনময়ুম নিতাই সিংহ ৩) শ্ৰীসনজেনবম  
য়াইমচৌবা সিংহ ৪) শ্ৰীকোঞ্জোবম নবচন্দ্র সিংহ ৫) শ্ৰী অচোম গৌৰসিংহ  
৬) শ্ৰী থোকচোম যাদোব সিংহ ৭) শ্ৰী নোংথোম্বম গৌৰসিংহ ৮) শ্ৰী নোংথোম্বম  
নরান সিংহ ৯) শ্ৰী বাইখোম্ কহাই সিংহ ১০) শ্ৰী বাইখোম তোম্বা সিংহ ১১) শ্ৰী  
অহৈবম শামু সিংহ ১২) শ্ৰী মংসিদম তোম্বা সিংহ ১৩) শ্ৰী শৰাংথেম অঙৌ সিংহ  
১৪) শ্ৰী অতোম্বাপু সিংহ ১৫) শ্ৰী গোকুলচান্দ ১৬) শ্ৰী তোম্বা সিংহ ১৭) শ্ৰী  
ঙাশেপ্লম মনিকচান্দ সিংহ ১৮) শ্ৰী তখেপ্লম্বম বোকুল সিংহ ১৯) শ্ৰী পুত্ৰম্বম সূৰচান্দ  
সিংহ ২০) শ্ৰী পুত্ৰম্বম ইবোমচা সিংহ ২১) শ্ৰী লুত্ৰাম ইবোতোন সিংহ ২২) শ্ৰী শৰাং  
থেম থম্বাল যাইমা সিংহ ২৩) শ্ৰী অঙোম লিলা সিংহ ২৪) শ্ৰী অচোম মনি সিংহ  
২৫) শ্ৰী লুত্ৰাম ইবোতোম্বী সিংহ ২৬) শ্ৰী মধুমঙ্গোল সিংহ ২৭) শ্ৰী ঙাঙোম  
গৌৰাঙ্গ সিংহ ২৮) শ্ৰী যাইখোম থম্বা সিংহ ২৯) শ্ৰী য়েপ্লম্বম চাউবা সিংহ  
৩০) শ্ৰী বাকম্বম বোকুল সিংহ ৩১) শ্ৰী নোংয়াই সিংহ ৩২) শ্ৰী মোইরাংথেম  
পরিজাং সিংহ ৩৩) শ্ৰী নাউরেম অমু লৈশং সিংহ ৩৪) শ্ৰী নান্দৈবম ইবোতোন সিং  
হ ৩৫) শ্ৰী সনসম মনি সিংহ ৩৬) শ্ৰী মোইরাংথেম বোকুল সিংহ।

লৈপাক্সা (ৰাষ্ট্ৰ) ওইহনবীনবা শ্ৰীযুক্ত চিফমিনিস্তৰ মনিপুৰ ষ্টেট কাউনসিলদ  
খঙ্হনবা হায়না লেপনরে। ইতি

তাং ২৫/৭/৮৭ ইং

সহি

তোনম্বা শৰ্ম্ম

ৰাজপুৰোহিংশিং

ষ্টেট ওফিস ইম্প্ৰল। মোমো নম্বৰ এসজিয় ৬/৮৭/দি ২৬/১১/৮৭ এন্দ পব্লিস

ফোৰ ইনফোৰমেসন।

কোপী সারকুলেতেদ তু ষ্টেট ওফিস

পিং বিঃ

চিফ মিনিস্তৰ এমঃ এসঃ

(হোম)

মথক্কী মীওই ৩৮ অসিবু তাছোকপগী ৰাফম অসি চয়োলগী পাউজেলচে  
'ঙসি' (ইদিভৰ কুঞ্জবিহাৰী) ২গুবা চহী তাং ১৯ দিসেম্বৰ ইৰাই/১৯৮৭ ইং, ১৫

(ক) শুবা মশীংদসু ফোঙদোজুনা যাওখি।<sup>৭৫</sup>

পারম পুরমচৎকী লাইনীং হিংগৎ ঈহৌ শন্দোকপা লূপ কয়া লৈরে। মথোয়শিং অদুগী মনুংদা মৈতৈ লাইনীং মরূপ' হায়বগীসু অমনি। লূপ অসি খুঙকুম ১৯৪৬ কী শজিবুগী থাবুঙ লৈপাকপোকপা নুমিত্ত মরূপ অসি লিংখৎখি। লূপ অসিদ যাওবা মীওইশনা হিন্দু লাইনীং থাদোক্তে পারম পুরমগী লাইনীং চৎলে হায়না ফোঙদোকখি। লাইনীং খোঙজঙ অসি মপুঙ ফানবগীদমস্তা মীওই ১০ না শাবা কমিতি অমা শেমখি। কমিতি অদুগী থৌপুরেল, ঙমথং থৌবুরেল, থৌশিন্নোন অমসুং থৌশিনবদি মথংশিনা লাইখুরাম ইবুংঙোহল (খোগেদ্রজিৎ) বাংথে ময়ুম গুলাপ মচা, লাইখুরাম ইবাবী অমসুং বাংথেময়ুম বীরচন্দ্রনা মথংশিনা ওইখি। মৈতৈ লাইনীং মরূপকী মীওইশিংগা মতমদুগী ব্রহ্মসভাগা মুকুবা কয়া থোকখি। অহানবা থৌদোক অদুমস্তি — বাংথে লাইশ্রম লৈকাইদা লৈবা য়েংখোম গৌরকিশ্বর কৌবা মৈতৈ লাইনীং মরূপকী মীওই অমগী মচা পোকপগী তরুকনি ইপাল থৌরমদা মৈতৈনা হৈকৎ লৈকৎ তৌই শক শোল্লি। থৌওং অসিবু ব্রহ্মসভানা য়াৱা হায়না মীওই খরনা হায়রুবদগী অচৌবা বাথোক অসি ওইখিবনি। ... চিফ কোর্ড শীংনখি। মৈতৈ লাইনীং মরূপকী থৌবুরোল লাইখুরাম ইবুংঙোহলনা লেখিদ্রবা মতুংদা বাং থৈময়ুম গুলাপমচানা থৌবুরেল অদুগা মোইরাংথেম ইবুংঙোতোম্বীনা সেক্রেতরী ওইখি।<sup>৭৬</sup> মোইরাংথেম ইবুংঙোতোম্বীনা ইব অমসুং ফোঙবা 'ঈরাং থৌনিরোল অমদি লাইশোন-তিনশোন' পারগা খঙ্‌বা ঙম্বী। মদুদি মৈতৈ লাইনীং মরূপ' না শন্দোকলিবা লাইনীং অসি মথোয় মশানা 'পাখংবা লাইনীং' হায়না মিৎথোম্ববসু লাইনীং অসিমস্তি ঐথোয়গী শাগোন্নরকপা পারম পুরমচৎকী লাইনীং অদুনি।<sup>৭৭</sup> সনামহী লাইনীংনি। (সনামহী লাইনীং কদাইবু কৌবগে হায়বগী ৱাফম মথস্তা পনজত্রে)। য়েৎনবা অমসুং শীংনবা কয়া লোয়ননা নাৎ অমসুং লাইনীংলূপ কয়ানা সনামহী লাইনীং শন্দোরক্‌রি। হৌজিক্‌তি (খৃঃ কৃঃ ২০০০ মার্চগী) খুঙ্গং লৈকাই অয়াস্বদা হিন্দু লাইনীং থাদোজুনা সনামহী লাইনীং চৎপা মীওই লৈরে। চীংয়া তময়াদ লৈব খুঙ্গং খরদদি হিন্দু লাইনীং চৎপা মীতে ইরৈ লৈতবা যাওরে।

৯) শক্ক-শোমবা লাইরিকশিংঃ থাজবনা লাইনীং অমগী থবায়নি, থৌরম্না মসিগী হকচাংনি। সনামহী লাইনীংগী থৌরম পাঙথোকপদা শকপা নংত্রগা শোনবা নংত্রগা শকপা শোনবগী অনীমক চংই। অমাইবা, অমাইবী অমসুং শৈশকপশিংগী মফমদা থৌনিরোল লাইশোলশিং অমসুং ঈশৈশিং অদু চীম্বুংদা লৈজরবসু অদুগুস্বা থৌনিরোল লাইশোলশিং অমসুং ঈশৈশিং অদু ইথোক্‌রবা লাইরিক ওইনা লৈবগী মথৌসু তারকই।

অদুগুহা লাইরিকশিং অদু সনামহী লাইনীং হিংগৎ ঈহৌগী অহানবা ওইনা  
 পুথোকখিবদি লাইনিংহল নাউরিয়া ফুল্লোনি। লাইরিকশিং অদু অহানবদদি খুংইদ  
 ওইনা মথং মথং শিন্দোফুনা শন্দেফুকখি। অতোপ্পা থৌনিরোল লাইশোল খরদি  
 থোকচোম থৌকাকানবা মীতৈনা ফোঙবা (১৯৬০) ‘থৌরম পরেং অশুবা’, লাইশ্রম  
 মনাউবীগী ‘মীতৈ ইনাং’, মোইরাংথেম ইবুংঙোতোস্বীগী ঈরাং থৌনিরোল অমদি  
 লাইশোন তিনশোন’ শগোলশেমচা রাজমুহোন মৈতৈগী ‘পুবারী য়াইবী মিরেন’  
 থৌনিরোল’ অসিনচিংবনি।

২/৮/৮১

১০) সনামহী লাইনীং হিংগৎ ঈহৌদা নোংলৈ-নুংশিংকী মতমঃ হান্না চৎথরকপা  
 সনামহী লাইনীং ঈহৌগী ঈচেল অদুদগী খর খেল্লা মওংদা ঈহৌগী ঈনোং অমা  
 খুং কুং ১৯৭৫ দগী চঙলকপা হৌখি। মদু খুং কুং ১৯৮০ অদুৱাই ফাওবা চৎথখি।  
 চহী ৫/৬ কী মতম অসি মীফা মীপুন, যৈখায় থুগাইবা অমসুং মীশি মীনাগী থৌদোক  
 বাথোকা চেষ্টে। মরম অসিনা মসিগী তাংকক্ অসিবু অয়ীবনা ‘সনামহী হিংগৎ  
 ঈহৌদা নোংলৈ-নুংশিংকী মতম’ হায়না মিৎথোপ্পি। অনৌবা ঈনোং অসিগী মনুংদা  
 মরু ওইবা থৌদোক বাথোক খরা মখাদা পীজরিঃ

ক) লাইয়িংথৌ সনামহী লৌশিনবাঃ পামহৈবগী মতমদা অমুক হান্না তরেং  
 শেলহিংনা হৈদুনা শাখিবা লৈবাক নিংথৌগী ওইবা লাইয়িংথৌ সনামহীগী  
 চেংলৌ শকপাশ্বেং অদু কৈশামথোং মোইরাং নিংথৌ লৈরক, ইম্ফলদা লৈবা  
 লৈহাউথাবম সুজ্জমনি শম্ভগী ইংখোন্দা লৈবা লাইশঙদা অরোইবা ওইনা লাংনখি।<sup>৫৬</sup>  
 লাই অসি মীতৈগী অশেংবা লাইনি। লাইয়িংথৌ অসিবু মাগী হান্নগী অশেংবা লাইশঙ  
 হয়িং খোঙবান তোলাং য়ুমফমদা লৈরিবা অসিদা পুরজুনা তাইরেল পোংফাইনা  
 হায়দুনা অমাইবা অমাইবীনা ঈরাংথৌনি থৌরম ভোগদবনি হায়দুনা মীতৈ সনামহী  
 লাইনীং লোয়শিংনা খুং কুং ১৯৭৫ গী মেৱা চাউরেল হৌবগী কুন্মৈ নংনবগীদমক  
 লাই অসিবু বামোন অদুগী লাইশঙদগী লৌরুন্না অপুনবা খোঙজঙ্ অমা চঙ্শীনখি।  
 থৌদোক অসিদা পুলিসনা নোংমৈ কাপ্পদা লাইলৌবা লাকপা মীওইশং অদুগী মরস্তগী  
 ১) হৈসনাম কুমার (হৈঙাং) অমসুং ২) ওইনাম ইবোচাউবা (ওইনাম) কৌবা সনামহী  
 লাইনীংলোয় অনী শিখি।<sup>৫৭</sup> থৌদোক অসিদা লাইশঙগী সুমাঙদগী ‘মীতৈ নেশনেল  
 ফুল্লু’কী প্রসিদেস্ত চীংগুৱম অকাবা য়াওনা মীওই ৭ (তরেং) পুলিসনা ফাজিনখি।  
 মখোয়গী মনুংদা মীওই খরদি নুমিৎ ২৬ নিরোম কৈশমশঙদা লৈখিবা য়াওখি।<sup>৫৮</sup>

মথস্তা পনস্ত্রিবা ঈরাং অসিদগী ওইগনি মদুদি খুং কুং ১৯৭৬ দিসেম্বর ৩ দা

মনিপুর লেজিসলেটিভ এসেমব্লীদা মতম অদুগী লোকেল শেল্ফ গবর্ণমেন্টকী মিনিস্তরনা 'লাইনিংথৌ সনামহী তেমপল বিল' পুথোকথি।

খঃ কুঃ ১৯৭৭ ওক্টোবরগী অহানবা চয়োন্দা মনিপুর লৈঙাক্সা লাইনিংথৌ সনামহী তেমপল বোর্ড অদু মুৎথৎলম্মী অদুগা বোর্ড অদুগী থবক তৌঙস্বগী পাঙ্গল পুন্মক বোর্ড অদুগী হান্না সেক্রেটারী ওইরস্বা মীশক অমদা শিন্নরম্মী। চহী অদুগী ওক্টোবর ১৩ গী নোংঙাঙ্গমদাইদা লাইনিংথৌ সনামহীবু লনাই মীওই অদুগী লাইশঙ্দগী তোলাং যুমফমগী লাইশঙ্দ পুরকথি। তাং ১৩ গী নুংথিলদা মতম অদুগী চিফ মিনিস্তর যংমাশো শৈজানা মফম অদুদা লাক্সুনা মতম কুইনগী মমাঙদগী ঈরাং ধৌনিজবা ঙমলস্ক্রবা লাইনিংথৌ সনা মহী অসি নুমিং অদুদগী লৈপাক মীয়ান্না ফোংনা লাংচবা ফংজরে হায়থি। লাই অসি লৌবগী থবক্ত মহাক্সা অকনবা শরুক য়াথিবগী মতাং পনথি।<sup>১২</sup> কুম অদুদগী (খঃ কুঃ ১৯৭৭) হৌদুনা মেরাগী নোংমা পানবা নুমিং অসি 'লাইনিংথৌ সনামহীগী মেরা চাউরেল হৌবা' হায়না মিংথোন্দুনা মনিপুর লৈঙাক্সা 'মীয়ামগী পোং থা নুমিং'নি (জনেব্রেল হোলিদে) হায়না লাউথোকথি।

খ) কোং মরু লাইফম লৌশিনবাঃ কোংবা তুরেলগী হৌরকফম মরু ওইরিবা চীংগী লোকথেলদা লৈরিবা কোংমরু লাইফম হায়বসি লাইনিংথৌ কোংলৌতোন লৌথিবগী লাইফমনি।<sup>১৩</sup> লাইফম অসি লৌশিন্নবগীদমক সনামহী লাইনীং লোয়শিংনা খোঙজঙ্ অমা চঙশিনথি। শঞ্জনবম লুপো (শাগোলমাং) অমসুং ইবুংঙো অভিরাম (শাগোলমাং) অনীনা মথংশিংনা থৌবুরেল অমসুং থৌপাঙ্বা ওইবা 'কোংবা মরু থৌপু কাঙলুপ' অদুনা হান্না লাইফম অসিবু মহাদেবগী লাইফমনি হায়দুনা শীল লাঙলস্বা মীশক অদুদগী লৌশিনবগী য়ান-চে অদু সাইখুল এসঃদিঃসীঃ ওফিসত ১৯৭৯ সিভিল কেশ নম্বর ৩ গী মতুং ইম্না ১৯৭৯ এপ্রিল ২২ দা য়ানথিবনি।

গ) লায়িংথৌ মোংবহনবগী উমংনা কোন্না খুদুম চন্নবগী ধৌনিবা : লাইনিংথৌ মোংবহনবদি উমংলাই হরাউবগী উমংলোনদা য়াওবা লাইনিংথৌ মাপলগী মনুং চনবা লাইনি।<sup>১৪</sup> শাদোকপম লাইপুগী কুমশক ১৬৪১ (খঃ কুঃ ১৭২৯) ১৬নি নোংমাইজিংদা সনা কৈথেলদা য়ুবা নুঙ্ৰু হনুমানগী মুর্তি শানবা মোংবহনবা উমংদা চিংশিনথি।<sup>১৫</sup> হিন্দু লাইনীং লৌরুদগী মহাবলি উমং হায়না হনুমানগী লাইফম ওক্সোকথ্রবা লাইফম অসিবু খুদুম চন্নবগীদমক্তা খঃ কুঃ ১৯৭৯ মে ৬ নোংমাইজিং নুমিত্ত সনামহী লাইনীংলোয় অহঞ্জন নহারোলশিংনা 'মোংবহস্বা উমংলেন কনবা

লূপ’ কোঁবা লূপ অমা শেমখি। লূপ অসিনা লুচিংদুনা খোঙ্জঙ্ কয়া চঙ্শিনখি। জুলাই ৩ দা মোংবহনবগী উশিলপুঙ্দ ইরাং থৌরম তৌগে হায়না চঙ্খিবা ‘মীতৈ নেসনেস ফ্রস্ত’কী প্রসিদেশ্ত চীংশুবম অকাবা য়াওনা মীওই ১০ থক পুলিসনা ফাদুনা পুখি।<sup>১০</sup> মখোয় পুন্নমক নুমিং অদুদা থাদোক্কখি।

ঘ) নোংমাইজীংগী নোংপোক নিংথৌ লাইফম খুদুম চন্নবা হোৎনবাঃ মীতৈগী অশেংবা লাইফম নোংমাইজিং চীংদোন্দ লৈরিবা লাইয়িংথৌ নোংপোক খুরুন্না অমদি চীংগোই ঈরুগ্নবু চন্দ্রকির্তিগী হাজুঙ্ (খঃ কুঃ ১৮৫০-৮৬) শিবা মহাদেব খুরুন্না চীংগোই বারুনী রোমদা ওছোকখি।<sup>১১</sup> খঃ কুঃ ১৯৭৮ দা লাইফম অসিদা লাইয়িংথৌ নোংপোক নিংথৌ লাংপা হৌদোরুবগী খোঙ্জঙ্ অমা সনামহী লাইনীংলোয় শিংনা চঙ্শিনখি। গোবিন্দ তেমপল বোর্দপু অথিংবা পীখি। “মীতৈ নেসনেল ফ্রস্ত”কী ফিমু শেংপা নহারোলশিংনা ঈরাং থৌরম অদু কায়দনবা য়ান্না চেকশিন্না ঙাক শেনখি।<sup>১২</sup> ওল্পকপা চহী খঃ কুঃ ১৯৭৯ দা লাইফম অসি মুন্নবগী মতাংদা মুকুবা থোকখি। ‘মীতৈ নেসনেল ফ্রস্ত’কী নহারোলশিংনা কন্না হোৎনবদগী গোবিন্দ তেমপল বোর্দ অমসুং অন্ডোগী কাঙুবু অনীমক লাইফম অসিদা খুং থিং জিনহনখিদে।<sup>১৩</sup> অদুবু মতুং তারকপগী ওইনদি লাইফম অসি সনামহী লাইনীং লোয়শিংনা খুদুম চনশিল্পে হায়বা য়াদে।

ঙ) হীয়াংথাং লাইরেস্বীগী লাইফম খুদুম চন্নবা হোৎনবাঃ হৈবোক চীংদা লৈবা হীয়াংথাং লাইরেস্বীবু মীতৈনা হীরেমা কোঁই।<sup>১৪</sup> লাইরেস্বী অসিবু সান্তদাস গোসাইনা পামহৈবা নিংথৌদা দেবীনি হায়দুনা কামাখ্য দেবীগী খুভমদা ওছোকখি।<sup>১৫</sup> খঃ কুঃ ১৯৭৯ সেপতেশ্বর ২২ মেরাগী নোংমা পানবাদগী হৌনা হীয়াংথাং লাইরেস্বীগী খুভমদা মীতৈ ঈনাংকী অশেংবা থৌরম ঈরাং থৌনিজবা হৌরগনি হায়না সনামহী লাইনীংলোয় কাঙুবু অমনা চে চাইখি। খোঙ্জঙ্ অসি ‘হীয়াংথাং ঈরৈমা (হীরৈমা?) থৌগল লূপ’ না শিনবনি। লূপ অসিগী লুচিংপুৱেন অমসুং থৌবুরেলদি মথংশিংনা থৌনাউজম কোন্দুম (লাংথবান) অমসুং মাইন্না ইবো (হীয়াংথাং) না ওইরম্মী।<sup>১৬</sup>

চ) হিন্দু লাইনীংগী লাইশঙ্ অমসুং লাইগী শক্তম মৈথাবঃ ‘মীতৈ নেসনেল ফ্রস্ত’ কোঁবা পারম পুরমগী সনামহী লাইনীং হিংগং ঈহৌ শন্দোকপা লূপ অসিগী রাফোঙ্ লোয়শঙ্দগী থোক্কপা চেরোল অমনা হায়খি মদুক কংলৈপাক্ত (মনিপুর) অরানবা পাইশ্ব শীজিন্নদুনা নীংখিবা লাইগী মুর্তিশিং অমুক থন্না য়াররৌই। লৈরিবা

হিন্দু লাইগী মূর্তিশিং থুগাইবগী থবক অসি ফ্রস্তু অসিগী ‘খুংথা লুপ’ না খুং কুঃ ১৯৮০ ওক্টোবর ২১ মেরাগী ১২ নি পানবা লৈপাকপোকপা নুমিৎকী অহিং নোং য়াইদগী হৌখি হায়।<sup>১৩</sup> খুং কুঃ ১৯৮০ গী লোইরমদাই থা ৩/৪ গী মনুংদা হিন্দুগী লাইশঙ ১০ (তরা) রোম অদুগা লাইগী মূর্তি ১০০ (চাম) রোম মৈ থাখি হায়না ‘বৈষ্ণব ধর্ম রক্ষ সমিতি’ কোঁবা নৌন শেস্থা সংস্থান অমনা হায়খি। অসিগুস্থা থবক অসিগীদমস্ত শ্রী গোবিন্দজীগী ব্রহ্মাসভা অমদি পালা লোয়শঙনা চিংবনা পেন্দবা ফোঙদোক্খি।<sup>১৪</sup> থবক অসি কনানা নৎত্রগা খরস্থা লুপ্পা তৌবনো হায়বগী চপচাবা খুদম চাংদমদি অয়ীবনা ফংদে। অদুম ওইনমক থবক অসি মীতেশিংগী নৎত্রগা মীতে হিন্দুশিংগী লাইনীং পুরারীগী শরুক অমদি ওইরে।

ছ) লাইনীং লাইরিক মৈথাবঃ পামহৈবা নিংথৌগী হাক্তুক্ত খুং কুঃ ১৭৩২ মেরাগী ১৭ নি পানবা নুমিস্ত, মীতে মায়চৌশিংগী ময়ুমদা লৈবা লাইরিকশিং অদু পুখৎলকউ, করিগুস্থা পুখৎলকপদা লেমহৌবা যাওরবদি মশম মনা কোক্কনি, মতিকচাবা চৈরাক পীগনি, অরাক্ষম তাহনগনি হায়দুনা শামু তোংদুনা পাউজেলহল্লগা, নিংথৌনা লাইরিক পুন্মক খোমগৎলগা কংলা উত্রা মমাঙদা মৈ থাখি। লাইরিক ১২০ হেন্না মৈথাখি।<sup>১৫</sup> থৌদোক অদুবু নীংশিংবা ওইনা খুং কুঃ ১৯৭৮ বাকচীং ২৩ নি পানবা নুমিৎকী নোংঙাল্লমদাই মতমদা অহানবা ‘পুয়া মৈথাবা নিংশিং নুমিৎ’ লাইয়িংথৌ মোংবহনবা উমং লাইকোন্দা পাঙ্থোকখি। মথংগী নীংশিং থৌরম অদু কংলা উত্রা লৈরমফম মমাঙদা খুং কুঃ ১৯৭৯ জনুৱারী ২৯ দা পাঙ্থোকখি। থৌরম অদুগী শরুক অমা ওইনা সান্তাস গোসাই অমসুং পামহৈবা অনীগী শক্তস্তু পোৎলোইবগী মতৌগুম শীং শেমলগা মৈ থাখি। ‘পুয়া মৈ থাখিবা নীংশিং নুমিৎ’ অসি চহী খুদিংগী মীতে নেসনেল ফ্রস্তুনা পাঙ্থোজুনা লাকই। অদুবু হিন্দু লাইনীংগী লাইরিক মৈ থাবগী ৱাফমদি তাখিদ্ৰে।

১১) সনামহী লাইনীংগী হরাউকুন্মৈ পাঙ্থোকরকপাঃ সনামহী লাইনীং অসি অসুম শন্দোক্কপগা লোয়ননা লাইনীং অসিগী হরাউকুন্মৈ অমসুং থৌরম খরদি ফজনা পাঙ্থোকরক্কে। মথোয়শিং অদুগী মনুংদা ১) শজিবু নোংমা পানবাদা চৈরাউবা ২) লাইরেম্মা পাঙ্ছোইবী ঈরাং থৌরম অমসুং ৩) থাবল চোংবগী মমিং পনবা য়াই।

১) শজিবু নোংমা পানবাদা চৈরাউবাঃ মীতে হিন্দু লাইনীংলোয়শিংনা শজিবু থাগী পানখৎলকপদবু ওইরবসু থাশিরমদাইদবু ওইরবসু চরক পুজা তাবা নুমিস্ত

তাম্রা তাম্রদুনা চৈরাউনরকই। সনামহী লাইনীং লোয়শিংনদি কুম অমগী মনুংদা  
লৈরিবা থা ১২ গী অহানবা থা ওইরিবা শজিবু থাগী অহানবা নুমিৎ নোংমা পানবা  
হায়বসি কুম অদুগী অহানবা নুমিৎনি হায়বা রাখ্মোান অসিদা য়ুমফম ওইরগা শজিবু  
নোংমা পানবা নুমিৎ চৈরাউবগী ওইবা লাইগী খৌরম তৌদুনা লাকই। হৌগৎলকপা  
মতমদদি কৈথেলদা চৈরাউবগী পোৎচঙ্ চৈজঙ্ ফাওবা ফংবদি বানা থোক্রুম্মী।  
অদুবু খুং ১৯৭০ অদুরাইদগীদি নোংমা পানবদা চৈরাউবগী মশীং হেনগৎলকখি।

লুপ নিপাল হায়বদি — ১) হৌরকফম থিজিনবা কাঙলুপ ২) শজিবু  
নোংমা পানবা চৈরাউবা থৌপাঙলুপ ৩) ঈনাং কনবা লোয়শঙ্ ৪) লৈমরোল শিনথা  
মরুপ ৫) চৎনলোন থিগৎপা কাঙলুপ ৬) নোথ ইষ্টর্ন কলচরেল রিশার্চ এসোসিয়েশন  
৭) কংলৈ ঈনাং কনবা ফুরুপ অমদি ৮) শজিবু নোংমা পানবা চৈরাউবা এদহোগ  
কমিতি অসিনা পুনশিন্দুনা ‘শজিবু নোংমা পানবা চৈরাউব জোইন্ত একসন কমিতি’  
কৌবা অপুনবা লুপ অমনা খুং কুং ১৯৮০ মার্চ ১৭ নিংখৌকাবা নুমিৎ চৈরাউবীয়ু  
হায়না চে চাইথোকখি। কমিতি অসিনা শজিবু নোংমা পানবা তাবা নুমিৎ অসিবু  
পোৎথা নুমিৎ (সুতি নুমিৎ) ওইহনবীয়ু হায়না কংলৈপাক্কী (মনিপুর) চিফ মিনিষ্টরদা  
নিংশিং চেরোল (মেমোরেন্দম) অমা পীশিনখি। নুমিৎ অসি কংলৈপাক (মনিপুর)  
লৈঙাঙ্গা অপাম্বশিংগী ওইবা পোৎথা নুমিৎ (রেস্ট্রিকতেদ হোলিদে) ওইরে হায়না  
লাউথোকখি।<sup>১৬</sup> শজিবু নোংমা পানবদা চৈরাউবগী মশীং অসি অসুম অসুম  
হেনগৎলকপনা খুং কুং ১৯৮০ দগীদি হিন্দু লাইনীংচৎপা মীতৈ ফাওবনা নুমিৎ  
অসিদা চৈরাউবা যাওনরক্লে। অসুম্মা মশীং য়াম্মা চৈরাউনরকপা অসি উবদগী ওইগনি  
মদুদি কুমসিদি (খুং কুং ২০০০) শজিবু নোংমাপানবা মীতৈ চৈরাউবা নুমিৎ অসি  
জেনরেল অমসুং পাব্লিক হোলিদে লিস্ততা যাওরে।<sup>১৭</sup> মতাং অসিদি পনবা য়াবা অমদি  
কুমসিদি বাকচীং ১৩ নি পানবা ইমোইনু ইরাৎপা নুমিৎ অসি জেনেব্রেল অমসু  
পাব্লিক হোলিদে লিস্ত যাওরে।

চ) পাছোইবী ঈরাং খৌরমঃ পামহৈবগী হান্তক্ত সনাস্তদাস গোসাইনা হীয়াং  
থাং লাইরেম্মী হীঁরেমগী লাইফম্বু কামাখ্য দেবীগী লাইফম ওষ্টোকথবসু কংলৈপাক্কী  
খুঙ্গং লেকাইদা অমসুং মীতৈ হিন্দুশিংগী য়ুমদা দুর্গা দেবী পূজা পাঙ্থোকনরকপা  
অসিদি বঙ্গালীশিংনা লমদম অসিদা বাবু ওইদুনা লৈরকপদগী মখেয়ানা দুর্গা পূজা  
তৌবগী মতৌ তমদুনা চৎনরকপনি হায়নৈ। মরম অসিনা পাকশম্মা দুর্গা পূজা  
তৌনরকপা হৌরকপসি খুন্তুগী ১৯ শুবা চহীচা লোইশিল্লকপা অদুরাইদগী ওইগদবা  
মাক্সি। অদুবু খুং কুং ১৯৬০ অদুরাইদগীদি দুগ্গা পূজা কুন্মৈ অসি তপ্পা তপ্পা পাছোইবী

ঈরাৎপনা মন্ত্ৰ শিনজিল্লকথি। হিন্দু লাইনীং শন্দোকপা যানবগীদমত্তা লাইরেম্মা পাছ্বেইবীৰু দুর্গানি হায়জিল্লব অদুগী খুদোংচাবা লৌদুনা সনামহী লাইনীং লোয়শিংনা থৌওং অসি পায়খৎলকপনি হায়না অয়ীবনা খল্লি। অমবু ওইরে, অমবু ওইরে থৌওং অসি সনামহী লাইনীং হিংগৎ ঈহৌগী শরুক অমদি ওইরে।

৩) যাওশঙ মনুংদা থাবন চোংব : থাবল চোংবা হায়বা অসিদি ফুরূপ অসিগী শাগোন্নরকপা লৈশেম লোন্দা যাওবা ওঁগ্রি হংগেংন চোংবা হায়বা মতাং অদুদ য়ুমফম ওইরগা পাঙথোকখিবা।<sup>১৫</sup> মতম অমদি থাবল চোংবগী চৎনবী মওং অসি লাঈরোল খঙ্‌বা মীশক অমনা লাইয়িংথৌ লাইরেম্মাশিংগী মতিক ময়াই শৈথাদুনা ওঁগ্রি লাইরোল শজুনা ঈশৈ হল্পগা মীয়ান্না খুল্লগা থাবল চোংবগী চৎনবী ওইরম্মী। কাইনথংদা হিন্দু লাইনীংগী ‘হোরি হোরি বোলা’ হায়না ঈশৈ হনবা মতমদা শীজিল্লবা হৌথি।<sup>১৬</sup> যাওশঙ হায়না লমদম অসিদা পাকশল্লা পাঙথোকপা হৌখিবা অসি খুস্তগী ১৯ শুবা চহীচা লেইশিল্লকপা চন্দ্রকুস্তিগী মতম গৌরিয়া ধর্ম্মনা খমথৎনা চাউখৎলকপা মতমদনি। চুরাচান্দগী হাক্তকুস্তিগীদি লমদম অসিদা মপুংফানা পাংথোথ্বে।<sup>১৭</sup> সনামহী লাইনীংগী থাবল চোংবা থৌরম অসি হিন্দু লাইনীংগী যাউশঙ কুন্মৈদা পুনশিনিখিবা। খুঙ্গং লৈকাই অয়াস্‌দা যাউশঙ মৈ থাবা উশিল্লক্বে। অদুবু লৈশেম লোনগী ওঁগ্রি হংগেংন চোংবদা য়ুমফম ওইদুনা শাগৎখিবা থাবল চোংবগী কুন্মৈদি অসুম অসুম চাউবা হেনগৎলক্ৰি। খুল্লাই অসিদা থাবল চোংবা হায়বসি যাওশঙগা থোইদোক্কা মরী লৈনবা তৌদনা হরাউ নুংঙাইবা ফোঙদোকপগী মওং ওইনা চৎথরকপসু উরে। ওঁগ্রি হংগেংন চোংবা লীরোল শকপা হায়বা থৌরম অসিমক্তি খুঞ্জাও লৈচাউনবা লৈপাক নিংথৌ মরা চেৎনবা পাঙথোকপা থৌরম অমনি।<sup>১৮</sup>

১২) লাইরিক ফোঙলকপদা শীংনবাঃ কনাগুস্বা লাইরিক ইবা মীওইশিংনা মীতৈ ফুরূপ (নেসন) অসিগী শাগোন্নরকপা পারম পুরমচৎকী ওইবা মচু তারবা মনাৎ, মরোল, লাইনীংবু অতন্ননা ইকাইখুন্না মাঙ্‌হন্নবা নৎত্রগা অরানবা য়ুমফমদা শাগৎজুনা অরানবা বারী রাথোঙ ইরকুবদি নৎত্রগা অরানবা রাহ্‌ছোক পীদুনা ওইদবা বারী রাথোঙ অমা শাগৎতুনা লাইরিক ফোঙলকুবদি নৎত্রগা বারী রাথোঙ ইরকুবদি সনামহী লাইনীংলোয়গী লুপশিং অমসুং মীওইশিংনা লাইরিক অদু নৎত্রগা বারী অদু যাদবা উত্তুনা শীংনবা অমসুং মুরুবগী থবক পায়খৎলি। মদুগী খুদম খরা মখাদা পীজরিঃ

ক) মহাভারতকী অশেংব মনিপুর (১৯৬৭) - চীঙ্গাবম কালাচান্দ শাস্ত্রি (লৈকোল— অহানবা ফোংবা, কালেন ১৯৬৭)ঃ ইম্ফাল কোন্সু ওইবা) হৌজিকী



মনিপুর অসি মহাভারতকী মনিপুর অদু নন্তে; লৈবাক অসিগী মমিং মনিপুর কৌরিবা অসিদি খুন্তুগী ১৮ শুবা চহীচাদা থোনজিনখিবা মমিংনি; মতম অদুদা ফাওবা মিং অসি ইশী শীজিন্নরমম্বা নন্তে হায়বসী মীতে সনামহী লাইনীংলোয়শিংগীসু ওইবা ফিরেপনি। মীতে হিন্দু গৌরিয়া বৈষ্ণব সংস্কৃত পন্দিং শ্রী চীজাংবম কালাচান্দ শাস্ত্রিনা 'লৈকোল' কৌবা চেফোঙ্ অদুদা 'মহাভারতকী অশেংবা মনিপুর' হায়না মিংথানবা বারেং অমা ফোংখি। তেরাগী মীফমদা অয়েকপম তোম্বা মীতেনা ঐথোয়গী মনিপুর অসি মহাভারতকী মনিপুর অদু নন্তে হায়নবা অকনবা বাফম পীখি। য়েৎন-মীফম অদুগী অকুপা বারোল যাওবা লামায় ২০ (কুন) লোম পানবা 'মহাভারতকী মনিপুর' কৌবা লাইরিক মচা অম 'মীতে মরুপ হিন্তরিকেল রিসার্চ কমিতিনা পীব বারোল' অদু 'নহারোল মীতে' না ফোঙখি। ১২

খ) মনিপুরী মুসলিম (১৯৭২) — (প্রঃ মহাম্মদ আলি জনাব খান ইফম এমঃ এঃ লেকচরর, জিঃ পিঃ বুইমেনস কলেজ, ইমফাল)ঃ লামায় ৭২ পানবা লাইরিক অসিদা যাওরিবা পুরারীগী (ইতিহাস) অমসুং মীতে নাংকী মরমদা অশোয় অঙামশিংগী মতাংদা সনামহী লাইনীংগী লমদম অসিগী মাঙ্জীন থাবা লাইনীং লূপ অমা ওইরিবা 'মীতে মরুপ' না লাইরিক অসিবু শীংনখি। লূপ অসিগী 'হিন্তরিকেল রিসার্চ কমিতিগী প্রসিডেন্ট তখেঞ্জম বোকুলনা ইবা 'মনিপুরী মুসলিম' কৌবা লামায় ৫৩ (য়াঙ্খৈ হুমদৌই) পানবা লাইরিক অমা খুঃ কুঃ ১৯৭৪ জনুবারী থাদ 'মীতে মরুপ' না ফোঙ্দ্দাকুনা পুথোকখি।

গ) দি হিন্তরী ওফ মনিপুর (১৯৮৬) - (দবলিউ. ইবোহল সিংহ)ঃ ইংরাজী লোন্দা ইবা লামায় ৫০০ (চমঙা) রোম পানবা কংলৈপাক পুরারী লাইরিক অসিবু শীংনবগী মীফম অদু খুঃ কুঃ ১৯৮৮ ওক্টোবর ১৬ মেরাগী ৬ নি পানবা নোংমাইজিং নুমিত্তা থম্বালখোং 'মীতে মরুপকী শঙলেন'দা পাঙ্খোকখি। শীংনবগী মীফম অদু 'লাইনিংহল নাউরিয়া ফুলো মপোক নুমিং নিংশিং খৌরাং লূপ' না শীংনখিনি। য়েৎনা মীফম অদুদা শাক্কাইরবা সনামহী লাইনীং লোয় প্রোঃ কাংজিয়া গোপালনা লাইরিক অদুদা যাওরিবা অশোয় অঙাম কয়ামরুম পুথোকুনা বা ঙাঙ্খি।

ঘ) মনিপুর থিবা (১৯৯৪) - কৈশাম বীরচান্দঃ লাইরিক অসিদা ইম্মালনা কোমুং ওইবা ঐথোয়গী মনিপুর অসি মহাভারতকী মনিপুর অদুনি হায়বা উৎনবা অতন্ননা হোৎনৈ। লাইরিক অসিবু মীতৈগী লাইনীং অমসুং নাংকী ওইবা লূপ ৯ (মাপল) না পুনশিন্দুনা শেম্বা ঈরৈবাক ঈনাং কনবা অপুঞ্জপ'না শীংনখি। বায়েং

মীফম অদু খুং কুং ১৯৯৮ সেপতেশ্বর ১০ গী অয়ুক পুং ১১.৩০ রোম তাবা মতমদা কোনুংগী গেত ময়াদা লৈবা গবর্নমেন্ট দাঙ্গ কলেজদা হৌথি। শক্কাইরবা সনামহী লাইনীংলোয় ইরেংবম লুখোইনা প্রসিদ্দেট ওইথি। বায়েন্মোয় তরেৎকী অপুনবা বায়েন্দা “ইম্ফালনা কোন্সুং ওইবা হৌজিকী মনিপুর অসে মহাভারতকী মনিপুর নন্তে” হায়না বায়েল তাথি। য়েৎন মীফমগী বারোল পুন্মক য়াওবা লামায় ১১৮ পানবা লাইরিক অমা ঈকল'না তাং ২৮/৬/৯৯ দা ফোঙথি।”

১৩) লাইনীংগী অশেংবা পুয়ায়লাইরিক খনগৎপাঃ সনামহী লাইনীং চাউখৎলকপা পুরাবীদা য়ান্না মরুওইবা তাংকক্ অমদি পারম পুরমচৎ লাইনীংগী ওইবা অশেংবা পুয়া/লাইরিক (হোলি বুক) খনগৎথিবা অসিনি। খনগৎনবগী থবক অসি মৈতৈ/মীতৈগী অশেংবা পুয়া/লাইরিক খনগৎ লুপনা পায়খৎপা থবক্। লুপ অসিগী ‘অশীন-অরাঙ লুপ’ কী য়াইতোঙ্‌বদি শক্কাইরবা লাইনীংলোয় ইরেংবম লুখোইনি। চৎথরকপা থবকী মতুং ইন্না মথৌ তারকপদগী লৈবাকী অখঙ-অহৈ শিংদগী পাউতাক লৌবা তারকথি। ১) প্রোঃ দাক্তর মোইরাংথেম কির্তি ২) প্রোঃ সাইরেম নীলবীর অমদি ৩) প্রোঃ দাক্তর ভাগ্যচন্দ্র অহমদগী অশেংবা পুয়া লাইরিক খনগৎনবগী য়ুমফম ওইবা য়াবা পরম পথাপশিং কৌথি। খুং কুং ১৯৯১ জুন ২৩ দা লৈবাক অসিগী ঈনাৎ লাইনীং চৎলবা অখঙ-অহৈ ৭৮ দা পাউজেল পীদুনা মীওই ৯ না শাবা অখঙ-অহৈ লুপ অমা শেমথি। মথোয় মাপল অদুদি পারম পুরমচৎকী লৈবাকী শক্কাইরবা লাইনীংলোয় — ১) নিংঙোন্সাম মনিজাউ (সনা কোনুং) ২) অকোইজম নোদিয়াচান্দ পিবা (নুমিং খরনি য়াওরল্লগা লাকথিদ্রে) ৩) অয়েকপম তোন্সা মীতৈ (তেরা) ৪) মোইরাংথেম নরেন্দ্র (খোংমন) ৫) অথোকপম য়াইমা (লংদুম) ৬) শগোলশেম লৈবাকমচা (শগোলবন) ৭) চোংখাম নিলো (নন্মোল) ৮) প্রোঃ দাক্তর লাংপোকলাকপম ভাগ্যচন্দ্র (পিশুমথোং) অমদি ৯) প্রোঃ সাইরেম নীলবীর (খুরাই) অসিনি। তোলাং য়ুমফমদা লৈবা লাইয়িংথৌ সনামহীগী শঙলেন্দ “অখঙ-অহৈ লুপ” অসিগী মীফম ৩১ (কুন্সামাথোই) রক পাঙ্থোকথি। লুপ অসিগী ২৮ শুবা মীফম্মা (খুং কুং ১৯৯২, মার্চ ১৫) পুয়া/লাইরিক মরিখকপু ঈনাৎ লাইনীংগী ওইবা অশেংবা পুয়া/লাইরিক হায়না খনগৎথি। পুয়া লাইরিক মরি অদুদি — ১) ইরেং পুরাবী (অশীন-অরাঙ লুপ'না পুখৎলকপা) ২) সকোক থিরেল (থস্বীরস্বা—লাইনিং হল নাউরিয়া ফুলো) প্রোঃ সাইরেম নীলবীরনা পুখৎলকপা) ৩) বা কোক লোল থিলেল সলাই অমাইলোল পুকোক (প্রোঃ লাংপোকলাকপম ভাগ্যচন্দ্রনা পুখৎলকপা) ৪) বাফোংলোনা হিলেল থিলেল সলাই অমাইলোল পুকোক (‘মাম্বা অপুনবা মরুপ’

শগোলবন-না পুখৎপকপা) পারম পুরমচৎকী ওইবা লাইনীংগী অশেংবা  
পুয়া/লাইরিক পুথোকপা ঙমখিবা অসিমক্তি 'মৈতৈ/মীতৈগী অশেংবা পুয়া/লাইরিক  
খনগৎপা লুপ'কী হনবা লৈত্রবা হোৎনজমনগী মইনি।

ঝারোই : হযি চক্কী কাংব নিংথৌগী হাজুজুগী খুঃ কুঃ ২০০০ হৌরকপা  
ফাওবা হায়বদি খুজুগী চহীচা ২০ শুবা ফাওবা চহী ৫০০০ (লীশীং মঙা রোম চুপ্পা  
চেনথরকলিবা অবা নুংঙাই কয়া মায়য়োরুক্রুবা সনামহী লাইনীংগী হৌরকপা অমসুং  
চাউখৎলকপগী পুরারীগী ঈচেল হৌজিকসু তপা তপা অরেপ্পা লৈতনা চেনথরি।  
ঙসিমক পাঙ্থোক্লিবা খন্ন-নৈন চে পাথোকপগী থৌরম (সেমিনার) অসিমক লাইনীং  
অসিগী চাওখৎ ঈচেলগী মনুং চম্লি হায়না অয়ীবনা লৌজৈ। মতাং অসিদা 'সনামহী  
লাইনীং হৌরকপা অমসুং চাউখৎলকপা' হায়না মিৎথোনবা খন্ন-নৈন চে অসি ইব  
লৌশিশিল্লৈ ॥

সাইরেম নীলবীর

২/৩/২০০০

# সনামহী লাইনীং-চৎপা মীওই অমনা চৎকদবা অমদি তৌগদবা থবকশিং

পুথোকচবা য়়াম-চা বুদ্ধিচন্দ্র  
পিশুমথোং

## নোংমগী তৌগদবাঃ

“সনামহী নীংবা” লাইনীং লীচৎ অসি চৎলবা মী অমনা নোংমগী খায়দগী হান্না তৌগদবা মথৌদিঃ অহিং তুম্বদগী মিৎকপ থোক্কপদা; তেংবানবা মপু সিদবা ইমা লৈমব্রেল সিদবীগী মিৎথৈ মিৎলেল সোনগনি অমসুং নীংশিংগনি। তপ্পা হৌগৎতুনা ফমুংদা ঙাইহাক ফমগনি। মতম অসিদা, তুম্বদগী শম-না ফারম্বা শীৎথ-নানথগনি অমসুং খাঙশেং ফি কোম্বনচিংবা সেমজিন সাজিনগনি।

মথৎদা অহিং তুম্বদগী নুংবঙনরুববু, ফমুংদা ঙাইহাক ফমদুনা রাখল-লৌশিং তারবা মতমদা, লৈপাক্তা খোঙ থাংথাদ্রিঙৈদা; লৈমায়দা খুৎনা নম্বগা লাইপাক্তা কৎকনি। মথৎদা নিংশা কদোমদা লৈবগে য়েংগনি। নাতোন হোবা নাকলগী খোঙ হান্না থাংগনি। (য়েং-ওই অহান-অকোনগী অপনবা থোইনা লৈতে। শাফম লানফমগুস্বা অচৌবা থবকী মতমদদি, নুপাগীনা য়েং নুপীগীনা ওইদা লৈবা মতমদা খোঙ থাংবগী চৎনবীসু লৈ।) মতম পুম্বমক্তা নাতোন ফুনবা নাকলগী খোঙ হান্না থাংবা য়াদে; অহোবা নাকলগী হান্না থাংগনি। অহানবা খোঙথাং বদা নিংশা চিংশিনবদা থাংগনি, হোন্দোকপদা থাংবা য়াদে। য়েৎকী খোঙ থাংবদা তেংবানবা মপুগী মিৎথৈ “হয়ি” হায়না শোনগনি; ওইগী খোঙ থাংবদা, তেং বানবগী মমা পম্ব্রেম সিদবীগী মিৎথৈ “হয়া” হায়না শোনগনি। অহিং তুম্বদগী

হৌগৎতুনা কুমথরগা, অহানবা খোঙ থাংদুনা চৎপবু; মী অদুগী নোংমগী খোঙহৌ লমশানবা কোঁই। চৎনরোন অসি নূপা নূপী অনিমক চপ মাইে।

ইমুৎদলী মপান য়ৌরগা, কোইরৌ অতিংঙা সিদববু খুৎ লোমদুনা খুরুমগনি। মতুংদা চীন-য়া অমসুং হকচাং শেংদোক্কনি। রাইশীং বাইশেং লোইরগা, য়ুমগী মচীন মফম চাবদা; হে-লৈ ঈশিং অথনবা অমসুং খাস্বী মৈরা ওজুনা নৌনা খেনচোংলক্লিবা, মঙাঙ পুঙলুপ পুবা কোরৌ নুমিৎপু খুরুমজগনি। মসি লোইরগা মী মাহাক অদুগী মশিন শিনথাসিং পায়গনি।

অয়ুকী নুমিৎযুংবা মতমদা মী মাহাক অদুনা পায়রল্লিবা শিনথা অদু থাদোজুনা; লুবাং পুঙলুপ পুরিবা কোরৌ নুমিৎ লুবাং সিদববু খুরুমদুনা শিনথা ঙাইহাক লেপকনি। মতুংদা মশাগী শিনথা পায়গনি।

নুমিদাং যাচঙবদা, নুমিৎ মঙান্না মাঙথ্ববা অমস্বনা কূপশিল্লকপা মতমদা; মী মাহারু পায়রস্বা থবকসিং থাদোজুনা, খুমন সিদববু খুরুমজগনি। য়ুমদা লৈবাসিং গীনা হে লৈ কৎতুনা মৈরা ওজুনা খুমন সিদববু খুরুমজগনি। মতুংদা নুমিৎদাংগী শিনথা পায়গনি। নুমিদাংগী থবক থৌরম পুন্নমক লোইরগা তুন্নমদাইদা; ইমুং পুস্বা লোইশিন খমজিগনি, শীচিন শেংজিনগনি চাইইহেদে। শিৎ শেংবা লোইরগা, সনা মহী লাইনিংথৌ সিদবা ইমা লৈমরেল সিদবীবু মৈরা ওজুনা খুরুমগা খোম্লেল তুমখুন তানগনি।

হিরম অসিদা “ইমোইনু অহোঙবীগী তুঙনফম” কোঁবা লাইরিক্তা অসুন্না ইরি। ইমোইনু অহোঙবীগী তুঙনফম তরেংসুবা খুৎনম লাঃ চ্ৰ,চ।

“হে লাইনিংথৌ ইবুংঙো তাবিঙ! নমু তায়বং মীওইবশিংনা নোংলেল অয়ুক য়াকৈরকপদা, কাংথোন পাবনথক্তা তাংজ শমলাং ফন্না “হরি মিংলেল” শোম্ববা। অহিং খোম্লেল তুমখুস্ববগী তাংজ শমলাং ফারস্ববু শীত্না নান্না খোমজিল্লবা, খাংশেং চরৈ নানথোকপবু, চরৈ ফিজি থোম্না খাংশেং ফিরৈ লারুবা। অহিং মিৎয়েং নাওশুমলুবগী পায়মা পুকিঙ নুংবুলুববু রাখল লৌশিং তানা, নিংশা চনীং যৌনা হন্দোক হনজিন শান্নরবগা; রাখল লৌশিং চেৎনা ফাজিল্লবা; মালেম লৈমায় অতেস্বদা শমু থোঙনা নেংতরিঙে; খুৎশা মোইফাংতোম্না মালেম লৈমায় শোম্ববগা; শমু ইহকচাংগী লাইবক খেললাইথোংবু শোকা ইমা লৈশীরেল লৈপুনবী মালেম

লৈমা সিদবীবু খুকুমজরগা, কাংথোন পাবনথক্তগী কুমথরবা। শমু নাতোন অনিমক্কী  
নিংশা লৈবা মায়কৈ য়েংনা, উনবী নিংশা চিংশিল্লবগা; নাতোন হোবা মায়কৈরমগী  
খোঙনা হান্না থাংনা “হয়ি” মিংলেলে শোন্না খোঙরায়রবা; মাস্কোন খেনজোংলাং  
বু য়ৌরবগা কোরৌ অঙানববু পুকুমজরবদি, যাইফ মই ফংজৈএ। ...

... নোংলেলে অয়ুক য়াকৈরকপদা খোংবা মমঙ পঙলেলেবু, রাইশিং রাইশেং  
লোইরবগা মহকচাংবু চীনফু মায়তারগা; অয়ুক পুঙজা পূবা খোয়ুম মঙাং শিদবা  
নৌনা খেনজোংলকপা নুমিৎপু; লাইজ ঈশেং অথনবগা হৈরাং লৈরাং কৎনা,  
খাস্বী মৈত্রোং ওকচরবা। চীংউ থৌরম লোইরবগা, মশিল শিনথা পায়না; তায়বং  
পুন্সি লমদাংসাংবু, পুন্সি পনথুং তালবশিংদি, তায়বং লীচৎ খঙবা নমু মীপোক  
য়াইফবও কৌএ।

কৌরৌনা কোক্তোন খাল্লকপদা, মশিল শিলসু খুংথাদুনা, হৈরাং লৈরাং  
কৎনা, খাস্বী মৈত্রোং ওক্কা, চীউ লূরাং সিদববু পুনেমজরবা। কোরৌনা ইনুং-তান  
অমম লৈথৈ-চন নুমিদাং ইনুং য়াচঙবদা; নোংখিল চুপ্পা চাইরম্বা; মোংবা ময়ুম  
শঙময়াইবু, রাইশীং রাইশেং লোইরবগা। হৈরাং লৈরাং পুঙমশেম, খাস্বী মৈত্রোং  
ওক্কা, খোইয়ুম খুমন সিদববু পুকুমজরবগা। হয়ি মিংলেলে শোন্না ঙাইহাক পুন্সোয়  
পোৎথারবগা; নুমিদাং শিলসু পায়জরবসিংদি; লাইবক খেল্লাই ফববু তানফংজৈএ।

...

হে থংলেলে ইশাবী তাবিও! মোংবা য়ুম্লেলে কাজাওনুংগী ফুঙ্গা মকোক  
চাওহৈদে। চীংউ শিদবা অহুন্না, ফুঙ্গা নুঙদুম সানা মোংবা য়ুম্লেলে পুরিবা চীংউ  
ফানখোঙ অহুন্সু; শমু খোঙনা শোকহৈদে কান্না শান্না চৎহৈদে। লীচৎ অশি খঙনা  
ফুঙ্গা মৈরা হৌরগা তরা চেঙজেন হৈনা, খাস্বী মৈবু লাৎচরবসিংদি। তায়বং পুন্সি  
লমদাং শাংনা; নুংঙাই য়াইফববু ললকুবীরমএ। লম্লেলে ফুঙ্গা লাইরুদি; ইমোইনু  
ঐগী ইফন্নি। তরেং শেলফু লিংফন্নি লম্লেমা ঐবু ইরাৎনফন্নি। কান্না শান্না চৎহৈদে।  
লমচৎ অসি খঙনা কোরৌ নোংজা খুদিংদা, তরা ফুহৌবা লোইরবগা। মথেল  
লুক্কোয় শেম, তরা চদুম কৎনা অহোঙবী ঐবু লাৎচরবদি; অরাৎ-অপা নাইদববু  
লেপ্পা খৌজাল ললকুবীরমএ।

নুমিদাং থৌরম লোইরবগা, মোংবা ময়ুম য়ুমজাওবু শীংচিন শেংজিন

লোইশিল্লবগা। মোংবা ময়ুম যুমজাওলেগী সনথোঙ পুঙমায় লেপ্পা লাইনিংথো;  
কাজাওয়াবী লৈমরেলবু খুৰুমজরবগা। কাংথোন পাবনথক্তা কানা, হয়ি মিলেল শোন্না  
খোম্মেল তুমখুন তানজরবদি; নুংঙাই য়াইফববু ললকুবীরমএ।

অসন্না নুমিৎ খুদিংগী ওইনা পাংথোক্কদবা অমসুং লোনচৎ শাজৎসিং, ইমোইনু  
অহোঙবীগী তুঙনফম কৌবা লাইরিত্ত ইরি।

য়ুম অমা লিংদুনা লৈরবা, সনমহী নীংবা ইমুং অমনা নোংমগী শোয়দনা  
ভৌগদবা হৈকৎ লৈকৎ তমগদবা লাইফম মরি লৈ। লাইফমশিং অদুদি —  
সনামহী লাইনিংথো, লৈমরেল, ইমোইনু, অমসুং যুম অদুগী উরেপ নিংথো  
(যত্না) নি। যুম অমা লিংলবদা, মফম মরি অসিনা খায়দগী মরুওইবা লাইফমনি।

য়ুমগী ইমুং মনুংগী ওইবা লাইগী থৌরম অমসুং হৈকৎ লৈকৎশিং অসি,  
অয়াস্বনা নুপী ওইবীশিংনা মপুঙ ওইনা তৌনৈ। তৌইগুস্বসুং লস্বেল অসি নুপা  
নুপী চপ মানে, অমনা হেত্তা পাঙথোকপা য়াই।

### চয়োনগী থৌরমঃ

লাইনিঙ লীচৎ অসিগীওইনদি, চয়োনগী ওইনা সোয়দনা পাঙথোক্কদবা;  
অকরুবা অরেপ্পা থৌরম লৈবদি থেংনদে। মী মশা মশাগী অপাস্বা মতুং ইন্না  
ভৌজবনা অমনি। মদু লীচৎ অসিগী অপুনবা যুমফমদি নংতে। খুদম ওইনা  
হায়রবদা; কনাগুস্বনা মপোক নুমিৎ খুদিংগী চরাহেনবা য়াওই। অদুবু মদু লীচৎ  
অসিগী অপুনবগী মথৌদি ওইদে।

তৌফম থোকপা অকরুবমক লৈত্রবসু; লাইনিঙ লীচৎ অসিগী ওইনা  
খঙদবা যাদ্রবা হিরম কয়ামুক লৈ। হিরমশিং অদুদি — চয়োন খুদিংগী অমুক্তি  
শোয়দনা থোক্কিবা মপোক নুমিৎ হায়বসিদা; থৌরম পাঙথোকপদা ফবা অমসুং  
ফন্তবা লস্বেল অনি লৈ। মদুদি ‘মশাগী অবা অনা কোরুবা নুংঙাই য়াইফগীদমক  
লাইদা থৌনিবগীদি; মপোক নুমিৎতা থৌনিবনা ফৈ। যাদবা শোয়দনা ঙাক্কদবা  
লস্বীনা, মপোক নুমিৎতা নুপা-নুপী ফমদিম্বা য়াদে। ফমদিম্বদুনা মরু স্নখিবা  
থোক্কবদি; মরু অদুনা তায়বংপান ফাওরবদা মপোক নুমিৎ থোক্কিবা মপা নংত্রগা  
মমা অদু সি। মরম অসি লৈবদগীনি, মপোক নুমিৎতা লুহোঙনদ্রিবসি। মরম  
অসিনা, চয়োন খুদিংগী অমুক্তি শোয়দনা থোক্কিবা মপোক নুমিৎতা নুপা-নুপী

ফমদিমরোইদবনি শোয়দনা ঙাকদবনি।

থাগী ওইবা থৌরম :

থা অমগী মনুংদা নংত্রগা থা-থাগী ওইনা লাইনিঙ লীচং অসিগী শোয়দনা তৌগদবা অমসুং ঙাকদবা মথৌদি; নুপী ওইবীশিংনা ফিরোন শেৎলিঙে হায়বদি থাগী লৈশাং তম্লিঙে; নুমিং মঙানিদি, নুপীনা চাকখুম চঙফরোই অমসুং নুপাগা ফমদিমফরোই। ঙাকপা ঙমদদুনা ফমদিমরবদি, নুপী ওইবীশিংগী ফৎতবা অমাঙবা ওই। করিগুয়া মরু ক্ষখিবা থোব্রবসু মপুঙ ফারোই অরেশ্বদা মাঙখিগনি। মাঙদদুনা তায়বংপান ফাওরকুবসু; মপুঙ ফাদবা মওং চাদবা ওইরক্কনি। মরম অসি লৈবনা, সনামহী নীংবা লাইনীং লীচৎনা চৎনরোন অসি ঙাকলিবনি।

নুপীগী ফিশেংনোং হায়বদি তরুক্রি সুবদগী চীন্দিন ফমদিমবা য়ারে। হিরম অসি “সনামহী লাইছই অমসুং খাগেশ্বা লাংচেনচিংবা লাইরিকশিংদা” য়াওরি। নুপা-নুপী চীন্দ্রোক চীন্দ্রিবগী লশ্বেন অসিদি, অহ্ন লমন অখঙ অহৈসিংদগী পাওতাক লৌগদবা চাওরবা পন্দুপ অমা লৈশ্বে। মীফম অসিদা নৈনবদা নাইত চান্দ্রবনা থুপচিনজরগে।

থা খুদিংগী নংত্রবা থা থাগী ওইনা পাঙথোকদবা অমসুং মথকী অসি নংতনা ঙাকদবা অকরুবা থবক থৌরম অমতা; লীচং অসিগী ওইনদি লৈতে। লৈকায়, খুল অমসুং লূপ লূপকী ওইনা পাঙথোকুবা থবক থৌরম কয়াদি লৈ। অদুবু মদু লীচং অসিগী যুমফম ওইবা অকরুবা থৌরমদি নংতে।

চহীগী ওইবা থৌরমশিং :

সনামহী লাইনিঙ চৎপা মীওইসিংনা যুম অমা লিংদুনা পান্ধবদা; শোয়দনা তৌগদবা অমসুং ঙাকদবা থৌরমসিদি — যুম অদুগী সনথোঙ পান্ধবদা হায়বদি নোংচুপকা খাগা তাইনফম চিথেক কাচিন্দা লাইনিংথৌ সনামহীগী খুফম থম্বা, কাসিং অদুগী ময়ায় থংবা কাগী ময়ায়দা, ওইরম থংবা ফক্কাং ময়াদা লৈমরেল সিদবীগী খুফম থম্বা; কা অদুমকী ময়ায়দা, যুমগী য়াংলেল মপা চানা; মৈফম লিং বা অমসুং ইমোইনুগী খুফম থম্বা; যুম অদুগী উরেনপনিংথৌ (যত্রা) হায়রিবা মফম মরি অসিদা, মাগী মাগী ইরাং থৌনি হৈকং লৈকাকং থম্বা হায়বদি লীচং



অসিগী, মাগী মাগী ঈরাং খৌনি হৈকং লৈকং তম্বা হায়বসি লীচং অসিগী  
ওইনদি অকল্পবা মথৌনি। মফম অসি অসিদি নুমিংত খুংদিং পাঙথোক্কদবা  
খৌরমম্মি।

লীচং অসিগী ওইনা চহী অমগী অহানবা পাঙথোক্কদবা খৌরমদি— চহীগী  
অহানবা থা অমসুং অহানবা নুমিং, শচিফু থাগী নোংমা পানবা নুমিং অসিনি।  
নুমিং অসিগী অয়ুস্তা; নহান মমাঙগী লমতা থাগী থাঙজ অহানবদা শরোয়  
থাঙখিবা অদুগী অরায় অখুম ওইনা শরোয় খাঙগনি।

লীচং অসি চংলিবা মীওই কাংলুপনা; শচিফু থাদা চৈরাওবা হায়বসি;  
পারোন পুরোন মথং মথং চৎনরকপা মতুং ইন্না হৌজিক্কী মীরোমসু ঙাক্কদবনি।

তৌইগুম্বসুং করম্বা নুমিংতা চৈরাওগদগে হায়বগী মতাংদি চনৈনবা  
খরা থোকে। মদুদি লীচং অসি চংলিবা মীওই কাংলুপকী মনুংদা খরনা থা  
অসিগী নোংমা পানবদা চৈরাওবগী খৌরম পাঙথোকই। খরনা অকল্পবা নুমিং  
থাবান লৈতনা, ময়াংগী “চরক পূজা নুমিং, কেলেশ্বর ইয়ারগী এপ্রিন তারিখ  
১৩/১৪ দা পাঙথোকই। খরা অমনা বাকচীং থাদা চৈরাওবসু যাওরি। অসুন্না  
মান্দবদা চনৈনবা খরলৈ। অয়াস্বনা মপুঙ ওইনা চৈরাওরিবদি, নোংমা পানবা  
অসিনি। মসিগী অচুম অরানগী মরমদি, ওসিগী নৈনরিবা মীফম অসিদা নৈননবগী  
মফম থমদবনা নৈনবসিদা হিরম অসি যাওজদ্রে। নৈনজরিবা ঐনা ফংজবা অমসুং  
খঙজবা মতুংইন্না; শচিফোয় থাগী নোংমা পানবদা চৈরাওবা হায়বসি লৌখৎতুনা  
নৈনজরি।

থা থাগী ওইনা খৌরম পাঙথোক্কদবা তাকপা পূয়া লাইরিক “থালোয়-  
নোংখায়লোন, থালোন, খুনুং লীচং শাজং, অমসুং মৈতৈ খৌনি লীচং” হায়রিবা  
লাইরিকসিং অসিদা ইরি। মদুদি — লোইদাম চীনবী শচীফোয় থা-ও কৌবদি  
কৈদৌনোংগীনো? চীংউ মপুৱেল খেইয়ুম সিদবা; লাই মরু সিদবা মালেম লৈওইবনা,  
য়াংবী সিদবগী চীৱেল লাংয়েন মাপনমাগী অচিনবদগী; মচী ময়া মতু মমান  
ফোয়থোকে হায়বগীবু, লোইদাম চীনবী শাচীফোয় থা-ও তৌনা কৌএ।

লোইদাম চীনকী শাচীফোয় থা; শাচী শায়া কেঙ্গুববু, মতু মমান কোকুববু;  
চীৱেল অমরক জ্বনা-থা, মতু অমুরক হৌবা থানে। কোংবা লৈথোঙ-ফাং শাচীফোয়

লৈখুন ফুন, মানতা শরীক খীং; হেপু খমনপা লৈমাপা, অতোং অরেংপা, ঙানতু  
কুপথন-থন ... কোংবা লৈথোঙ-ফাংলে, শাচীফোয় লৈখুন ফুন্সে, কুমগী লাকয়েল  
তাইএ। শারোয় খাঙদুনা চীলমু লাইমু তানএ। চৈরাওবা নুমিৎকী নুমিদাংবাইরমদা;  
যুমগী অহ্লা, হামোক যাইঙাঙ চেঙ চগেম তোৎতুনা ইমুং মনুংদগী হৌনা চেঙ  
চগেম অদু চাই চাইনা; তীলমু লাইমু ফৎতবা খৈবীকপু তানথোকপনা, ইং  
খোলগী মনীংদগী, ইংখোল শীনবা থুংনা চাইদুনা থোঙগান রাংমা লান্না তীলমু  
লাইমু তানথোকই।

মথকী লাইরিকসিং অসিনসু তাক্লে। ঙল্লিঙৈ মতমদগী পারোন পুরোন  
কয়ানা; শাচীফু নোংমা পানবদা চৈরাওবা চংনরকই হায়বসি।

বাকচীং থাগী তরানিথোইনি পানবদা, ইমোইনু ঈরাং থৌনি তৌগনি।

লমতা থাগী অহানবা খাঙজদা শারোয় খাঙগনি। চহী অমগী মনুংদা;  
চৈরাওবা, ইমোইনু লাংপা, শারোয় খাঙবা খৌরম অহুম অসিদি; লাইনীং লীচং  
অসি চৎলিবা য়ুম্বুম খুদিং অমসুং মীপুম খুদিংনা তৌগদবা খৌরমি।

লাইনীং লীচং অসি চৎলিবা য়ুম্বুম খুদিং অমসুং মীপুম খুদিংমক্কীদি  
ওইদবা; লীচং অসিগী মনাংতি ওইবা; লৈকাইগী, খুলগংগী, লূপকী নিংথৌগী  
ওইনা পাঙথোকপা খৌরম কয়ামুকসু লৈরি। মদুদি — কালেল থাগী তরামঙানি  
পানবদা, লাইনিংথৌ নোংশাবা অমসুং লাইনিংথৌ সনামহী চেঙহেবা; ইঙা থাগী  
তরামঙানি পানবদা লাইনিংথৌ পাখঙবা চেঙহোঙবা; মেরা খাদা চাওরেল হৌবা  
মেরা মেনতোংবা অসিনচিংবা খৌরম কয়ামুক লৈত্বে। অদুবু মাখোয়সিং অসি,  
লাইনীং লীচং অসি চৎলিবা য়ুম্বুম খুদিং মীপুম খুদিংমক্কীদি ওইদে।

**পুন্সিগী খৌরমসিং :**

অঙাঙ পোকপগীদি, পোকপা তরুক্সিবদা ঈপান থাগনি। ঈপান থারিবা  
নুমিৎ অসি; নাওরা অদু “মরু ফুখিবা” নুমিৎনি। বাকফম অসি অমাইরোনগী য়ান্না  
মরু ওইবা নুমিৎনি। তরানিথোইনিদা য়ুমশেংগনি। য়ুম মাংলিঙৈ মনুংদা, ইমুং  
অদুগী নুমিৎ খুদিংগী পাঙথোকপা লাইগী খৌরমসিং অমসুং পোক্কিবা নাওরা  
অদুগী অকরুবা খৌরমসিং নংতনা; নুমিৎ খুদিংগী পাঙথোকপা নংতবা অখল্লা

লাইগী খৌরম অমতা পাঙথোকপা চৎনদে।

নূপীনা থা মঙা সুবদা, নূপানা থা তরুন্ধ সুবদা চবুসীগনি।

নাছৎ নারেং :

নাছৎ নারেংগীদি অকরুবা মতম লৈতে। অঙাঙ অদুনা মশা মউ ফনা অনা  
অয়েক ভৌদনা লৈবা অফবা নুমিং থা য়েংদুনা “মানা য়াংপিগনি” হায়বদি নাছৎ  
নারেং তস্বীগনি।

লাইমিং লৌবা :

লীচৎ অসিগী ওইনদি, লাইনিং লৌবগী অকরুবা মতম অমসুং মওং লৈতে।  
নূপীনা চহী তরামাথেই সুরকপদা; মমা অমা ওইনবগী মতীক ময়াই চেনবা হৌই। নূপানা  
চহী তরাছমদেই সুরকপদা “মপা অমা ওইবা ঙম্ববা” মতীক ময়াই চেনবা হৌই। হায়রিবা  
মতম অসিদগী মপা মামানা পীবা য়াবা পাওতাক অহন লমন অখঙ অহৈশিংগী মনাক্তা  
ফমহন্দুনা; পুসিরোন অমসুং লাইনীংলোনগী রাখল লৌসিং তানসিনহনগনি।

লুহোঙবা :

লীচৎ অসিগী ওইনদি, লুহোবগী অকরুবা চহী অমসুং মতম লৈতে। মশা  
মশাগী খুদোংচাবা মতুং ইন্না পাঙথোক্কনি। নাকন অনিমকী অহনসিংনা হায়ন শীং  
নদুনা য়ানরবদি; অহানবদা নাকন অনিগী অহন খর খরগা লোয়ননা বারোয়পোৎ  
পুদুনা য়ানবগী বারেপ লৌগনি। অহানবগী অসিফাওবদি, লাই অমসুং পুরোন  
পেনলোন তাকথিরৌই। অনিশুবদা হৈজীং খরায় পুদুনা লাইদা থৌনিগনি অমসুং  
পুরোন পেনলোন তাক্ৰগনি। অছম সুবদদি লুহোঙলগনি। লুহোঙবা নুমিংতগী  
তরুন্ধ সুবদা মপান্না চাকৌবগী খৌরম পাঙথোক্কনি। চাকৌবা অসি তরুন্ধিদগী  
ঙনখৎপা অমসুং থেঙথবসু য়াই। চাকৌদ্রিমথৈদি; লুহোঙথিবা নূপী অদু মপামদা  
চঙনদে। চাকৌদ্রিঙদা মপামদা খুদোংথীবা থৌথোক বাথোক লাক্ৰবদা চঙবা  
য়াদবগী অপনবা লৈবনা; তঙায়ফদনা তরুন্ধিদা কৌবা চৎনরকপনি।

য়েক, শলাই, শাইলূপ তিন্নবদি, লুহোঙবা অমসুং লৌন-লৈনবা য়াদে।  
ঙাকপা ঙমদদুনা লৌন-লৈনবা থোক্ৰবদি; মখেয় অদু লীচৎ অসিগী অপুনবা

খুল-নাইগী মপান্দা থমগনি অমসুং তোৎনা-তিন্নরোই।

**লাইনীংলোন :**

সনামহী লাইনীং লীচং অসিগী অকরুবা অরেক্সা, হোংবা যাদ্রবা শক্তম অমসুং যুমফমদি; পল্লেম পনথৌ “ইপা ইমা অনিবু, লাই ওইনা নীংবনি।”

ইপা ইমাবু ঐনা নুংশিজবা, ফহন্নীংবা, নুংঙাইহন্নীংবা ঐগী বাখল থম্মোই অদু; হৌবা অমসুং লোম্বা নাইদ্রবা মপুগী মফমদা থমদুনা নীংবনা; লীচং অসিগী লাইনীংগী যুমফম অমসুং লম্বেলনি।

তেংবানবগী মপা মমা অনিনা তেংবানবা অসি পুথোকলকপনি, মাদুগী মনুংদা; তেংবানবগী মপা মমা অনিগী পুনশিল্লবা মতীক ময়াইনা পনথৌ পল্লেম ওইরকপনি। পনথৌ পল্লেম অনিগী পুনশিল্লবা মতীক ময়াইনা ঐ ওইদুনা তায়বঙপান্দা লৈরিবনি। “ঐগা খুয়দগী নকশিল্লবা তেংবানবা মপুগী মরী অসি, ইপা ইমা অনি অসিনি। লম্বেল অসিনা লাইনীং লীচং অসিগী যুমফমি”।

লাই নীংবগী মওংদি, লীচং অসি চংলিবা মীপুম খুদিংমকী চপ মান্নগদবা; মফম, মতম, যাহীপ, ফমফম, চাকচা, অসি তৌগদবনি হায়বা অরেক্সা অকরুবা মওং লৈতে।

হীরী কোন্দুনা নীংবা, মপুগী মিংথৈ হায়দুনা শক-শোন্দুনা নীংবা, ইচম চম্বা ফমদুনা পুক্রীং থম্মোয়না মপুবু নীংশিংদুনা খুরুমজবা, মশাগী মরন্নাইগী কান্নবা অমসুং খুদোংচাবা লৌনবগী বাখল যাওদনা; অচুম্বা অফবা, পুন্নকী যাইফম্বদা; কংথোকপগা লোয়ননা থবক তৌবনা মশাগী লাইনীং ওইবা অসিনচিংবা মখল মওং কয়াগী লাইনীং লৈ। মরম অসিনা, মী মাহাক অদুগী ওমজগদবা খুদোং চাগদবা অপাম্বা মতুংইম্বা লাই নীংগনি।

অঙাঙনা, পোকপদগী মথং মথং চাওখৎলজুনা ফম্বা হৈরকই। মথংদা সন সাবা হৈরকই। সন সারম্বদগী লেপখৎতুনা মথোঙ থাংদুনা চংপা হৈরকপবু; লীচং অসিগী ওইনদি, মীওইবনা মথৌ তৌবা হৌরকপা ওইনা লৌই। মতম অসিদগী লাইনীং লম্বী অমসুং মীওইবগী মথৌ, তাকপী তম্বীবা হৌই। মদুদি -  
- আঙাঙবু মথোঙ থাংবা তম্বীদবা হৈ হা হায়না তম্বীরিবদুনি। হৈ = হয়ি হায়বদি

তেংবানবা মপুবুনি পনথৌ ইপাবু শোনবনি। হা = হয় হায়বদি লৈমরেলবুনি  
পল্লেম ইমাবু শোনবনি। অসুন্না তাকপী তস্বীবা হৌবনি।

লাইমিং লৌবা অমসুং লুহোঙবগী মরমদা, থালোয়-নোংখায়লোন কৌবা  
লাইরিক্কা ইরি। মদুদি —

“থালোয়-নোংখায়লোন” লাঃ ৫৫ - পুন্নি ফল্লেম তানবা — নমু পোংবা-চা সিং  
না, চাওবা মপুঙ লাক, সাংবা মরেপ তাল্লকুবদা। তনবা নূপা ওইবনা, লাংহৈ  
কুমশীং তরাহ্মদোয় মপুঙ লেপ্লবগা। তাওজিংগুম মশিং পান, হৈরাঙগুম ময়াই  
চেপ্লবনে। পনথৌ পাথাঙ সিনঙম্বা তনবা ময়াই ফাওরবনে। অদুনোংগীবু “পাথাঙ-  
ও কৌএ।” মোন্সু নজা ওইবীগীন, লাংহৈ কুমশীং তরামাথোই মপুঙ লাক্লবগা।  
শীংলেগুম লৈরীক-কা, লৈরাংগুম লৈহীপু, পল্লেম পীথাঙ সিনঙম্বা, অচীক  
অথম-নাই থাশি থানিল খায়না; শমু মালহৌ খোঙকাপ রায়রবনে। অদুনোংগীবু  
লৈশাবী-ও কৌএ।

অসিনুংগীবু, নূপা নূপী খুদিংমা; মাগী মাগী চাহৈ মতাং অসিদা, পনথৌ  
পারেপ তানবা, পল্লেম পীরেপ ফল্লেম কল্লক কুরু-সুং, মিৎমৈ পৌরোন সুন্সবা  
অহন নাক্তা ফল্লা পুন্নি লমদাং থিঙেনে। চাওবা মপুঙ-লেপ, সাংবা মরেপ ফারবগা।  
মরান লুহোঙ খোঙদোং তল্লেএ। পারেপ পুরেপ তান, চারী শুরী তল্লেঙেনে  
হায়দবরা।

**অমন শীংকুল্লোন :**

সিবগী খৌরমদা লীচং অসিগী ওইনা পাঙথোক্কদবা মওংদি; অথঙ অই  
অমাইবা অমগী পাওতাক মখাদা, অরেপ্লা খঙলবা মতমদা; হকচাং অদু ইমুংদগী  
মপান্দা পুথোক্কনি। চৎকদবা লস্বীদি, যুমগী মাস্কোনগী ওইথং নাকন নাকথদা  
চৎকনি। নাকথাবু অথোক লস্বী কৌই। য়েং থংবা নাকন ফল্লেলবু অচঙ লম্বজ  
কৌই।

শুমাঙ যৌরগা, শুমাঙগী মৈরম পাংবা কাচিন ওইরপ্পা লারোন অহ্ম  
থারগা হকচাং অদু লোংনা থমগনি। মতম অদুদা মিছনগী খোঙচং থল্লবদি;  
অমাইনা খুং থাবা য়ারে। মতম অসিদা হকচাং অদু ঈরদুনা শেংদোক্কনি। ঈরাং

খৌনি তৌবা অমাই লাইরমপুনা হৌনবী মতুং ইন্না ঈরাং খৌরম তৌগনি। মতুং দা হকচাং অদু কুদা হাপতুনা মংফম তান্না পুগনি। মংফম অদু শীংখন তরেং লোদুনা সেমগনি; চুৰ তরুৰ নাক-য়েং যুংদুনা শীংখন অদু ফগনি। মংফম যৌরগা শীংপৈ অদুগী ময়ুং ইন্না য়েং থংবদা হকচাং অদু থমগনি। মতম অদুদা অমাই লাইরমপুনা ইরাং খৌরম তৌদুনা খম্মুং পাওতাকপা কাসা পাওহনবগী খৌরম লৌইরগা মৈ কৌবা লাইবু লাংতুনা হকচাং অদু মৈদা শিল্লগনি। খম্মুং পাওতাকপা পাওহনবা লৌইরবা মতুংদা হকচাং অদু শীংপৈ মথস্তা থমগনি। অদুগা মৈদা শিল্লগদবনি। ঈরাং খৌরম লৌইরগা; হকচাং অদুগা নরুবা মীওইসিংনা মৈ কোয়গনি। অহ্মলক নংত্রগা মঙারক নংত্রগা তরেংলক কোয়রগা; হকচাং অদুগী খ্বায়দগী নরুবা হক থোকপা অমনা; হান্না শীংপৈ অদু মৈ চুগনি। মহাক্সা হুম্মাই পায়দুনা হুম্মমগনি। মতুংদা অতৈ ময়ান্না মতেং পাংদুনা চংথবা য়ারে।

পোৎলেইবগী মতাং অসিদা, হকচাং অদুগী মায়ওন অমসুং মৈ কোয়বগী মওং অসি; মান্দদবা খেম্বা খর লৈরে। হৌজিক ময়ান্না চংনরিবসি; মংফম অদু খা-বাং ময়ুং ইন্না সেম্মৈ। হকচাং অদু কোক্সা অবাং খোঙনা মথা ওন্না থম্মৈ। অদুগা থালোয়-নোংখায়লোন কৌবা লাইরিস্তানা, কোক্সা মথা খোঙনা অবাং ওন্না থমগনি হায়রি। মতাং অসিদা, থালোয়-নোংখায়লোন্না ইরিবা রাইহ পেরেং অসি, রাহনথোক অনি থোক্সা লৌবা য়াবা মওং লৈ। মদুদি — “মমায় নোংনেম পাংনা য়াতানত্রে।” ... কোক অবাং ওন্না লোংনা হীপলবদি; হৌগৎলকপদা মায় মথা ওনগনি। অসুন্না রাহনথোক লৌরবদি কোক অবাং ওনবদা কায়দে। কোক হায়দনা মায় হায়রম্বনিনা রাহনথোক অসি খর নৈননীংঙাই ওই।

মৈ কোয়বগী মতাংদনা থালোয় নোংখায়লোন্না হায়রিবসি নুপা সিবগী কোয়বগা নুপী সিবগী কোয়বগা মান্দ্রে। হৌজিক ময়ান্না চংনরিবনা, নুপাগীসু নুপাগীসু মশীং মান্দনা য়েংওইননা হায়বদি, হকচাং অদু য়েংতা থম্মগা কোয়বা চংনরি। থালোয়-নোংখায়লোন্না হায়রিবনা; নুপাগীনা য়েংওইননা মঙারক কোয়য়ে। নুপাগীনা ওই ওইননা তরুৰলক কোয়য়ে হায়রি। মাদুদি মালোয়-নোংখায়লোন- - “তনপা নুপা ওইবগীনা, চুৰখোঙ তরুৰকমাবু য়েংওইননা মঙারক কোয়য়ে। মোম্মু নুজা ওইবগীনা ওই ওইননা তরুৰক কোয়য়ে। ... অসিনি। অসুন্না খৌরম থৌদৌ কয়াদা নুপা নুপী অনিগী খেম্বা কয়া লৈরি। খুদম ওইনা অমতং পনলবদা;

অঙাঙ চবুসদা, নুপীনা থা মঙাদা নুপানা থা তরুঙা চবুস্বা হৌজিকসু চৎনরি।  
অসুন্না থৌরম কয়াদা নুপা নুপীগী খেলবা কয়া যাওরিবনা; থালোয়-নোংখায়লোন্না  
হায়রিবসি অচুস্বা ওইগনি হায়না লৌবদা; থোইনা চিংননীংঙাই ওইরোই হায়না  
নীংই।

হকচাং অদু উৎ ওল্লমদাইদা হকচাং খাইগনি। অদুগা লৈতাই নোংতাইগনি।  
লৈতাই নোংতাইরবা মতুংদা; হান্না মংফম সেম্বা মতমদা খনখিবা, চিথেক মরিদা  
অরাংবা মখোঙ মরি য়ুংলগা মরী সাংনা পান্দুনা; শীংপৈ অদুগী মপা চপ চানা,  
মেরীনা ফংবা ওল্লবোইদবা চাংদা খল্লিবা থকখল অদু লৌথদুনা মৈ থাগনি।  
হকচাং অদু উৎ ওল্লগা পোংলোইবগী থৌরম লোইশিনগনি। মংফম অদু সেম-  
সাবা লোইরবা মতুংদা; লৈখিজিবা অদুগী মমিং মথা হায়দুনা য়াইফরোল লাওগনি।  
তীলমু লাইমু লাই ফৎতবসিং হেনজিঙ্ককপা ওমদনবা; অখঙবা অমনা পঙ্কান্দবী  
লয়ি চিংদুনা থিংলমগনি। অদুগা যাওরিবা ময়াম অদু মায় ওন্দুনা চৎকনি। মং  
লোমদা হান্না য়েংইহেদে।

নুমিং হুন্নি সুবদা, শুমাঙদা ঈশাইফু লাংতুনা চাক য়েনসাং খর থোংলগা,  
চাকথা তমদুনা লাংথোক্কনি। মঙানিদা খোইরুনা মীতমদুনা মৈ থাদুনা উসিন্  
থৌরম তৌগনি।

তরেংনিদা পারোন পুরোন কৌথদুনা সিরে হায়বা পাও তাক্কনি।

তরানিদা য়ুম শেংগনি। তরামাথোইনিদা লান্না-থৌরম মতোন লোন্না  
পাঙথোক্কনি।

চহী অমা মপুঙ ফারগা; অচা অথক ফিরোয় ফিঙানম লোয়ননা ঈরাং থৌরম  
তৌদুনা লাইদা অমসুং মীয়ামদা কংথোক্কনি; কুমঙনা অসির্দা সিবগী থৌরম অরোইবা  
ওইগনি।

অমন শীংকুম থৌরমদা তৌগদবা মওং মতৌ ঈরাং থৌনিগী মরমদা  
থালোয়-নোংখায়লোন্না ইরিবা রাইশিং অদুমক মখাগী অসিনি।

থালোয়-নোংখায়লোন লাঃ ৫৬

## “মখৌ স্নাতকলবা”

তায়বঙ নোংমাপানগী চীংউ নোংদমখোনবু মায়মৈ বাকনফমদনা; পুন্নি চেঙজেন লোম, চাকচা মইহে অয়াস্বা নুংঙাই মরাং কায়ববু নমদা ছ্মা; শজীকুম নীংনাতেনা থাবাশুম কাওনরৌগে হায়না। শমু হকচাংলেন্দা; লাংফম যুমথং-চা লাংপুন মাপন মানা; শমু হকচাং লীয়েত্নরবগা। হয়ো পল্লেম পীসোম্মা, লাইরেল পল্লে পাসোম্মা, হকচাং অচীক অথম চম্মা অনা নাহেনোংগীবু। মোংবা য়ুল্লেলনুংদা, অমাই মনাওয়োক অমেং খুৎতম হৈবনা। লাইরী পান্দম খঙ, মিছন খোঙহৌ লাক, হকচাং তোয়ায় খোম, খোইমোম লাইরা সোন, হীদাক সিদববু মচান মচীক খঙ অনা হীদাক থানা; নমু লাইকন্নববু। খোইয়ুম মখৌজালবু লমজায়ফদনা অনা লাইকোকপা ওমদরবগী অরাং কোরৌ নোংগাথিরবদা। তায়বঙ অমন শীংগুমথিরবদা; পোইরৈ হৌনা মরমচং তৌগদবা মখৌদি —

মোংবা শঙগাই ময়ুল্লেলগী অরাং চংলম নাকথদা খোঙশানবনে। খম্মাঙ অথোক চৈশু পায়বনে। শুপমাঙ মখৌবোমগী, কারন মৈরম থংবদা, মপান লাইগা য়াথোকশঙদা। চংবী লাতোন থারবগা; লাতোন থক্তা মমায় নোংনেম পাংনা অমন য়াতানায়ে। অদুনোংগীবু তায়বঙ নমু পোংঙইবনা অমন শীংকুম নোংদা; খৌরায় য়াইবী শুপ্পা মাঙথিয়ে হায়বগী মফম্বু শুপমাঙ কৌএ। থেলনা লোংনা তারে হায়বগী থেক্সোং কৌয়ে। মপান লাইগা য়াথোক শঙদা; বাংলেন পুঙগোয় খরা পোংথারবগা। উৎতি সমখোঙ শেং, চেঙহী সম্বান লাংনা ঈরু সান্তেংলবগা। পামেন কুরেলথক্তা, চরৈ অহম খাগা থা, চরৈ ফিঙৌ থোন্না মাক্সৌ লমথাং থক্কা-থোং, তরা চেঙজেল তম পোংলোয় মশীংসুনা হাপএ।

কোস্তে নাকথংমাইনা পারী পুরী-থোক, শলাই লাইছই হায় লাইরী লাইচং থিনা, মংলেন মংথোঙ হাংনা খম্বুং পাওতাকএ। কাসা পাওহক্সে, অমন সিমিক্সে। তরেং শেলফাং কাকুপ-য়ে, বাংলেন পুঙফু-তোয়, লমায়িন খুৎনীক তাংথক-নাই অশৈ খোনকাং লেংনা তিন্না; য়ালৌ লমদাংসাং বাকয়ে হিরান লীরোন শক্সা য়াথোকএ।

মংলেল মংফম যৌরবগা। মালেম লৈরোন চম্মা সিথিনবা নমু পোংলুপকিনা। অচা অথক তরা চেঙজেন, তরেং শেনজা, ফিরোয় ফিঙাম, খুৎশু খুৎলাই পোংলোয় মশীংসুনা হাপবগা। মমায় নোংনেম পাংনা য়াতারে লৈপাক লৈকুপশী মালেম



লৈরোন চক্রে হৌসি মংচলএ।

খস্বী মৈদা ইক্কা, অমন সিথিনবা নমু পোংবাচাসিংগীনা। মংলেল মংফম যৌরবগা, পামেন শীংপৈথাক্তা মমায় নোংনেম পাংনা য়াতানবনে। মালৈম পামেন শীংপৈথাক্তা মমায় নোংনেম পাংনা য়াতানবনে। মালৈম লৈগা থানা, শীংখল তরেংনা; মাক্সেম মানেম লৈরোন তরেং শক্কা শীংপৈ থোলএ। চুকখোঙ তরুক মাদি শিমারিংবা, পীশাতাও, নোংশাতাওষ লৈশাতাও, লম্বাবা, তুমাবা তরুক কোয়এ। তনবা নুপা ওইবগীনা, ওইওইননা তরুক কোয়য়ে। পোংলৌই পোংসেম লৌইরবগা খাস্বী মৈদা ইক্কা অমন সিথিক্সে। পোংলৌই পোংসেম চৌইরবগা; খাস্বী মৈদা ইক্কা অমন সিথিক্সে মথৌ মঙম খৌখন্নায়ে।

নুমিং শীংবুম ছম্মি সুরবদা; য়াইথোঙ নানম-শক, রাংলেল পুঙফু-তোয়, শুপনাঙ থাবর্মলেলদা; ঈশাইফু তৈনা-খিন্না; তরা চয়োম-থোক মথেল লুকমায় সেল্লবগা। তাইরেল মরোঙথানা নাহায় লীরোন শক্কা, ঈমু খীকফেন চাইনা, সিথিন থেক্সাংনায়ে।

কোরৌ নুমিং মঙানি সুরবগা; মমাইবা কোস্তেনাকথংমাইনা। চেংলৌ শকপানথোং পুনুং লেপ্পানথোংবু; খৌইক মিতম লাক্কা, মৈনা রায়না তাংনা শল্লা, খানীং মিকোক্সে মথৌ য়াংকেক্সে। নমু পোং ওইবসিংদি, মশক অমা ওনখিবতনে হায়দবরা।

নুমিং শীংবুম তরেংনি সুরবগা। পারী পুরী-থোক, য়েক্সোন লাইছই থিনা; অরাং থাংপং নোংনিংথৌদা থিনচিনখিয়ে হায়দবরা।

নুমিং শীংবুম তরানি সুরবগা। শাকৈ য়েক্সুপ পুন্না য়ুশেং নাহাইনয়ে। পক্সেম পীবুনুংদা লৈঙেদিং হৌসি ওমগাচিংনা সিথিনফদবনে। মথৌ য়াংগেল খৌখেনদবনে। অদুনোংগীবু, পক্সেম পীবুকুংগী লৌইদাম থাবুম তরাব; নুমিং শীংবুম তরানিদা শুপা লাক্সবগা। নুমিং শীংবুম তরামথোইনিদি মপানলাংদা লৈরবনে। অদুনোংগীবু কোরৌ নুমিং শীংবুম তরামাথোইনি সুরবগা। শুপমাঙ থাবল্লেলদা; হৈরাঙ পুঙমা-সেম, লৈরাং লৈছন-তম, অথেল পোং পোংলোয় মশীং সুনা থেক্সবগা। মমাইবা কোস্তেনাকথংমাইনা; পারী পুরী-থোক, শাগৈ য়েক্সুপ-থি, শালাই লাইছই তক্কা; খন্সুং পাওতাকএ, কাসা পাওহনএ, অমন সিথিক্সে। অমাই মনাওয়োক্কা মংলেল মংথোঙথিংনা মথৌ য়াংগেক্সে। অশৈ ফল্লেলগী চীংউ লমপাওরাক্কা।

তরেং শেলফাং কাশুপ-খীং, কোরো নোংগা লীরোন মৈবু; অশৈ তেরা লাওনা  
খানীং মিকোন শরুয়ে। মওং মতৌ অসুন্না; পোইরৈ হৌনা মরমচৎ মথৌ য়াংগেল  
খৌবু খৌখন্নয়ে।

### কুমওন য়াংগেলবা (ফিরোয়)

লোইদাম থাবুম তরানিথোই সুরবগা, লাংহৈ কুমওল্লবদা। তরা মথেল  
লুক্কোয়-হৌ, শংলৌ য়েঙ্লাঙ চনম-ফুং। কৈরোয় খুঙ্কোয় ফম, শাগৈ য়েঙ্লুপ-তিন,  
অমাই লেনা ফম। মমাইবা কোস্তে নাকথংমাইনা; পারী পুরী থি, পুরোন পেঙ্লোন-  
কৌ, শালাই মেঙ্লুপ-তাক, তরা লুক্কোয় কৎনা, তোঙ্কা লৈগা মেম্মা খন্মুং মংথোঙ  
থিংএ, কাসা নোংথৌ তাইয়ে।

খন্মুং মংথোঙ-থিং, কাসা নোংথৌ তাইরবদা। অসি খৌরম মঙম লোইরে  
হায়বগীবু; বাংলেল পুঙফুবা, অশৈ পনমাবা, অমাই নোংনা তিনবসিংবু; ফিরোয়  
ফিঙাম থাইয়ে। অদুনোংগীবু মথৌ য়াংগেল খৈবা কুমওনবু, ফিরোয়-ও তৌনা  
কৌয়ে হায়দবরা। মথৌ য়াংগেল ঈরাং থেঙ্লৎ লোইরবদা। শাগৈ ঙাইরোয় পুন্মমা;  
তরা মথেল লুকমায় লেন্না য়োইচান্নয়ে। মওং মতৌ অসুন্না; খন্মুং শরা-তান  
অমন শীংকুমখিরবগী, কোরৌ নোংগা খৌদি; পোইরৈ হৌনা মরমচৎতি, অসুন্না  
খৌখন্নয়ে হায়দবরা।

(চেরোন অসিদা, “লীচৎ” হায়না শীজিন্নরিবা বাইহৈ অসি; ইংরাজিগী  
“রেলিজন” অমসুং সঙঙ্কতকী “ধর্ম” হায়রিবা বাইহৈ অদুবুনি।)

### চৎকদবা লোনচৎ —

- ১। লীচৎকী নাং ঙাঙ্কুনা মশাগী শক্তম তাক্কনি।
- ২। থকশী খাশী খঙগনি; লোনচৎ কারমফরোই।
- ৩। মীনমদবা পুঙ্গি অমা ওইগদবনি।
- ৪। ঈশাগী ইরানবু অতোপ্পদা থৈজিঙ্কোইদবনি।
- ৫। নাপন, ময়াইকাবা, রাঙাঙ কামজাও ছনবা, চীঞ্জাক কাংথং নাইদনবা মরি  
অসি; শমু তুংলম ছনগনি।
- ৬। মীরন পুঙ্কে থনববু, মতীক ময়াই হকপবু কল্লক-মিহৌ চাওফরোই।
- ৭। য়োংলৈ মীলৈ নাইফরোই; খৌবায় য়াইবী খৈবীকপু অমতনি খঙগনি।
- ৮। ঈহক মীহক খঙগনি; ঐগী ওইবা ঈহকপু শমু ইনম মুকফরোই।

- ৯। হিরম খৌরম খুদিংদা ঈশাতগী খনফরোই অপুনবগী খনগনি।
- ১০। বায়েল কাতিনা খুংগু ওই, পুন্নি লানফম চঙগনি।
- ১১। নোম্বুক-হৈবনে, কৎথোক হৈবনে, খৌজাঙ্গ হৈবনে, ঙাকপী হৈবনে, পেনবী হৈবনে; মাঙসিনা শাদোং ওই, পুন্নি ফম্মেল তানগনি।

### লুবাং পুন্নিবগী পাওতাক —

- ১। হাওনা চমফুং চা-ও, শেংনা ফদি শেং-ও; হৈশক খঙনা হৈচা-ও, লৈশক খঙনা লৈচিন-ও। চাদনা চাওবা ঈরুদনা শেংবা কৌয়ে।
- ২। শমু ঈহকচাংগী থোঙলোন মাপনমাবু, থোঙথিং থোঙহাং হৈ-ও, ঈরু, ঈশেং হৈ-ও। অসিদগী থোইবা হকচাং শাশেন অমা তৈনা লৈতে।
- ৩। মফম মতম অমদি চম্মফম খঙবদগী থোইবা; অখঙবা অমা অমুক লৈতরে।
- ৪। পাওতাক পীবা হৈবদগী, পাওতাক লৌবা হৈবনা; অহৈবা খৈবীক্তগী; অথোইবা অহৈবনি।
- ৫। মোংবা ময়ুম শঙলেলগী কাবুম খুদিং লৈরিবা চীংউ লাইফম খঙববু; হক্কোন খঙবা কৌবনি।

### মঙাঙ শীংতাপুঙগী পাওতাক —

- ১। নমু তায়বঙ মপোক্তি, খোইয়ুম লাইনমকসু তানফংদবনে। বারম অসি খঙববু, লাংরোন খঙবা কৌবনে।
- ২। যাইবী খৌরায় ওইরিবা, লে প্লা কাংবা নাইদনা, হোম্বিবা নিংসা অসিবু, হোদোক্কপা নিংসানা কয়া শাম্মা চংপগে; কাপশীং লমশীং মখঙই। চিংশিনিখিবা নিংসাদি; কয়া লুনা চঙবগে কদাইরাইদা থুংবগে; মীপুম তিংনা খঙঙমবদ। নিং সাগী লৈচঙ খঙববু; অমাই থিয়্যাথৌ অথৌবা কোলোয় মিংথোংনবনি।
- ৩। মশাগী লঙজ অয়োনবু, অসি তুজুংনদনা; হায়দোকপা গুন্ডা মহাত্তো; খৌনা ফবা লক্তগী, খৌনা ফবা অথোইবা, অথৌ লীচা হেপ্পনি।
- ৪। নশাগীদমক হিংগনু, লৈপাক্কীদমক হিংলকউ।
- ৫। হিংলিঙেদা তমজহৌ মীওইবনা সিবদো! অপোক অসি অনিমক, হন্দোক হঞ্জিন গুন্ডববু; চীংউ লাইতিম্বা, চঙনা নোঙ্গাবা কৌবনি। অসিনোংগীদমকপু, “নমু তায়বঙ মপোক্তি; খোইয়ুম লাইনমকসু তানফংদবনে” হায়বনি।

- ৬। নঙগী লৈজবা থৈবীক কংথোক্ৰমউ: নশাগীদমক খাঙ্কনা! ফংগনি নঙনা,  
লোম্বা নাইদনা হিংবা পুন্নি অমা।
- ৭। কংথোকপগী অরোইবা পনথুংদি; মশাফাওবা কংথোকপা ঙ্গদুনি। মখোয়সিং  
অদুগী দমঙনি নোংথো লৈপাক হায়রিবদো।

### য়ুমফম লাইরিকসিং—

চনরোন অসি নৈনবদা চঙলিবা লাইরিকসিংদি, মখাদা উৎচরিবসিং অসিনি।  
তৌইঙম্বসুং চাওমনখিবা তাবনা; লাইরিকশিং অসিগী রাইহে পরেংসিং অদুদি হাপচদ্রে।

১। ঈরেং পুরারী ২। লৈথক লৈথারোন ৩। পুতিন ৪। মপুথিবা পুয়া ৫।  
খম্বোই য়াংমোই শেক্ৰীং ৬। থালোয়-নোংখায়লোন ৭। ঈমোইনু অঙোবীগী তুঙনফম  
৮। সনামহী লাইছই ৯। খাকেম্বা লাংচৈ ১০। অমাইরোন ১১। পোনপিলাং ১২।  
শীংতাপুঙ ১৩। চৈথারোন কুম্বা ১৪। লাংলোন হায়রিবা লাইরিকশিং অসিগী  
মচাকসিংনি।

### নোম্মুকচবা

অরোইবা ওইনা পনজনীংবদি; মীওহবগী “লীচং” অমসুং চনরোন হায়বসি;  
ঐখোয় মীওইবনা শেম্বনি। মীওইবনা বাখল লৌসিং হেনগৎলকপা অমসুং চাওখলকপা  
মতুং ইম্বা; চনরোনগী শক্তমসু মথং মথং হোংদুনা লাক্ৰি। হিরম অসিদা অইবনা  
খরদং উৎচরিবসি \* মৈতৈনা হিন্দু ধর্মী লৌদ্রিঙৈদী মমাঙ হায়বদি হৌজিক্তগী  
চহী চহ্মগী মমাঙদা চনরম্বা শক্তম অদুনি।

খরদং উৎচরিবসিনা মপুঙ ফারে অমসুং পুম্মমক চুম্লে হায়বা বাখল লৈজদে।  
অফংবা অমসুং অখঙবা খরদং উৎচবনি। মপুঙ ফারবা অচুম্বা শক্তম অদু পুথোকপদি;  
হৌজিকমক্কী ওইনদি খর বানা থোকখিগনি। মরমদি মপুঙ ফানা ফজরবা লীক্ৰাং  
পরেং অমা; লংসুং থৎদৎতুনা নাপী শীংনা মরক্তা অমসুং নুঙগায় মরক্তা চাইথোক্তুনা  
ছন্দোকত্ত্বা লীক অদু; হম্মা হম্মা লম্শৈ চাকত্ত্বা, নোংজু নুংশা কয়ারক্কা লৈকুপ  
শীত্ত্বা লীক মরুসিং অদু; চহী চহ্মগী মতুং অসিদা থিদ্দুনা, লীক মরু মশীং  
ব্রাংহন্দনা মথং মনাও কায়হন্দনা লেংদুনা, হাম্মগী লীক পরেং অদুমক ওইনা

মৈতৈ হায়না ইবিবসি, যুমফম ওইরিবা লাইবিকশিং অসিদা “মৈতৈ” হায়না ইরম্বা; চেরোন অসিদা মৈতৈ হায়না ইজবনি।

পুথোকপা ঙমগদ্রা হায়বসিদা; নুংনাংবা অমসুং চিংনবা পোকটৈ। অদুম ঔইনমক তরাগী চৈশুনা লেংথোং ফায় হায়বগুম; লীচৎ অসিবু নুংশিজবা মীয়ান্ন থম্মোয় শেংনা, নীংইন্নদনা হোৎনমিন্নদুনা; তরু তরুবা শক্তম অদু পুথোকপা ঙল্লকখিগনি হায়না থাজবা থমজরি।

অরোইবদা পনজনীংবদি; লীচৎকী চৎনরোনগী শক্তম অসি, হৌজিক লৈরিবা শক্তম অসিদা লেগুনা খক লৈরোই। কয়ারক ইন্না হোংখবনি অমসুং তুংদসু হোং লকখিগনি। খুদম ঔইনা অমতং পল্লবদা; শক্তম লেগুনা লৈরবা, হোংবা লাইদ্রবা পোৎলক নৎত্রগা চৎনরোন অদু সিরবনি। হিংলিবা পুন্নমকক্তি লেগ্না নাইদনা শক্লোন হোংলক্কদবনি। মসিদা হোংলোইদৌরিব হায়ববু; লীচৎ অদুগী যাংলেন শক্ল অমসুং মথৌবায় ঔইরিবা, পাওরৌ অমসুং পাওতাক অদুতনি। পাওরৌ অমসুং পাওতাকী ব্রাই ব্রাতাদি হোংখিবা য়াই। তৌইগুন্সসুং নুংগী ঙ্গচেল অদুদি থৈখিবা য়ারোই।

**পল্লম পনথৌনা য়াইফরে।**

# মালেমদা সনামহী লাইনীং শন্দোক্কাবা পাশ্বে অমসুং থৌওং

ডাঃ হাওবম ইন্দুকুমার

যৌবাল কলেজ

বাহৌদোক :

ঙসিদি মালেম অসি লাইনীং মকুপ মকুপ্পা রাই চাইরবা শান্নপুং অমা অসুম অসুম ওইরকপঙম উরে। লাইনীংগী অশেঙবা শক্তম অমসুং অচুচ্বা রাহ্নথোক লৈরক্তুদুনা নুংঙাইথোকপা পাম্বা অমসুং থিবা লোয়ননা লল থুমনা পীরীবা মহাও অদুগা ঈরোয়ননা হিংনবা চৎনরকপগী চৎনবী অমা শেল্লক্কী। মচেং মচেং তারবা খুষ্টিয়ানিতি, শিয়া-শুনিগী য়েৎথিনবা ইল্লাম, হিনায়ন অমসুং মহায়ন বুদ্ধিজমনা লৈপাক্কী লাইনীং ওইবা লমশিংগী রাথোক, হীন্দুইজমগী লাই কোতি কয়াগী নীংনবগী লীচৎশিং অমসুং অদুদা নন্তনা মশা মশানা লাইনি নৎত্রগা লাইগী শাওন্নি হায়জবা কয়াসু থোক্কুদুনা মীয়ামদা চয়েৎনবা অমসুং চরাঙনবা থোকহ্লক্কি। খুদমশিং অসিনা খঙহ্লিবদি অতৈ করীসু নন্তে, মালেমদা লাইনীং পুন্মক্কা মরায় চায়থরকপগী ফিভমনি। মতম অসি য়ৌরকপদা মতম কুইনদগী (পামহৈবনা পাম্বা মতম) হীন্দুইজমনা নমথদুনা থম্বল্লবা মীতৈইজমগী মনুংদা লাইনীং কাংঙলোল অমা ওইনা থোরক্কাবা সনামহী নীংবগী লীচৎ নৈনদুনা শন্দোকপগী খুদোংচাবা লম্বী থিবা মতম থিহ্লহ্ল চুমদ্রে।

সনামহী নীংজবা :

মীতৈইজমগী অপাকপা লাইনীং পাথাপ লোলগী মনুংদা সনামহী নীংবা অমসুং পাখঙপা নীংবা কাঙলোল অনী অসিনা মপুং ওই। অপোকপা নীংবা, ফুং কা নীংবা অমসুং উমংলাই নীংবা মঙৎশিং লৈ। সূপ্পা য়েংলবদি মীতৈইজম অসি

অপোকপা নীংবগী লাইনীংনি। অপোকপা নীংবা স্বয়বসি লাইনীং পূন্মকী হৈরকফমনি।  
 কনাগুস্বা মীওইনা পোকুরবা যিশু, বুদ্ধগুস্বা অমনা হৌদোকুনা মাগী মমীং লৌদুনা  
 শন্দোকখীবা লাইনীংগা মীতৈইজমগা খেল্লবা খর উগনি। বুদ্ধিজমগা মান্নবদি লৈ।  
 অপোকপা হায়বদি শিদবা মপুবু খঙনৈ। শিদবা হায়বদি অদুম লৈরল্লবা, লৈরীবা  
 অমসুং লৈরগদবা অদুবুনি। অদুন্না অদুম লৈরল্লবা শিদবা মপুগী মশক, তীক-য়ায়  
 অমসুং লৈ হায়বা খঙনবগীদমক্তা সনামহী ওই অমসুং পাখঙপানা শিদবা মপুগী  
 যাইপীলৈল ওই। অসুন্না শিদবা মপুগী থরায় অমসুং হকচাংগী তীক-য়ায় অমসুং  
 শক তারুবগীদমক সনামহী অমসুং পাখঙ পা ওইনা ফোঙদোকই।

মালেমদা পাক শন্না শন্দোকুরিবা লাইনীংশি অয়াস্বনা মীংয়েং অনীখকী  
 মখা পোন্না নৈনবদা হীরমশিগা মরী লৈননা খুদোংচাবা হেনগনি।

অহানবদা, মালেমগী লৈপাক অতৈদা খুন্দাদুনা লৈথ্রবা ফুরপশিংদুনদা  
 ফুরপশিংদুগী ওইবা হৌরকফমগী লাইনীংশিং শন্দোকপা অমসুং মদুগী লাইনীং  
 অদু মালেমগী খেল্লরিবা ফুরপশিংগী অমত্তা ওইবা য়াবা চৎনলোল লৈতবনা মশা  
 মশাগী ফুরপ শিংদুতদা শন্দোকপগী হৈনবী ওইরকই।

অনীশ্বদা, মালেমগী ওইবা মীওইবগী লীচং অমসুং লোলচৎতা যুমফম  
 ওইবা মরমনা পাক-শন্না ফুরপকী খেল্লবা লৈতনা লৈপাক পূন্মকক্তা শিন-থুংনা  
 শন্দোকপগী খুদোংচাবা হেন্না ফংবদগী মালেমগী ওইবা লাইনীং ওইরকই।

মথকী মীংয়েং অনী অসিগী ফ্রেমরাকী মনুংদা য়েংলগা লাইনীং শন্দোকপগী  
 নৈনলোল পুথোকুরবগীদমক্তা কুপা অমসুং মুন্না নৈনবা চঙই। অরুবা, লৌবদা  
 চমল্লবা পোকপা পোৎশক নংত্রগা রাখল্লোল অদু শন্দোকপদা লুনা থোক্কনি।  
 ওসিদি ইংলিশলোন্না মালেমগী ওইবা লোল অমা ওইরবনিনা লাইনীং অয়াস্বা  
 লোল অসিদা নমথোকুনা ফোঙদোকুরক্কি অমসুং শন্দোকুরক্কি। মালেমদা পাক  
 শন্না শন্দোকুরবগীদমক লোল অসিগী মতেঙ লৌবা তঙাইফদে। হেবুয়ু শিজিন্নরল্লবদি  
 ওসি ফাওবদা খৃষ্টিয়ানিতি মশক খঙলল্লোই। লাইনীংসু অসুন্না ঐথোয়গী ওইবা  
 রাখল্লোলদা চাওখংহুগী মথৌ তাই।

লাইনীং শন্দোকপদা চঙগদবা মরু ওইবা মচাকশিং :

হৌজিকী মতমদা লাইনীংনি হায়বা অমসুং মশানা মশাগী শন্দোকুরীবা

লীচৎশিং অদুগী লুচিংবনি হায়জবা মখল কয়া অমা থোক্করক্ৰি। মশানা মশাবু লাইনি (ডগবান) নংত্রগা লাইগী শাওন্নি হায়জবা কয়াসু থোরক্তবা নন্তে। লুচিং বশিংদুগী মাগী মাগী বাখম্মোল অমসুং পাথাপলোলগী মতুংইম্না লাইনীং শন্দোকই। লাইনীং অয়াস্বনা হৌজিক ওইরক্কীবা মতমগী ঈচেলগা হায়বদি লল থুমগী ঈরাঙ (মেতরিয়েল ডেলুজ) পাস্বগী পূরীংগা চাননা চুঙশিন্নরকই। মরম অসিদগী লাইনীং মখল অনীখক চাওরাক্কা থোক্করকই : (১) ইনাকখুস্বা লাইনীং, অমসুং (২) লায়রবা লাইনীং। অরীবা মতমদদি লায়রবা ইনাকখুস্বা খায়রমদে। অয়াস্বনা অচস্বা খুস্বাইলোল ওইরস্বা অমসুং সন্দোক্কবগী পাৎস্বেশিং থোইদোক্কা অরস্বা ওইরমদে। ওসিদি মতমদুগা শাখিনা খেম্বা উরে। খলদা যুমফম ওইবা লাইনীং ওইরক্কে। লুপা লীশিং, লাখা, ত্রেগর কয়ানা খুজিং ওইবা লাইনীংফম লাইশঙ মশীং খীঙমদনা শাগৎপা হেনগৎলক্ৰি। হান্না লাইশঙ লৈরমদবা মফম শিংদা লুপা খাওজাও খাদদুনা লাইশঙ কয়া শাগৎনরক্ৰি। মরুওইনা হীন্দুইজম, বুদ্ধীজম, খৃষ্টিয়ানিতিগী মনুংদা থোকচরকপা লাইনীং কাঙলুপশিংনা অচৌবা লাইশঙশিং শাদুনা তিন্নফম খুন্দি ন্যাকাপুং ওইরি। ইসলামিজম শন্দোকপা শেনজাও পায়বশিংনা জমা মশজিং লৈকায় খুদিংদা লিংখতুনা ইসলাম শন্দোক্কবগী খুংলায় অমা ওইনা চৎথরক্ৰি। নাকল অমরোমদনা, শেনজাও কাহেন্না পায়বশিংগা লস্বা তৌনবা ওমদবা লাইনীং কয়ানা শোখদুনা লৈনহৌরি। তাউইজম, কনফুসিয়ানিজম শিনতোইজম, হেব্রিয়ু, সিখিজম, জৈনিজম, অসিনচিংবা লল চেস্বা কাঙলুপকী লাইনীং ওইরবসু মালেমদা পাক শন্না শন্দোকপা ওমদ্রি লোয়ননা মথোর মথোয়গী ফুরুপশিং অদুদগী হেন্দোক্কা শন্দোকরক্ৰি।

### লাইনীং যুমফমদা হনজিল্লকপা :

সনামহী লাইনীং মীতৈইজমগী মনুংদা লৈবা লাইনীংনি। হীন্দুইজমগী মনুংদা লৈবা কৃষ্ণ নীংবা নংত্রগা রাম নীংবা কাংলুপ (সেক্ত)ওইনা মান্নবা মওংদা খস্বদি যাদে। সনামহীদি মীতৈগী যুম পূন্মমক্তা মোইরাং লাইচিদা খুফম যাদুনা শেংনা থেন্নে। যুম অমা লৈরবদি মহাক্কী খুফম থমদবা তৌনদে। লাইনীং লস্বীগা মবী লৈননা ঈরাং-থৌনিগা (রিচুয়েলিজম) থানবা যাদবা চৎনলোল লৈ। পামহৈবগী মতমদা সনামহীগী (তাইপঙ খায়বা) কোলু শক্তম শানবা অমসুং থুকায়বগী লৈপাক রাথোক ওইখীবনা বাকায় ওইখীবনা সনামহী, লৈমলেল, পাখঙবাবু নীংজবা অমসুং লাৎপগী থৌরমদা খুরৌ চেস্বা থোকখী। সনামহীবু হীন্দু ধর্ম্মনা খুদুম



চনখী। লৈপাকী ওইনবা লাইনীং হীন্দু ধৰ্ম্ম ওইখি। সনামহী, লৈমলেল, পাখঙপানা  
 হুহুবা থাঙা থৈথদুনা থমখী। নিংথৌগী অকছা য়াথঙনা শাখীবা চৈরাঙ্কা লোয়ননা  
 মীতৈ লাইনীং নমথখীবদগী অশোঙ্কা খর উরে। অদুবু নাউরিয়া ফুলোগী লুচিং  
 মখাদা মীতৈ লীচং চিংখলকখী। মদুনা মরম ওইদুনা ঙসি মীতৈলৈপাঙ্কা লাইনীং  
 মরু অরীববু নৌনা ময়োল চোংহনখী। মহাকপু লাইনীং শন্দোকপা (প্রোফেং)  
 অথোয়বা মীতৈ অমনি হায়না লৌবসু কায়দে, লাইনীংবা অমনি হায়না লৌবসু  
 য়াওরি অমসুং মীতৈলৈপাকী অনৌবা খুন্নাইগী অমসুং লাইনীংগী ময়োল চোং  
 হন্দুনা মীতৈগী য়াওল পুরকখীবা অথোয়বা লুচিংপুৰেলনি হায়না লৌবদা লাক্সোই।  
 অপোকপা মরুপ অমসুং মীতৈ মরুপ লীংখঙুনা অপোকপা লাইনীংবু ব্রহ্মাসভাগী  
 খুরবা মীংয়েং অনেম-অরাঙ, অসুং অমাং-অশেংগী অকছা অখীংববু থুকায়দুনা  
 মীনুংশিতনা থল্লবা তাইপঙ মীওইবা পূন্মকক্কী ওইরবা মপু শিদবা অপোকপা  
 লাইনীং শন্দোকপীরম্বা অদুদগী হৌরদুনা ঙসি ফাওবদা সনামহী-পাখঙপা লাইনীং  
 লীচং মীতৈলৈপাঙ্কা পাক শল্লা শন্দোরকলি। মালেমদা পাক শল্লা শন্দোরকবগী  
 রাখল্লোল পোক্ৰদবদি নন্তে। অদুবু লুরিবদি, লাইনীং অসি পাক শল্লা শন্দোকপদা  
 চঙগদবা মচাকশিং নৈনদবা য়াদবগী মথৌ তারকই। লায়রবা লাইনীংলোয় শিংনা  
 ইনাক খুন্ন লাইনীংলুপশিংগা লম্বা তৌবা তারকই হায়বদি মীওইবা হায়বসি নুংঙাই  
 য়াইফবা উরগা নুংঙাই য়াইফবদুবু পামদবা কনাসু য়াওরোইদবা থরায় পাঙ্কা অমনি।  
 অরুবা, অকুইবা, অরাবা পান্নরক্তে; মসিগী মঙ্তা অথুবা, অরায়বা, বাদবা পাংমৈশিং  
 পান্নরকপা হেল্লকই। অদুননি অরায়বা মওংদা শেমদোকপা লুচিংবা কয়া থোরজুনা  
 লাইনীং মঙঙ তারজুনা পীকথবা মালেমসিদা লাইনীং কয়াগী মশা-মরেঙ শন্দোক্কীং  
 বগী ঈল্ল তল্লরি। মীয়ামবু পামহম্বা, মীয়ামবু য়াহম্বা অমসুং লৌহম্বগী তঙাইফদবা  
 ওইবা তাই। খায়দগী নোক্লিংঙাইদি, অদুগা অতোপ্পনসু নোক্লরকম্বা য়াই, মীতৈ  
 খরদি অতোপ্পগী খাজবীদা (ফেথ) অসুম অসুম চঙনখীবঙম উই। ঐগী মতাঙসিদা  
 হংনীংবা রাহংদি, মপু অমন্তনি হায়রবদি করীগী অতোপ্পগী মপু অমুক লৈফম  
 থোক্লিবরা অমসুং ঐগী 'শিদবা মপু' অদু পূন্মকক্কীসু শিদবা মপুনি হায়না চিংশিহা  
 ঙমজদ্রবা মী অদুবু মহাকপু শেখীরকপা মপুবু থাপ্পা পুথোকখীদুনা মশক খঙজদদুনা  
 মশানা মশাবু মশক খঙজদ্রীবা মহাক অদুবু লাইনীং লীচংনা হুন্নানি হায়না  
 খঙফম থোকে। অমরোমদা অতোপ্পা ফুরপনা মীতৈগী লাইনীং লৌদুনা মীতৈ  
 লীচং চংপদি থেংনদি। অদুনদি হীন্দু লাইনীংনা নমথদুনা থনল্লবা মীতৈ লাইনীংবু  
 মশা মরেঙ ফল্লা মকা লান্না হৌহম্বা হায়বসি ফুরপশিগী মফমদা হান্না উংপা তারি।

হীন্দু লাইনীংচৎলম্বদগীদি ঈথক ঈপোম নাইনা হন্দোরজুনা মীতে লাইনীংদা অসুম অসুম তপ্পা তপ্পা হনজিন্নরকপদি ফন যান্না উরে। খোঙজুম থকলুবগী ঈকায়বা হঙ্গোয়বদি ফাওনরক্রেদি হায়রগা মীতে লীচৎ লোমদদি হল্পক্তদুনা অতোপ্পা লীচৎ লাইনীং নংত্রগা থাজবীদা চোৎশিনখীবা কয়াসু য়াওদবা নন্তে। মসিনা সনামহী লাইনীংদা করম্বা শাফু পীবগে হায়বদু নৈনবা চুম্মী। মীতে লীচৎতা হছবা মীৎয়েং অমদি মমি তাই। মদুমক্কা শিথগদবদি নন্তে; হেন্না কনখৎলকপা য়াবগী ওইথোকপা অদুম লৈ। খ্বায়দগী নোক্লিংবা অমসু লৈ মদুদি মীতে লীচৎ চৎপা ইমুংদা মতৈ-মনাও অনীগী মরস্তা অমসুং মমা-মপা অমসুং মচাশিংগী মরস্তা অমনা হীন্দু চৎপা অমনা মীতে চৎপা মপান থোক্কপা অসিনি। অকম্বা পাথাপলোল ঙারু ইমুং হুপ্পা চৎপগী চৎনলোলচৎ অয়াস্বনা লৈরবসু খরদি ইকোম কোন্না অরায়বা মওংদা মানা মানা পাস্বা, অয়েৎপা অথীংবা লৈনদবগী মতাশুম চৎনবা য়াওরী। অদুনদি থাপ্পা শন্দোক্ত্রিঙৈদা ইরমদমগী লাইনীং কাঙলম কাঙলোল হান্না নিংথিজনা চৎনহম্বগী ফিরেপ পুথোকপনা অহাছা খোঙথাং লৌবা তাই।

লাইনীং অসিবু পাক শল্লা মীয়াপ্পা পান্না লৌনবগীদমক মক্কাওইবা ওইথোকপা য়াবা অমসুং মথৌ তাবাসিং অখঙবা অমসুং অরৈবা মীনা মকোক চিংনা অরায়বা বাখম্মোলদা অমসুং নিংথিজনা শন্দোক্ত্রা তক্কাবা লোন্দাদা তাকপীবা অমসুং নৈনবা হৌদোকপা চুমগনি। লোল অয়াস্বদা ফোঙদোক্ত্রুনা লাইনীং অসিগী নুংগী ওইবা ফজবা পুন্নমক পুথোক্ত্রুনা নৈনবা তাই। ইথোকপা ফোঙদোকপা অমসুং শন্দোকপা হায়বসি শেল থুমগী ফিভম ফত্রবদি ওইথোক্ত্রবা লৈ। অদুনা মায় পাক্কা থবক চখবা য়ানবগীদমক শেল চঙই। লাইলীকচন মরাঙ কায়না লৈগদবনি। পোৎয়ান অমসুং পোৎশেম য়াওদবা লাইরীক পুথোকপা তঙাইফদে। অহোঙবা মমলদা নত্রগা লেন্না হায়বদি মমল লৌদনা লাইনীং অসিগী নিংথিবা মিংথে অমসুং শন্দোক্ত্রা তাকপা বারোলশিং য়াওবা লাইরীকশিং ফোঙদোক্ত্রুনা য়েছোকপা য়াই। মক্কাওইনা ইংলিস লোন্দা ফোঙবগী কাম্বা ফংগনি। মরমদি ঙসি ফাওপদা মীতে লাইনীংগী মরমদা পাক চাউনা ইবা লাইরীক লৈত্রিবনা মপাল্লমগী ফুরুপশিংনা অবাঙবা লাইনীংলোল অসিবু খঙনবা ঙমনত্রি। শল্লা হায়রবদা লাইনীং শন্দোকপদা লাইরীক মচাশিং নংত্রগা ময়ায় ওইহুপ্পা নিংথিজনা নৈনবা লাইরীকশিং ফোঙদোক্ত্রবনি। লাইনীংগা মরী লৈনবা নাৎকী ওইবা বারীনচিংবা অমসুং জগোয়, ঈশৈ, লৈশি-

লৈখোষা খৌনিরোলচিৎবা, অমসুং থাঙ-তা, খৌনা ফসা, অচুহা, ফজবা পুৱাৰীগী  
তাঙককশিং মীথনা উগদবা, নাকোঙনা তাগদবা অমসুং পাদুনা লৌশিহা ঙমগদবা  
পাট্শৈশিংগী মতেঙনা (তি,ভি) রেদিও, পাউচেলচে) মীয়ামদা খঙহুহা, উহুহা,  
তাহুহা অমসুং পাহুহা চুমগনি। অৱাংপা অসি মেনশিহা ঙমদ্রবদি মালেমদা শন্দোকপা  
অৱায়বা ওইরোয়। সিনেমা, দ্ৰামা অমসুং শুমাঙ কুম্‌হৈনচিৎবদা লাইনীং লীচৎ  
অসিগা মৰী লৈনবা নাৎকী ওইবা শক্তমশিং নিংথিজনা উৎথোকপা তঙাইফদে।  
মসিগী লমদদি মশক নাইবা নাৎকীদমক থবায় য়াওবা মীশক থোরক্কদবা ৰাথলি  
হায়দবা ঙমদে। অৱাংপা শৱক অসিমসু মেনখঙুনা পুথোকপা চুমগনি।

### লাইনীং অমসুং ললতান লম্বী :

হৌজিকী শেলতান লম্বীগা লাইনীং লম্বীগা কোইনদ্রবা মতম অসিদা  
শমজিমা চৎপদা লাইনা শাওই হায়বসি কিন্নরক্চে অমসুং খন্নরক্চে। লাইগী লাইফমশিং  
নি নত্রগা তীনফমনি হায়না য়ান্না হুগেইনা, কিন্না লুনা লৌনরহা মফম কয়া অচৌ  
অচৌবা য়ুমজাওশিং অমসুং লৈঙাকলোয় শঙশিং শাজিন্নরক্কি। অশিবা, অনাবা  
অমসুং অৱাবা নংবা য়াই অদুবু মদু নাচুৎনদে। মথোল ৰাংলবা চেকী য়ুমশালোলগী  
মন্‌দা লাইনিংথৌ সনামহীগী কাজাউ থমনদ্রে, লৈমলেল শিদবীগী ইশাইফু  
খুফম লৈফম কাজাউ খঙনদ্রে, ইমোইনু অহোঙবীগী ফুংকা লাইরুদ য়ুমজাউ  
য়ুময়ায় কাজাউ থন্নদ্রে। উৱেপ মেন পাখঙপাগী খুফমসু মথোঙ মরম খঙদ্রে।  
লাইনিংথৌ সনামহীবু নীংজবা তাইপঙ মীওইবনা য়ুমশারোলগা য়ান্না নক্কা মৰী  
লৈনৈ। লাই পুন্নমকী নিংথৌ ওইৰীবা সনামহীনা য়ুম অমসুং য়ুমদুদা লৈৰীবা মী  
পুন্নমকপু থবায় হকচাং পুমা কাওৱেল শেয়ঙুম শেয়ী, ডাকপী অমসুং কম্বী।  
অসুকী মতীক ময়ায় অমসুং মঙালবু শীংথাবা ঙমদনা লুৱবা শেংলবা লাইনিংথৌগী  
খুফমসু খেন্নবা মওন্দা থন্নবা য়াওদবা নন্তে। খন্ননা ফহাল মাছা পঙশা শাৱগা ঙাৰুৱাক  
লাংপা য়াওই। খন্ননা নুমিৎকী শক্তম লাংপা য়াওই। খন্ননা থাকখল্‌ য়াওদবা ফহাল্‌  
থাই, চৰৈ কথলি। লাইনিংথৌগী চৰৈখক্তং কংপা-লাংপসু য়াওই অমসুং লাইনিং  
থৌ লৈমৱেল্‌ অনিগী চৰৈ লাংপসু য়াওই। ফুহিং লাংপা, কোলদা চৰৈ থোন্দুনা  
লাই শাবা, নুংবী নুংবা থমদুনা লাংপা, অসিনচিৎবা তৌনরি। শল্লা হায়ৱদা,  
অৰুৱা মওন্দা চৎনরকপা লাইনীংগা লোয়নবা ঈৱাংপগী মফম, খুফম, চৰৈ কংপা  
ফহাল শেহা, সনথোঙ কাজাউ য়াকচিৎবা থৌওংশিং অসি লৈজদবা ইমুংদা অৱাবা  
পোৎলুম অমা ওইবনা খুফমতমক য়াবনা লাইনীং শন্দোকপদা লায়থোকহুহা

ওইগনি। তরু তনান্না থম্বা, মিরান্ থুহন্দবা, অকোয়বদা অমোৎ-অকায় ফস্ত-হৌথী থমদবা, নোং য়ুহন্দবা, খুয়া ওনশিন্দবা, থুনাথ্বা-নমথীবা থমদবা লোয়ননা অশেঙবা লাইগী লাইশঙ অমশুম লুনা অমসুং নুংশিনা চেকশিনবগা লোয়ননা থমগনি।

**লাইনীংগী ফিদমশিং :**

সনামহী অমসুং পাখঙপা নীংবা ওইরবসু, অপোকপা নীংবা কাঙলুপ ওইরবসু মীয়ান্না লৌনরীবদি সুপ্পা মীতৈ চৎপা নত্রগা মীতৈ মরুপ ওইনা লৌনে। সনামহীনি, পাখঙবনি, অপোকপনি হায়না লৌনবা অমসুং খঙনবা তৌনদে। তুংদা তোঙন তোঙাথ্বা কাঙলুপ ওইনা (সেস্ত) লৌনরকপসু য়াই; হৌজিক্কিদি অপুথগা মশক ওইবা লাইনীং অমখস্তং চৎপগী মওংদা লৌনরি। লাইনীং অসি লৌরবশিংনা লমচৎ ফজবা, চাকচা-ঈথক কামদবা, হকচাংগী ফিভম তরু তনান্না থম্বা, ফি-রোল তরু তনান্না শেৎপা, বাঙাঙ লোলচৎ, থৌকম্মোলনচিংবা লমচৎতা লৈপাক মচা তাবা, অসিনচিংবাচৎনরোল অমা তঙাইফদনা ঙাকপগী মথৌ তাই। অসিগুথ্বা কোদ ওফ ইথিস্ত হায়বদি ফিদম অমা ঙারুচৎপগী পথাপলোল চৎনহম্বা চুমগনি। কুচু ফজবা, শক-ফজবা, শেল পায়বনা তৌথোরকপদি ঈফদ ফজৈ ঈপকতা পকচৈ হায়নবঙ্গ লৈ হায়দুনা মদুগী খুদুং ইনখীবা তারবদি অরাম্বানি। লাইনীং অসিগী মখা পোন্না চৎলীবা পুন্মমক্কনা থবক শুবগী হৈনবী য়োকপা তাই। লম্বোইবা কাঙলুপশিংনা থবক শুদনা নিরগা পুকচাক তাথগী হৈনবী অদুগা মীতৈ লাইনীং লীচৎকী নুংগী মীৎয়েংগা য়ান্না থাপ্পরি; তিন্নবা য়ারোই। হকচাং অমসুং পুন্নীং শেংনা থম্ববগীদমস্তা ফস্তবা চিঞ্জাক, ময়ায় কাহম্বা মদুনা হকচাংগী কয়াৎ খুদিংদা খুফম য়ারীবা লাইফম শিংদা অমকপা পোকহম্বা অমসুং ঈগী ঈচেল শেংলোইদবা অচা-অথকশিং, মরুওইনা য়ু, গনজা, কানি, জরদা থৈনি লোয়ননা হকচাংবু পঙথহম্বা মোদ্দং চুহম্বা হীদাকশিং (দ্রগ) পুন্মমক শিজিন্নবা চুমদে। হায়রীবশিং অসিনা মীওইবগী লৈনরিবা মরী ফৎহন্দবতা নস্তনা খুন্নাইগী, লমচৎকী, লাইনীংগী, নাৎকী ফজরবা ফিদম পুন্মমক মাঙহন্দুনা মমৈথঙদা খুন্নাইগী শস্তম মুংখীবা য়াবগী ওইথোকপা লৈ। চিঞ্জাক্কা লমচৎ মোৎহম্বদগী শাগী শাচৎ থোত্রকই অমসুং খুন্নাইগী মহীক ওল্পক্ষুনা ওস্তবা-ওস্তবী মীহাৎ-মীপুন, মীশি-মীনা, হুরান-চীনথীনচিংবা মখল কয়াগী অকীবা অমসুং শাথিবা মহীক শন্দোকই। মীতৈ লাইনীংগী ফিদমগী চৎনপথাপ অমনা পুন্মবদি মহীক শন্দোরক্কীবা অসিগী মম্বস্তা লাইনীংগী ফজরবা লমচৎনা পাক শম্মা শন্দোকপা ঙমগনি। লাইনীং অসি চৎলীবশিংনা মরু ওইনা

শন্দোকপদা খৌদাং লৌরীবশিংনা অকান্ধা ফিশেং, চাইহে থকহৈদবা চিঞ্জাকশিং  
 অমসুং অকান্ধা রাঙাঙ-শাচৎনচিংবা শিজিন্নরোইদবনি। ফিদমনীংঙাই ওইবা মচাক  
 অমসুং খুভম ওইহনগদবনি। হীন্দু ধর্মবু পান্না নংত্রগা ঈথীল অমনা লৌনরুংবগী  
 মতুং অসিদা ওসিদি অমোংপা, অনৈবা অমসুং লাইনীংগী বাংমদা চৎনরকপা  
 উনরকপদগী থাদোররুংজুনা মীতে লাইনীংদা থম্মোয়নুংগী পীরাংগা লোয়ননা  
 চঙনরুংকী অমসুং লেপ্পা লৈতনা নোংমা নোংমগী অখঙ-অই থিজদুনা লাইনীং  
 অসিদা পুঞ্জীং থিংজিল্লকী। অসিগুন্ম্বা অফবা মতম অমগী ঈথক ঈপোম কারক্কীবা  
 অসিগী খুদোংচাবা মাঙহনফম থোক্তে। অতোপ্পা শেনজাও পায়বশিংগী লাইনীং  
 লোমদা চঙনস্ত্রীবশিং অসিদি লাইনীংগী বাহনথোক খঙনা চঙখীবা নস্তে; করীগুন্ম্বা  
 খরগী ওইজবা নংত্রগা কান্ধা ফংনবা চঙলম্বা যাই। মরমদি অশেঙবা লাইনীংবু  
 খঙবা মীতে লীচৎপু মুন্না অমসুং কুপ্পা খঙবা মীনা কৈদৌঙৈদসু মনাৎপু থাদোকপা  
 ওইথোক্তে। লুপা খাউজাও অমা মমাঙদা থিন্দুনা পুরকুবসু নংত্রগা অমেরীকাদা  
 থাবীগে হায়না থেম্মরবসু বাংলবা চীংজাওগুম লেঙফদ্রবা মীতে লীচৎনি হায়বসি  
 চিংউ মাইচৌসিংনা লেঙদ্রবা খুদমনি।

অতোপ্পদগী বায়রুবা অমসুং পুশীম্বনা ঈশাগী ওইবা থক যাদবগুম অমসুং  
 মীখা থাবা শরুবগুম নীংতম্বগী মতীং যাওরবা মশাগী শক্তম ঙাকচবা পামজবা  
 ফুরূপ অমগী মফমদা শীংনবা অমনি হায়না লৌবা তাই। লাইনীংলীচৎপু ফজহম্বা,  
 মীমাঙদা লেমজবা মওন্দা পুথোকচবা অমসুং লমচৎ নাইনা কাঙলম চুন্না শন্দোকখীবা  
 তারি। যান্না চম্বা অদুগা পুকেচেলদি শেংবা অরায়বা কাঙলোলদা নীংজবা যাবা  
 লম্বী শীম্বীবা চুমগনি। লাইনীংগা মরীলেনবা ঈরাৎ-থৌনি পুন্মক অমাইবা,  
 অমাইবী অমসুং মাইচৌশিংগী মথৌ ওইরী। অরুবা লাইথৌ (রিচুয়েলিজম)  
 পুন্মক লাইনীং অসীগী লীচৎ লৌরীবা পুন্মকরা অচম্বা অমসুং অরায়বা লোন্দাদা  
 নীংজবা যানবা মওংশিংসু শন্দোকপা চুমগনি। লুরবা লাইথৌগী কাঙলোলদি  
 মীয়ান্না শিজিন্নদবা ফে।

মালেমগী লৈপাক অয়াস্বদা মরুওইনা, ম্যানমার, বাঙ্গলাদেশ, অমেরীকা,  
 নেপালনচিংবা অতৈ অতোপ্পা লমশিংদা খুন্দাদুনা লৈত্ৰবা মীতে য়েক-শালাইচাশিংগী  
 মফমদা সনামহী লাইনীংগী মরমদা শন্দোরা নৈনবা অমসুং খঙহম্বা চুম্বী। মীতেইজমগী  
 মতাঙদা মপাল্লমদা সেমিনার, কনফরেন্স অমসুং মীতিন্নচিংবা কয়া পাঙথোজুনা  
 নৈনরবদি মসিনসু শন্দোকপগী শরুক অমা ওইগনি। মসিগীদমক্তা শেল চঙনা

অমসুং তিৎনা মীতেশিৎনা খুন্দাদুনা লৈরীবা লমশিৎদা চতুনা খন্নমীম্বা, নৈনমীম্বা  
 অমসুং চৎনহন্নবগী খোঙথাৎশিৎ লৌখৎনবা হোৎনবা তঙাইফদে। মানা মানা  
 পাস্বা মওৎদা পঙই ইদুনা, পঙফোঙ ফোঙদুনা মীয়ামদা চমন্নবা অমসুং চয়েৎনবা  
 পোকহন্নবদি মদুনা শন্দোকপগী মছত্তা হেমা খুরৌ চেষ্টা থোক্তনি। অসিগুস্বশিৎ  
 অসি চৎনহন্দবা ফৈ। অরাষ্ট্রা, অশেষ্টা অমসুং চৎনরক্তবা ঝাওবা লাইরীকশিৎ  
 থিংগদবনি। শন্ন হায়রবদা, লাইনীং অসিবু চেকশিমা ঙাকপা অমসুং শেঙ্খা  
 মথৌ তাই। লাইনীংনা ফুরুপকী অপূষা শক্তম শেমগৎপদা অমসুং শেঙ্খা লৈবা  
 ফুরুপ খুদিংমক্তা নুশিনবা অমসুং মীওইবগী হিংমীম্বগী অপূষা শক্তম পুরকপদা  
 চাউরবা মচাক অমা ওইরী। হীন্দু ধর্মনি খুন্মাইদা অমাং-অশেঙ, অনেম-অবাঙ  
 খায়বগী মখোয়গী চৎনবী শেখীরস্বা মদুগী খুদোল অদু মতম অসিদদি লৌবা  
 যাদ্রবা চৎনবা যাদ্রবা চৎনবী লোইরবা লীচৎনি খঙনরক্তুনা অনৌ অনৌবা মচাক  
 কয়া হাপটীন্দুনা শেমদোক্লরক্লিব অসি লাইনীং অসিগী তোঙাষা মপোক অমনি।  
 মীতৈ লাইনীংদা মালেমগী ওইবা ঝাংলবা ফিদমশিৎ, হায়বদি হিংমীম্বা, মচীন্মনাও  
 ওইবগী মতৌ, মরুপ-মপাঙ ওইবগী মতৌ, ঙাকপীহৈবা, কঙ্কীহৈবা, মীনুংশি  
 চাউবা, পুকচেল চাউবা, অমগা অমগা মতেঙ পাঙনবা হায়বা পোকপদগী ঝাওরক্তবা  
 তাঙলবা মপুগী খুদোলশিৎ অসিনা ওসি ফাওবদা মীওইবা খুন্মাইবু তাক্রি মদুদি  
 মীতৈদি মাঙফদবা লাইগী মচাশিৎনি, লাইগী লৈপাক্তা খুছোকপনি। হান্না শেখীরকপনি,  
 কোন্না লাইনীং অসিনা লোইশিল্লগনি। অদুবু লেমদি লৈথোকপা চুমদে। ঝাংলল্লোল  
 অমসুং কাঙলোল চাননা পুথোক্তুনা মালেমদা মশা মরেঙ ফম্মা, মরু-মপাল  
 শানা লাইনীং পানপী হৌহন্দুনা শন্দোকপা হেন্দোক্তা ঝারবনি।

মালেমদা লৈরীবা ফুরুপ খুদিংমকপু সনামহীগী চিংউলোননা কোনশিষ্টা  
 গুস্বগী নৈনলোল লৈ। মরম অসি লৈবনা ঝান্না নীংখিজনা হৈনা শিৎনা মতীক  
 চাবা শন্দোকপা লোয়শঙ অমা লীংখক্তুনা মালেমগী লোল মরুওইবশিৎদা ফোঙদুনা  
 পুথোক্তবদি খোঙচেল অসি তপ্পবসু শোয়দনা মায় পাকপা ওমগনি। শন্দোক্তিবনি  
 হায়দুনসু মানা মানা অপাস্বা মওৎদা চৎনরবদি লৈপাক কাংখোং চাইহুয়া মরম  
 ওইনা থোক্তনি। অবাঙবা থাঙ্কী থৌকহিকোল (ওথোরিতি) অমা হিংহুয়া ঝান্না  
 মথৌ তাই। মরুওইনা শন্দোকদবা হীরমদি লাইনীংনা লাইনীং ওইনা শন্দোকদবা  
 নন্তে; লাইনীংনা খুন্মাইদা লৌরীবা খুন্মাইবু অমত্তা ওইনা হিংমীম্বগী, চান্ন-চিন্না  
 লৈমীম্বগী অমসুং মীওইবনা মীওইবগী হকশিৎ খঙনা চাওখৎমীম্বগী পাউচেলশিৎ

অসিগী লাইনীংলোল অদুনা খুন্মাইলোলদা ওনথোজুনা শন্দোক্লবদি লাইনীং অসিগী হীরমবু মীয়ালা হেমা খঙনরক্কনি অমসুং পাম্নরক্কনি। মীতৈ ফুন্নপকী ফিদমশিং অদু লাইনীংনা খঙহুয়া ওমগনি। অরীবনা নৌনা খুনথোক্লগনি হায়বদি থায়দগী লীরবা লাইনীং ওইরীবা অপোকপা নীংবগী চৎনবী অসিনা অনৌবা শক্কোল অমা লৌদুনা মীতৈ খুন্মাইগী শক্তম অমা পুরক্কগনি হায়বা তাক্রি। লাইনীং অসি হিং হুয়ানা ফুরূপ অসি হিংনলি হায়বা তাক্রিবনি অমসুং লাইনীং অসিবু মালেম শীহুা থুংনা শন্দোক্লবা হোৎনবনা ফুরূপ অসিবু পুন্সী নুংশাংনা হিংহন্নবা হোৎনবনি, লোয়ননা মালেমগী মমাম্বা ফুরূপচাশিংগী মরক্তা মীমাম্বা ওম্বা শক্তম শাগৎপা তঙাইফদে। লাংতাইলোলগী পাউরৌ পাউতাক মতুংইমা ‘লাইগী লাল’ (হোলি বার) অমা শোয়দনা থোকপা যাবগী অকীবা মরক্তা মীতৈ লাইনীংনা করম্বা ফিরেপ লেপকদগে হায়বদু পুয়াগী পোইরৈ তুংইমা লেপহৌবা চুমগনি। শাহৌ ফরবসু পোম্বোই খীরবদি মদু অচুস্বা নঙে; অদুনা চিংউ মাইটৌ খোংনাংথাবনা তাকপীরম্বা ‘পেমা য়েলহৌ ফবী তুংগী পোম্বোই য়েৎলসি’ হায়বদু হীরম খুদিং মক্তা পায়া য়াই। মালেমগী লাইনীং (ধর্ম) খুদিংমক্কা মচেৎ থোকা মরায় চায়থরক্কবদা মীতৈ লাইনীং অথোয়বদি তপ্পা তপ্পা অচুস্বা অমসুং ফজবা মওৎদা অরোয়বগী পোম্বোইদা তাইপঙগী লামফম ওইরক্কগনি অমসুং মসিদা থরায় হকচাং অনীমক লুপ্পা নীংনফম ওই।

## বালোইশিন –

সনামহীগী নুংগী ওইবা খঙনবা মীওইবগী অচম্বা মীৎয়েং অমসুং রাখলনা লাম্বা ফংদবা, অরান খুফম ফংনবগী পাথাপলোন অদু পাখঙবা লাইনীং কাঙলোলগা তৎন-থানবা লৈতনা চুংশিট্টৈ। অপোকপা নীংবা অসিনা থায়দগী লিরবা লাইনীং মক্কা ওইবনা মহৌশাগী ওইবা অঙকপশিং (নুমীং, থা, থরাই পীচা, অসিনচিংবেশিং) অমসুং তাইপঙ থরায় পায়া শিংগা লৈনরীবা মরী অদু খঙবা ওম্ববগী লম্বী তাকই। অসিগী মক্কাওইবদি ‘ঐ’ হায়বা য়াইপী অদুবু খঙবা লম্বী অদুনি। ঐ হায়বা য়াইপী খঙলবদি পুন্মকপু খঙবা ওম্ববা উপায় ওইগনি। ঐ হায়বসি খুদিংমক্তা শম্মা লৈ হায়বসি তাক্রি। অদুনি ঐ হায়বা য়াইপীগী মপু অমখক্তং লৈ হায়বসি ঐ হায়বা য়াইপীনা অরান খুফম ফংনবা অচুস্বা শিহুা পাঙলীবা অসিনা ফোঙদোকই। অসিবু খঙহন্দনা লাং কয়ানা শৌ শাবমথৈ কুপতুনা থম্মী। লাংফম অমসুং তেকচাক কয়ানা নম্ববা তাইপঙ মীওইবশিংনা য়েংথিনবা, হাৎনবা-শুনবা, কক্ককপা মীহৌবা

অমসুং ঈরাঙগী লম্বীদা চৎনখীদুনা ঐ মশক খঙলন্তে । মী-ওইবগী ফিদম খঙলন্তে ।  
 ঐ হায়বদু খঙদবনা শাগী শাচৎ চৎনরজুনা য়েব্ববগুম লৌনরকই । অইংবা লৈরন্তে ।  
 পাপ তৌনা ধর্ম তান্নকই । ধর্মগী মিংদা লাল শৌক্রে অমসুং লালগী মিংদা ধর্মবু  
 তুংদা থম্মী । মী মশেল লাল থেংনৈ । ধর্মগী লাল, লাইগী লাল অমসুং নাপলগী  
 লাল পুথোজুনা মীওইবনা মীওইবু লেইশিল্লবা যৌরাং তৌনৈ । মীওইবনা লেইশিল্লবসু  
 নোংমদি মহৌশা কৌবা অঙকপা অসিনা শোয়দনা লেইশিল্লবরা য়ারী । মতম  
 অদুদা মীওইবগী লৌশিং, পাঙ্গল, থৌনাগী অঙকপনা মহৌশাগী ওইরক্লীবা  
 মতীকপু থিংদুনা পুল্লীবু কন্না ওইথোক্রেই । মালেম অসি কায়খীগদৌরমাঙ্গে  
 নংত্রগা মীওইবগী পুল্লী মাঙখীগদবা মাঙ্গে হায়দুনসু অতম্বগুম্মা তৌবগুম ফমদুনা  
 নংত্রগা মোল্লং শাম্মদুনা লৈথোকপদি চুমলৌই । করীগুম্মা ওইথোকপা য়াবা অফবা  
 থবক খর দায়িত্ব লৈনা মীওইবগীদমত্তা খঙহম্মবা তৌরম্বা চুম্মী । শন্দোক্লো ফেঙদোকপা  
 তাই । মুন্না খঙবা তাই । থম্মোয় শেংনা কংথোক্লবা শন্দোকলূপকী কংথোক্লবা  
 লীংচেল মথৌ তাই । য়ান্না কুপ্পা নৈনরগা ওইথোকপা য়াবা তুং কোইবা থৌওং  
 পায়খংপা তঙ্গইফদে । মীতে য়েক শালাইশিংবু অহাম্বদা হীন্দুইজমগী পারা তম্বীদ্রে ।  
 কান্নরজু খঙনরজুনা থাদোক্লরক্রে । পঙবা হায়গদ্রা, খুদোংচাবা থিবা হায়গদ্রা  
 নংত্রগা মীগী মতৌ তম্বা পামজবা হায়গদ্রা, মশাগী পারা ফানবা অমসুং খঙনবা  
 হোৎনবগী মহত্তা ঋষ্টান ওনখীবা নংত্রগা বাহই য়াওখীবা খর উরে । ঙাসাইগী  
 'ঐ' হায়বদু মশক মুন্না খঙদবদগী মশাদা য়াওরীবা লেঙদনা লৈরীবা মপুবু খঙদবদগী  
 থাপ্পা অমসুং তান্না থৈদুনা থম্মী । মীনুংশিনা য়োল্লবা চিংউ খোংনাং থাবগী  
 রাখশ্চোল মালেমগী মীয়ামদা খঙহম্মদা মালেমগী মচীন্মনাও ওইবগী, মক্লপ-  
 মপাঙ ওইবগী, নুংশি-চান্ননা হিংমিল্লবগী, নীংতম্বগী হক ঙাকপগী, ঝালবা ফিদমশিংগী  
 মনুংদা ঙাকপীহেবা, কন্নীহেবা, অচুম্বা, ফজবা, অমসুং অফবগী তীক-য়াইগী  
 মঙালতনা লৈতেংলবা মচাকশিং মরাঙ কায়না ফংবা ঙমগনি । জাং-বিজাং খায়দবা,  
 অনেম-অরাঙ নাইদবা, অচৌ পীশক থেব্ববা থমদবা, লায়র-ইনাক খুন্না থেব্বদবা  
 অদুগুম্মা লাইনীং অমা থিবা তারবদি মীতে- ইজমগী পাথাপ নুংদা ফংগনি ।  
 সনামহী অমসুং পাখঙবা লাইনীং পানপী অমগী অমত্তা ওইবা মশকনি, তোঙান্না  
 নন্তে । পানপীগী মশাদা মরু, মশা, মনা, মইহে, মপাল, মকু হায়না হায়ববু পানপী  
 নন্তে হায়বা য়াদবগুম্মা মশা অমত্তনি হায়বা তাকপনি । অসিবু কুপ্পা খঙলবদি  
 লাইনীং খঙবা কোই অমসুং লাইনীং পানপী অদু হৌহম্বা ঙল্লগনি হায়বসিদা  
 থাজদনিংঙাই লৈতে । □







## মরীলৈনবা লাহিৰিক অমসুং চেফোড্‌শিং

সেন: ৱিফৱেল নম্বৰ

- ১। (১) হিন্তুৱি ওফ লিৱিজন (১৯৮৯): সৱজৈ তোকাৱেত (য়েবীয়ু)
- ২। (১১,১৭,) নিংথৌৱোল শৈৱেং (১৯৮৭): ভোগেশ্বৰ।
- ৩। (২) দি ৱিলাজিন ওফ মনিপুৰ (১৯৮০): সৱোজনলিনি পেৱেত।
- ৪। (৩,১০ক,১৪,১৮,) - লৈথক লৈখাৱোল (১৯৬৭): দাঃ ভৈগ্যা
- ৫। (৪) - নিংথৌ কাংবৱোল (১৯৭৬) : নোংথোনবমচা অঙৌ লুৱাং।
- ৬। (৫,৫৪,৫৫,৫৬) - 'ঙসি' (চয়োলগী চেফোড্‌) ১৯/১২/১৯৪৭ (১৫ (ক) শুবা মশীং)
- ৭। (৬,৩৮,৪০,৪৯,) - বুলেতিন ওফ দি দিবিজন ওফ হিন্তুৱি (১৯৭৪-৭৫): সেন্তুৱ এফ পোক্ত গ্ৰেজুএত স্তুদিজ, জেঃ এনঃ যুঃ ইম্ফাল)
- ৮। (৭) - মনিপুৰ পাক্ত এন্ড প্ৰজেক্ত (ভোল্যুম ২ ১৯৯১) : নাউৱেম সনাজাওবা।
- ৯। (৮,৫৯) - মনিপুৰ গেজেত এক্সত্ৰা ওৰ্দিনাৰি নম্বৰ ১৪৯(৬/১২/৭৬)।
- ১০। (৯) - সনামহী লাইকন (১৯৭২) : ভোগেশ্বৰ।
- ১১। (৬৪) - খুনুং লীচং শাজং (১৯৭০) : মাধব, খেলচন্দ্ৰ।
- ১২। (১৬) - লাংগুন (১৯৭৭) : ৱাজো মাইবী, লাইনিংথৌ লাইৱেশ্বীশিংগী ৱাৰী শিংবুন (১৯৯৯): এসঃ নিলবিৱ।
- ১৩। (১৩,) - সনদ্ৰেশ্বী চৈশ্ৰা (১৯৭৭) : নিংগোশ্বম মনিজাও।
- ১৪। (১২,২৮,৬৫) - চেথাৱোল কুস্বাবা (১৯৮৯) : ইবুংগোহল, খেলচন্দ্ৰ।
- ১৫। (১৫) - হিন্তুৱি ওফ মনিপুৰ (১৯৯১) : প্ৰোঃ গাংমুমৈ কবুই।
- ১৬। (১৯) - লৈহৌ নাউফম লোন (১৯৮০) : ইৱোম অমুৰী।
- ১৭। (১৯ক,২০,) - মনিপুৰি জগেইগী নৈনখিৰ মশক (১৯৭১) : মনিপুৰ ষ্টেট কলা একাডেমি।
- ১৮। (২১) - লোয়ুশ্বম শিনয়েল (১৯৭৫) : খুলেম চন্দ্ৰশেখৰ।
- ১৯। (২২,২৩,৩৯) - খাগেশ্বা লাংজৈ (১৯৬৭): ভোগেশ্বৰ।
- ২০। (২৪,২৫,২৬,২৭,২৯,৩০,৩২,৩৩,৩৪,৩৭,৭০,৭১,৭৫) - অৱিবা মনিপুৰি সাহিত্য ইতিহাস (১৯৬৯): খেলচন্দ্ৰ।

- ২১। (৩১,) - মৈথৈজ (১৯৭৫)ঃ তিঃসীঃ হদসন।
- ২২। (৩৫) - কংলৈ লীক মুৎথৎলকপা (১৯৭৫)ঃ খুমচা পুয়াম ইবোতোন।
- ২৩। (৪১,৪৩,৪৫,৪৮,) - মীতৈ বামোন অমসুং ব্রহ্মাসভাগী হৌরকলোনঃ দাঃ এমঃ কির্শি (মতমগী খোঙ্খাং- ১৯৮১, ৩৫ শুবা মশিং, অরেংবাঃ এস, নীলবির)
- ২৪। (৪২,৬৭) - চীংগোই ঈক্লঃ মোইরাংথেম চন্দ্রসিংহ, পন্দিং অচৌবা (মীয়েং- ২১ শুবা মশিং ১৯৭৮)।
- ২৫। (৪৪) - মৈতৈ পুরান বিজয় পথক্তলি (অহানবা অমসুং অনীশুবা খন্দ)ঃ মঙ্গী, মনিনা মীতৈলোন্দা হন্দোকপা।
- ২৬। (৪৬,৪৭) - রিলিজিয়স এন্ড কলচরেল ইন্সটিগ্রেশন ওফ ইন্দিয়া (অতোম্বাপু মেমোরিএল লেকচর) ১৯৬৭ : দাঃ সুনিতি - কুমার চতর্জী।
- ২৭। (৫০) - এন একাউন্ট ওফ দি ভেলি ওফ মনিপুর (১৯৮০) মেকুৎলোক।
- ২৮। (৫১) - অইবন তখেম্মশম বোকুলগা অতম্নন বারী শানখিব অমদ য়ুম্ফম ওইব (ফেব্রুৱারী ১৯৮০)।
- ২৯। (৫২) - লংজিল - (আগষ্ট ১৯৭৯)ঃ (লাই নিংহলগী ৯১ শুবা মপোক নুমিৎকী অখম্বা চেফোঙ)
- ৩০। (৫৩) - মতমদ মীতৈগী শক্তম : তখেম্মশম বোকুল।
- ৩১। (৫৭) - পাখংবা লাইনিং (১৯৯৫)ঃ লাইখুরাম ইবোবী (মৈতৈ লাইনিং মরুপকা মরিলেনবা বাফম পুন্মমক লাইরিক অসিদা য়ুম্ফম ওইবগা ইবনি।)
- ৩২। (৫৮) - ঈরাং ধোনিরোলগা মরী লৈনবা সেরিএল নম্বর অনিগী লাইরিকশিং য়েংবীয়ু।
- ৩৩। (৬১,৬৮,৬৯,৭২) - ১৯৮০ দা মীতৈ নেসনেল ফ্রন্টকী প্রসিদ্দেট চীশুবম অকাবগা উনদুনা বারী শানখিবদা য়ুম্ফম ওইবা।
- ৩৪। (৬০) - রেজিষ্ট্রেশ (২৪/৯/৭৬), প্রজাতন্ত্র (১২/১০/৭৬)।
- ৩৫। (৬২) - ইদিটর অমা ওইনা অয়িবনা পাউ খোম্বা চংপা।
- ৩৬। (৬৩) - উমং লাইগী খুভমশিং (১৯৯৬) : কুল্লচন্দ্র পন্দিং অচৌবা, উমং লাই- উমংলাই লাইকোন (১৯৯১) : সৌগাইজম রুহিনিকুমার।
- ৩৭। (৬৬) - শলাই তরেং - (৯/৭/৭৯)।
- ৩৮। (৭৩,৭৪) - প্রজাতন্ত্র (২৩/১০/৮০)।
- ৩৯। (৭৬) - হুইয়েন লানপাউ (১৭/৩/৮০)।
- ৪০। (৭৭) - মনিপুর গবর্নমেন্টকী জেনরেল অমসুং পাব্লিক হোলিদে লিষ্ট, খুঃ কুঃ ২০০০ গী য়েংবীয়ু।

- ৪১। (৭৮,৭৯,৮০) - ঝাওশঙ অমসুং থাবল চোংবগী হৌরক বারীঃ এল. অশোকুমার  
(মতমগী ষোঙ্‌থাং - ১৯৯২:৬৪ শুবা মশীং; অরেংব - সাইরেম নীলবীর)
- ৪২। (৮২) - লৈকোল (অহানবা মশীং ১৯৬৭) ; মহাভারতকী মনিপুৰ ১৯৯৮ঃ  
নহারোল আইব তিমশঙ।
- ৪৩। (৮১) - লাই হরাওবা (১৯৮৯) বাহংবম লুখোই।
- ৪৪। (৮৩) - ইম্ফালনা কোনুং ওইবা মনিপুৰ অসি মহাভারতকী মনিপুৰ নন্তে।  
(১৯৯৯) ঈকল।
-

